

**ÓZBEKİSTAN RESRUBLIKASÍ JOQARÍ HÁM ORTA ARNAWLÍ
BILIMLENDIRIW MINISTRIGI**

BAS İLIMIY-METODIKALÍQ ORAYÍ

**QARAQALPAQ MÁMLEKETLIK UNIVERSITETI JANÍNDAĞÍ PEDAGOG
KADRLARDÍ QAYTA TAYARLAW HÁM OLARDÍÑ QÁNIGELIGIN
JETILISTIRIW AYMAQLÍQ ORAYÍ**

**«QARAQALPAQ ÁDEBIYATINIŇ FILOSOFIYALIQ-ESTETİKALIQ
TİYKARLARI» MODULÍ BOYÍNSHA**

OQÍW METODIKALÍQ KOMPLEKS

Nókis - 2019

**Bul oqıw-metodikalıq kompleks Bas ilimiw metodikalıq oraydin' Muwapiqlastırıwshi
Ken'esinin' 2019 jıl «18»-oktyabrdeg'i 5-sanlı bayannaması menen tastıyıqlanǵan.**

Dúziwshi: **prof. Q.Jarimbetov**

Pıkir bildiriwshi: **prof. Sh.Abdinazimov**

MAZMUNÍ

JUMÍS BAĞDARLAMA.....	4
LEKCIYA TEKSTLERİ	9
1-tema: Dunya adebiyati ham filosifiya. Adebiyat ham estiteka	9
2- tema: Qaraqalpaq adebiyatinin qaliplesiwi ham shigis estetikaliq oylawi .	18
3- tema: Ádebiyat ham yassawiy ham naqshbandiy tariyqatlari	31
4- tema:: Estetikaliq ideal ham intellektual qaharman maselelerinde milliy ham batis tallawlari.....	87
5- tema:: XX asir qaraqalpaq adebiyatinda filsosifiyalıq – estetikaliq principler	93
ÁMELIY SHINIĞIWLAR USHIN MATERİALLAR.....	101
ÓZ BETINSHE JUMÍS TAPSÍRMALARÍ	130
ASSİSMEN TAPSIRMALARI	133
GLOSSARIY.....	159
ÁDEBIYATLAR DİZİMİ	170

JUMÍS BAĞDARLAMA

Ĝárezsizlik jilları ózbekstan Respublikasi jámiyetlik-ekonomikalıq hám mádeniy rawajlanıw perspektivaların belgilew, dúnya mámlekетleri menen birge islesiwiwe qatardan múnásip orın alıwǵa úmtılıw jolındaǵı keń kólemli reformalardı ámelge asırıw menen keshpekte. Dúnyanıń rawajlangan mámlekетleri tájiriybelerin úyreniw, jergilikli sharayatlar, ekonomikalıq hám intellektual resurslardı inabatqa algan halda jámiyet turmısınıń barlıq tarawlarında tús reformalardıń ámelge asırılıp atırǵanlıǵı jańadan-jańa tabıslarǵa erisiwdi támiynlemekte. Túrli tarawlara jolǵa qoyılıp atırǵan xalıqara birge islesiw óz nátiyjesin berip atırǵan bolsa da, biraq, milliy gárezsizlikti hár tárepleme bekkemlew, erisilgen tabıslardı ele de bayıtıw, kemshiliklerdi tezden saplastırıw jámiyet aǵzalarınan ayriqsha pidákerlik kórsetiwdi talap etpekte. İlim, texnika, islep shıǵarıw hám texnologiya tarawlarınıń rawajlanıwin zamanagóy jámiyet turmısın belgilep bermekte. Házirgi zaman jámiyetiniń eń áhmiyetli tárepı onıń barlıq tarawlarında globallasıwdıń júzege keliwi. Globallasıw óz-ózinen tezlik penen háreketleniw, zárúr informatsiyalardı qolǵa kiritiw, olardı qayta islew hám ámeliyatqa nátiyjeli engiziwdi talap etedi. Bul sıyaqlı háreketleniw imkaniyatiına óz tarawınıń bilimdani, kásiplik kónlikpesi joqarı dárejede bolǵan, bay tájiriybe hám sheberlikke iye kadrlar ǵana iye boladı. Solay eken JOO larında kadrlardı tayarlaw protsesinde usı talaplardı esapqa alıw kerek. Usı talaplardan kelip shıǵıp, JOO pedagog kadrların qayta tayarlaw protsesinde kásiplik qánigelikleri boyınsha bilim hám kónlikpelerin asırıwda úlken áhmiyetke iye. JOO orınları pedagog kadrların qayta tayarlawda arnawlı kurslarında qánigelik boyınsha arnawlı modul`ler shólkemlestirilgen. «Koraqalpoq (qazaq, türkmen) tili hám ádebiyatı» baǵdarı boyınsha joqarı oqıw orınları pedagog kadrların qayta tayarlaw hám olardıń qánigeligin asırıw kursınıń oqıw

bağdarlamasında tińlawshılardıń ilim hám islep shıǵarıw menen integratsiyasın támiynlew maqsetinde «Qaraqalpaq ádebiyatınıń filosofiyalıq-estetikalıq tiykarları» modul` boyinshada bilim hám kónlikpelerge iye bolıwı belgilep berilgen.

Moduldiń maqseti hám waziyaparı:

Bul modul`di oqıtıwdaǵı maqset- qaraqalpaq ádebiyatınıń filosofiyalıq hám estetikalıq dáreklerin, printsiplerin aniqlastırıw.

Kurstı tómendegiler waziyapa etip belgilep alıńǵan:

- dúnya ádebiyatınıń filosofiyalıq tiykarları;
- shıǵıs filosofiyasınıń ádebiyat rawajlanıwına tásiri;
- qaraqalpaq ádebiyatınıń qáliplesiwinde shıǵıs estetikalıq kózqaraslarınıń áhmiyeti;
- Estetikalıq qádiriyatlar (din)dıń ádebiyat rawajlanıwında tutqan ornı;
- Orta Aziya shayırlarınıń dóretiwshiligindegi filosofiyalıq hám estetikalıq qaraslar, olardıń ózine tán ózgeshelikleri aniqlaw;
- Batıs hám Shıǵıs estetikalıq qaraslarınıń ayraqshaliqları (qaharman obrazın sáwlelendiriliwdegi ózgeshelikleri);
- XX ásır qaraqalpaq ádebiyatınıń filosofiyalıq – estetikalıq printsiplerin aniqlawdan ibarat.

Modul` boyınscha tińlawshılardıń bilim, kónlikpelerine qoyılatuǵın talaplar

«Qaraqalpaq ádebiyatınıń filosofiyalıq-estetikalıq tiykarları» modulin ózlestiriw barısında tińlawshiǵa qoyılatuǵın talaplar:

- modul`diń maqseti hám waziyapaların biliwi
- Dúnya ádebiyatı hám onıń filosofiyalıq tiykarların;
- Shıǵıs filosofiyası hám onıń Orta Aziya ádebiyatınıń qáliplesiwindegi ornı.

- Orta Aziyada estetikalıq oylawdını rawajlanıw barısı.
- Túrkiy ádebiyat filosofiyası hám estetika;
- Qaraqalpaq ádebiyatınıń qáliplesiwinde shıǵıs estetikalıq oylawınıń baylanısı;
 - Qaraqalpaq ádebiyatındaǵı estetikalıq qadiriyatlar. Din hám ádebiyat. Kul`t.
 - Germenevtika hám ádebiy germenevtika.
 - Aksiologiya hám onıń qaraqalpaq ádebiyatındaǵı ornı.
 - Ádebiyat hám Yassawiy, naqshbandiya tariyqatları. Ájiniyaz, Berdaq, Abay, Maqtımqulı dóretiwshiliginıń filosofiyalıq tiykarları. Ájiniyaz hám Berdaq dóretiwshiligi hám sufizm. Berdaq dóretiwshiliginıń túrkiy ádebiyattanıwdaǵı ornı máseleleri.
 - Shıǵıs hám Batıs estetikalıq qaraslardıń ózine tán tárepleri. Estetikalıq ideal hám intellektual qaharman máseleleriniń milliy hám batıs tallawlar. Ádebiyat reforma hám estetika máseleleri.
 - XX ásır qaraqalpaq ádebiyatındaǵı filosofiya hám estetika. Házirgi dáwır qaraqalpaq ádebiyatınıń filosofiyalıq-estetikalıq printsipleri. Qaraqalpaq ádebiyatında modernizm máselelerin aniqlap biliwi hám ámeliy protsesste qollana biliwi kerek.

Qaraqalpaq ádebiyatınıń filosofiyalıq-estetikalıq tiykarlarınıń maqseti hám wazıypaları. Dúnya ádebiyatı hám onıń filosofiyalıq tiykarları.

Modul`diń maqseti hám wazıypaları. Pánniń ádebiyattanıw iliminde tutqan ornı. Dúnya ádebiyatı hám onıń filosofiyalıq tiykarları. Shıǵıs filosofiyası hám onıń Orta Aziya ádebiyatınıń qáliplesiwindegi ornı. Orta Aziyada estetikalıq oylawdını rawajlanıw barısı. -Túrkiy ádebiyat filosofiyası hám estetika.

Qaraqalpaq ádebiyatınıń qáliplesiwi hám shıǵıs estetikalıq oylawi.

Qaraqalpaq ádebiyatındaǵı estetikalıq qadiriyatlar. Din hám ádebiyat. Kul`t.

Germenevtika hám ádebiy germenevtika.

Aksiologya hám onıń qaraqalpaq ádebiyatındaǵı ornı.

Ádebiyat hám Yassawiy, naqshbandiya tariyqatları.

Ájiniyaz, Berdaq, Abay, Maqtımqulı dóretiwshiligiń filosofiyalıq tiykarları. Ájiniyaz hám Berdaq dóretiwshiligi hám sufizm. Berdaq dóretiwshiligiń túrkiy ádebiyattanıwdaǵı ornı máseleleri.

Estetikalıq ideal hám intellektual qaharman máseleleriniń milliy hám batıs tallawlar.

Shıǵıs hám Batıs estetikalıq qaraslardıń ózine tán tárepleri Estetikalıq ideal hám intellektual qaharman máseleleriniń milliy hám batıs tallawlar Ádebiyat reforma hám estetika máseleleri.

XX ásır qaraqalpaq ádebiyatında filosofiyalıq-estetikalıq printsipler

XX ásır qaraqalpaq ádebiyatındaǵı filosofiya hám estetika. Házirgi dáwir qaraqalpaq ádebiyatınıń filosofiyalıq-estetikalıq printsipleri. Qaraqalpaq ádebiyatında modernizm máselelerin aniqlap biliwi hám ámeliy protsesste qollana biliwi kerek.

Modul` boyınsha temalardıń bólistiriliwi

№	Modul temaları	Tińlawshınıń oqıw júklemesi, saat				
		Hámmesi	jámi	teoriyası	Ámeliy shınıǵınıw	Kóshpe shınıǵıw
1.	Dúnya ádebiyatı ham onıń filosofiyalıq tiykarları	4	4	2	2	
2.	Qaraqalpaq ádebiyatınıń qáliplesiwi hám shıǵıs estetikaliq oylawi	4	4	2	2	
3.	Ádebiyat hám Yassawiy, naqshbandiya tariyqatları	2	2		2	
4	Estetikaliq ideal hám intellektual qaharman mäseleriniń milliy hám batıs tallawlar.	2	2		2	
5	XX ásır qaraqalpaq ádebiyatında filosofiyalıq-estetikaliq printsipler	2	2		2	
	Jámi	14	14	4	10	

1-tema: Dunya adebiyati ham filosifiya. Adebiyat ham estiteka

JOBA:

1. Modul`diń maqseti hám waziyaları. Pánniń ádebiyattanıw iliminde tutqan ornı.
2. Dúnya ádebiyatı hám onıń filosofiyalıq tiykarları.
3. Shıǵıs filosofiyası hám onıń Orta Aziya ádebiyatınıń qáliplesiwindegi ornı. Orta Aziyada estetikalıq oylawdıń rawajlanıw barısı.
Türkiy ádebiyat filosofiyası hám estetika.

Tayanışh sózler: *filologiya, dúnya ádebiyatı, filosofiya, estetika, shıǵıs filosofiyası, Orta Aziya, Túrkiy ádebiyat,*

Filologiya bul grek tilinin' so'zi, "Philo" (filo) – su'yemen, jaqsı ko'remen, "Logos" (logos) -- so'z, bilim so'zlerinen filologiya ataması kelip shıqqan. Demek filologiya – til həm ədebiyat tuwralı pən bolıp qəliplesken. Filologiya pən sıpatında ju'də erte zamanlarda ju'zege kelgen bolıp, onın' o'z ishine alatug'ın shen'beri ju'də u'lken, ju'də ken' bolg'an. Filologiya tek til həm ədebiyatti u'yreniwden tısqarı, tu'rli jazba esteliklerdin' avtorı, jazılıg'an ornı, jazılıg'an waqtı, jazılıw usılı, jazba esteliklerdin' stili, ol jazba esteliklerdin' jazılıw sebeplerin anıqlaw, hər tu'rdegi jazıwlardın' mənisin tu'sindiriw, o'tken zamanlardag'ı jazıwshılardın' shıg'armaların analizlew sıyaqlı ju'də ko'p tarawlardı o'z ishine alatug'ın pən. Filologiya həm onın' o'zine tən waziyaları, minnetleri ju'də ertedegi, həzirgi eradan buring'ı antik dəwirdegi du'nyag'a belgili alımlar Sokrat, Platon, Aristotel sıyaqlı alımlar tərepinen anıqlap berilgen edi. Filologiya - əyyemgi Rim filologiyası həm əyyemgi grek filologiyası negizinde ju'zege kelgen bolıp, ol grammatikanı, sonday-aq orfografiyanı həm metodikanı u'yreniwdi o'z ishine

almaytug'ın edi. Keyingi waqıtlarda Oyaniw dəwirine kelip, filologiya o'zinin' rawajlanıw basqışına ko'terildi. Bul dəwirdegi filologiyanın' rawajlanıwına Aliger Dante "Xalıqtın' so'z so'yewi tuwralı" dep atalg'an ilimi jumısı menen həm Bokkachcho o'zinin' "Qudaylardın' geneologiyası" dep atalg'an shıg'arması menen u'lken u'les qosqan. Sog'an qaramastan, filologiya arnawlı sistema tiykarında o'z aldına bo'lek pən sıpatında Evropada XVII-XVIII əsirlerde tolıq qəliplesti. Sebebi, sol dəwirde en' əyyemgi, antik dəwirdegi mədeniyatqa, o'tkendeki avtorlardı u'yreniwge qızıg'ıw ku'sheyip ketken edi. Sonın' ushin filologiya tek g'ana til həm ədebiyattı emes, bəlki xalıqtın' tariyxın, filosofiyasın, ko'rke o'nerin yag'niy iskusstvosın, mədeniy baylıqların u'yreniwdi de maqset etip alg'an edi. Nemis alımı F.A.Volf filologyanı əyyemgi dəwir tuwralı pən dep ataydı həm pu'tkil mədeniy esteliklerdin' tariyxın u'yreniwdi filologyanın' moynına ju'kleydi. XIX əsirdin' baslarında til biliminde salistirmalı tariyxıy metodtin' (onın' negizin salg'anlar Ya.Grill, V.Grimm, F.Dits, İ.Dubrovskiy, A.Vostokovlar edi) payda bolıwı nətiyjesinde filologyanın' u'yrenetug'in, izertleytugin shen'beri taraydı, biraq izertlew usılları teren'lesti. XIX əsirde Evropada millet, ultlardın' tolıq qəliplesiwi nətiyjesinde olardın' til həm ədebiyatın u'yreniw, izertlew jumısları ku'sheyip ketti. Ellerdin' shıg'armaların oqıp o'zlerinshe talqılawlar ju'rgiziwler talap etiledi.

Du'nya ədebiyatı

Mifologiya negizi "mif" so'zinen jasalg'an atama. "Mif" grek so'zi bolıp on'ın' mənisi "so'z, ən'gime" degendi bildiredi, ədebiyatta əyyem zamanlarda bolg'an yamasa bolmag'an waqıyalar tuwralı jeterli dəliyli joq qıyalıy ən'gimeler degen mazmunda qollanıladı. Ju'də erte zamandag'ı adamlardın' pu'tkil əlem, barlıqtın', təbiyat qubılışlarının' mənisin, payda bolıw sebeplerin tu'sinbegenliginin' nətiyjesinde sol qubılışlar həm əpsanalıq, legenda tu'rindəgi batırlar, qudaylar tuwralı o'zlerinin' isenimin həm qıylların bayan etken u'sinikleri, ko'zqarasları miflerde berilgen. Bunday ko'zqaraslar, du'nyatanıwları əpsana-legenda-an'ız həm ən'gimeler tu'rinde uzaq waqıtlar adamlardın' yadında,

an'ında jasap kelgen. Sonın' ushın da əyyemgi adamnın' du'nyatanıwı, ko'rke mifler oylawı tuwrıdan-tuwrı mif benen baylanışlı. Hər qanday miftin' tiykarında da konkret nərseler jatadı, biraq bul nərselerdin' atqaratug'ın funksiyası reallıqqa iye emes. Məselen, ushatug'ın, ushar at. Bul mifologiyalıq obrazda eki real predmet bar. Bular at penen qanat. Biraq bul eki real nərsenin' birigip bir funksiyani atqarıwı mifti ju'zege keltiredi. Qısqası, əyyemgi adamnın' əlem, təbiyat qubılışları tuhralı tu'sinikleri, olardın' an'ındag'ı fantaziyalar mifti payda etedi.

Mifler birneshe tu'rlerge bo'linedi. Bular:

- 1) etiologiyalıq mifler - təbiyat qubılışları, təbiyattag'ı qanday da bir predmetlerdin' payda bolıwı tuwralı mifler;
- 2) kosmogenikalıq mifler – du'nyanın' payda bolıwı, əlemdəgi denelerdin' payda bolıwı, hərekətleri tuwralı mifler;
- 3) etnogenikalıq mifler – belgili bir urıw, qəwim-taypalardin' payda bolıwı tuwralı mifler;
- 4) antropogenikalıq mifler – adamlardın' payda bolıwı tuwralı mifler;
- 5) esxatologiyalıq mifler – adamlardın' keleshegi tuwralı mifler.

Mifler o'zlerinin' rawajlanıw basqışlarında anilizm (ruxlarg'a, jang'a iseniw), totemizm, manizm həm alg'ashqı adamlardın' tu'rli kultlar tuyaralı oyları menen aralasıp ketedi. Sonın' ushın da mifler o'zlerinin' kelip shıg'iwi boyınsha ju'də qospalı, qat-qabatlaşıp ketken, qarama-qarsılıqları ko'p o'zinsheliklerge iye. Solay etip mifologiya teoriyası folklordın' kelip shıg'iwin həm rawajlaniyain u'yrenetug'ın ilim. Joqarıda aytilg'anınday, du'nyanın', əlemin' kelip shıg'iyaı tuwralı jəne miflik qudaylardın', batır tulg'alardın' kelip shıg'iwi tuwralı mifologiyalıq ən'gimelerden misallar keltirip o'temiz. Miflik suujetler ko'rke ədebiyatta, su'wretshilikte, arxitekturada, muzıkada su'wretlew, jan'a obrazlar jaratiwda tayanış bolg'an tewsilmeytug'ın dərekke aylandı.

AVESTO. B.e.sh. úsh mińınsı jıllardan baslap b.e. VI ásırlerine shekemgi jámiyetlik-tariyxıy turmıstı óz ishine alatuğın zaratushtra dininiń avesto

tilinde jaratılǵan kitaplarınıń jámi «Avesto» Orta Aziya, İran, Awǵanistan xalıqlarınıń mádeniyatı tariyxında úlken orıngá iye.

Bul dáwirde İran tiliniń shıǵıs bóleginde sóyleytugın skif qáwimleri Xorezm, Túslik Aral, Soǵd, Fergana hám Xorasan átirapların jaylaǵan. Orta Aziyanıń bul aymaqları ol waqıtta Batıs tárepine qaraǵanda uzaq tariyxqa hám bay mádeniyatqa iye, Shıǵıs İran menen tıǵız baylanısta boldı. Kitapta usı hám onnan keyingi xalıqlardıń áyyemgi qáwimlik jáne qulshılıq dáwiriniń turmıs tájiriybeleri menen tariyxı, ádebiyatı, filosofiyası, etika hám pedagogikalıq oyları, astronomiyası menen meditsinası, geografiyalıq bilimleri orın alǵan. Avestoda ilimiý pikirlerdiń hár tárepleme jámlengenligin inabatqa alıp ilimpazlar entsiklopediyalıq bilim beriwshi shıǵarma dep ataydı.

Rus hám Orta Aziya alımları V.V. Struve, V.V.Bartol'd, K.V.Trever, A.O.Makovel'skiy, B.Gafurov hám N.Proxorovlardıń pikirinshe, kitaptıń payda bolǵan watanı Orta Aziya esaplanadı. Usınıń ishinde kóphilik alımlar Xorezm dep aniqlaǵan. «Avesto» kitabındaǵı zorastirizm tártipleri menen geypara diniy túsinikler, ádep-ikramlıq- pedagogikalıq táliymatlar menen ádebiy mifler qaraqalpaq xalqınıń fol'klori menen ádebiyatında, turmıs dásturleri menen pedagogikasında elege shekem gezlesip turatugınlıǵıń avtorlar tastıqlaydı.

Avestodaǵı İyma (Jámshid), Faridun, Zuqah, Gershasp, Suymuriq qus, jerdi kóterip turǵan kók ógız hám t.b. ańız ápsanalar qaraqalpaq awızeki ádebiyatı menen ádebiyat tariyxında keń orın alǵan. Dáslebinde Avesto 21 bólimnen ibarat úlken kitap bolǵan. Onıń aldińǵı jeti bólimi dúnyanıń jaratılıwı hám adamlardıń tuwılıwı tariyxına baǵıshlangan. Al ekinshi jeti bólimi adamgershilik nızamlargá, olardıń ádep-ikramlılıǵına, tálim-tárbiyası hám diniy dástúrlerine arnalǵan. Al sońǵı jeti bólimi tábiyat ilimlerin, ásirese meditsina menen astronomiyayı sóz etedi.

Avesto úsh dana kitap bolıp Gistasp (Vishtasp) patshalığı tusında b.e.sh VI ásırde qáliplesken. Tariyxshı Tabariydiń maǵlıwmatlarına qaraǵanda, miynet 12mín ógız terisinen islengen pergamentke altın sıya menen jazılǵan. Onıń eń dáslepki tolıq nusqası 345mín 700 sózden ibarat edi. Aleksanr Makedonskiy Orta Aziyanı jawlap alganda kóp ǵana mádeniy miyraslar qatarında Avestonıń bir nusqasın Persokl (iran) qalasında órtep jibergen. Ekinshi nusqasın grekler alıp ketip, ayırım tarawların ǵana ana tiline awdargan. Úshinshi kitabın zarastirizm dinine sadıq adamlar jasırıp ózlerine saqlap qalǵan.

Orta Aziyanı arablardıń jawlap alıwı nátiyjesinde zarastirizm dininiń bul kitabı taǵı da quwdalandı. Kóp ǵana tarawları joq etip jiberildi. Házirgi kolda bar teksti onıń tek tórtten bir bólegine shamalasadı, 83 míń sózden turadı. Bizge shekem jetip kelgen 1324-jılı kóshirilgen sońǵı nusqası házir Kofengagende saqlanadı.

Avesto ońnan solǵa qaray jazılǵan, beti házirgi kitaplardıń tamam bolatuǵın jaǵınan baslanıp, baslanatuǵın tárepinen pitetuǵın bolǵan. Onıń 48 alfaviti bar. Bizge shekem Avestonıń tómendegi bólimleri jetip kelgen. 1. Yasna-siyınıw waqtında atqarılıtuǵın tekstler 72 baptan ibarat bolǵan. Bull bólimniń 17 babı zardusht qosıqları got gimnlerinen ibarat. 2. Yasht-maqta w qosıqları. Alları kótermelew ushın arnawlı namalarǵa tiykarlangan gimnler. 3. Vendidat-dáwlerge-zulmat tımsalına qarsı nızamlar jiyındısı. Bul bólimde diniy nızamlar teksti, áyyemgi dástanlar, miflerdiń mazmunı bólimleri saqlanǵan. Mifologiyalıq qaharmanlardıń atlari keltirilgen. 4. Visparad-jaqsı zatlardı qorǵaw. 5. Kishi Avesto tarawları jetip kelgen. Kitaptıń eń dáslepki qáwimlik turmıstı sóz etiwshi bólimleri: Yasha hám «Yasht» esaplanadı. Professor A.O.Makovel'skiy: «Yashtlar» quday haqqındaǵı áyyemgi qáwimlik miflerdi bayanlawshı xalıqtıń epikalıq poeziyası. Bular jamaylıq dáwirge shekemgi qáwimlerdiń isenimi. «Yashtlar» Avestonıń basqa bólimlerine qaraǵanda mıňlaǵan jıl burın dóretilgen, kútá erte zamanlarǵa

tiyisli. «Yashtlar»dını mazmunında kóp qudaylıq orın alǵan. Quday haqqındaǵı túsiniklerdi fantaziyalıq obrazlar menen berip tábiyat kúshlerin qudaylastırıwdı bayanlaydı. Yasnanıń quramına kirgen qosıqlar "Gasht" dep ataladı. Bul sózdiń maǵanası-diniy maqtaw (oda,qasida) , mürájet. Gatlerdi Zardushttıń ózi jazǵan, degen shamalawlar bar. Gatler-oratorlıq, sheshenlik iskusstuvoniń ájayıp úlgilerinen esaplanadı. Máselen, "Avesto" niń birinshi Yasht: Xurmuzd yasht bólimi "Axura-Mazdaǵa maq" dep ataladı. Ol bılay baslanadı. "Quwanıshı Axura Mazda, eń ılayıq Táńri Taalaniń tilegi asıp, Angra Mayiyu (Axriman) ólsin.

Jaqsı oy, jaqsı sóz hám sawap isler menen jaqsı oy, jaqsı sóz hám sahap isti maqtayman. ózimdi barlıq jaqsı oylarǵa, jaqsı sózler aytıwǵa, jaqsılıq isler qılıwǵa baǵıshlayman, barlıq jaman oylardan, jaman sóz, jaman islerden júzimdi buraman.

"Avesto" tálimatınıń mazmunı jawız kúshlerge qarsı qaratıldı. Jaqsılıq kúshleriniń başlığı Axura Mazda bolıp, onıń altı járdemshisi bar eken. Birinshi-Waqu Manaq-danalıq, ekinshisi- Asha Waqishta, úshinshisi Qshatra-Warya-qudretli kúsh, tórtinshisi-Sianta Armati-isenim, besinshisi-Qarwashash salamatlıq, altınshısı-Ameretaj-máńgilik. Al, barlıq jawızlıq kúshlerdiń başlığı- Angra Mayyu (Axraman)

Avestonı izrtlewshi alımlar kitaptıń dóretiwshisi sıpatında Zaratushtra (b.e.sh 569-492) dep esaplaydı. Ol kisiniń kópshilik izrtlewshiler tariyxta bolǵanlıǵıń jazadı. Ol b.e.sh 569-jılı sol waqıttaǵı hákimshilik oraylarınıń biri Raga qalasında tuwilǵan. "Avesto" Orta Aziya tariyxında ǵana emes, al dýnya mádeniyati tariyxında úlken áhmiyetke iye. Zardushttıń táliymatiń táliymati "Avesto"nı dýnyaǵa keltirdi.

Zardusht tuwralı hár qıylı kózqaraslar bar. Bazı bir evropalı ilimpazlardıń aytıwinsha, Zardusht óz dáwirinde quwdalawǵa ushıraǵan. Zardushtta evropalılar Zaratushtra dep ataydı. Arab alımı Tabariy onı Zardin bin

Yunan dep tilge aladı. Al, Beruniy bolsa "Avesto" ni azerbayjanlı Safid Tuman jazǵan dep boljaydı.

Zardusht kóp ellerge ullı payǵambar, insaniyattıń qollawshısı dep tán alıńǵan. Milodtan aldıńǵı VII-VI ásirlerdegi siyasıy jaǵdaylarda Zardushttıń ayriqsha rol oynaǵan iskerligi onı payǵambar sıpatında moyınlawǵa sebep bolǵan. Bazı bir maǵlıwmatlarda Zardusht biziń eramızǵa shekemgi XII-VII ásirler aralıǵında jasaǵan dep aytıladı.

Alımlardıń boljawına qaraǵanda Zardusht áyyemgi İran húkimranlığı diniyastıyasınıń Manushexr áwladlarının qusaydı. Ol ustazı Pifagor óliminen soń Shri Lankaǵa kóshiwge májbır boladı. Tawdıń úngirinde jatıp bir ilahiy kitap jaziptı. Bunnan keyin Hindstan arqalı Orta Aziyaǵa ótipti. Zardusht óz táliymatların kelgen jerdegi xalıqlarǵa úyrete baslaptı. Gimaley tawınıń úngirinde jáne bir kitap jaziptı. Alımlardıń pikirne qaraǵanda, birinshi jazılǵan kitap "Zand", ekinshi jazılǵan kitap "Avesto" eken. Sońǵı jıllardaǵı maǵlıwmatlarǵa qarasaq, "Avesto" Qaraqalpaqstannıń Tórtkil qalasına onsha qashıq emes orında jazılıptı.

"Avesto" tekstiniń tili áyyemgi Sogd hám Baktriya tillerinde jazılǵan. Áyyemgi Parfiya hám grek háripleri qollanılǵan.

"Avesto" daǵı dıqqatımızdı tartatuǵın nárselerdiń biri Apryanem mámleketi haqqındaǵı pikirler. Tariyxshılardıń tastıyıqlawınsha, bul mámleket Okus hám Yaksart dáryalarınıń arasında jaylasqan eken. Apryanem vasma Xorezmniń áyyemgi ataması degen dárekeler de bar.

"Avesto" Zardushttıń atı menen baylanıslı. Bul ájayıp dóretpe bir dáwirdiń ǵana ónimi emes, yaǵınıy ol bir neshshe dáwirler dawamında qáliplesip, konkret shıǵarma halına kelgen.

Sasanidler dinastiyası dáwirinde (mil. III-VII ásir) "Avesto" jańasha kóriniste payda boldı. Zardushtiylik táliymattı dáslepki jaratılǵan waqtında diniy emes, al morallıq-etikalıq kózqaraslardıń jıynaǵı sıpatında júzege kelgen.

"Avesto" tek zardushtiylik aǵımınıń muqaddes esteligi bolıp óana qoymaydı da, Orta Aziya xalıqlarınıń dóretiwshilik uqıbı, awızeki dóretiwshılıgi, isenimli hám hám kózqaraslarınıń da ónimi.

A'DEBİYATLAR:

1. Pospelov G.N. Vvedenie v literaturovedenie. Vtoroe izdatel'stvo.M., «Visshaya shkola»; 1983, SS.4-22
2. Pospelov G.N. Voprosı metodologii i poetiki. M., Izdatel'stvo MGU, 1983
3. Xalizev Valentin Evgenievich. Teoriya literaturı. M., Izdatel'stvo Vtoroe izdatel'stvo.M., «Visshaya shkola»; 2000, SS.106-142. Glava III. Funktsionerivonie literaturı. (Germenevtika, ponimanie, interpretatsiya i.td)
4. Qozaqboy Ywldash., Muhayo Ywldash. Badiyyiy tahlil asoslari. Toshkent, «Kamalak», 2016.
5. Falsafa. Entsiklopedik luǵat. Toshkent., «Ózbekiston milliy entsiklopediyasi», 2010.
6. Vvedenie v literaturovedenie. Uchebnik. Izdatel'stvo vtoroe. Pod redaktsiy. Pospelova G.N. Moskva., «Visshaya shkola»; 1983; 104-165; SS. 286-302.
7. Pospelova G.N. Problemi istoricheskogo razvitiya literaturı. M., «Prosveshenie», 1972.
8. Pospelova G.N. Teoriya literaturı. Uchebnik M. «Visshaya shkola»; 1978.
9. Gulyaev N.A., Bogdanov A.N., Yudkeviya L.G. Teoriya literaturı v svyazi s problemami estetiki. M., «Visshaya shkola»; 1970.
10. Sarimsaqov B. Badiyyilik mezonlari. Toshkent.

11. Juraqulov Uzoq. Nazariy poetika masalalari: Muallif. Janr.Xronotop. Toshkent , gófur ýulom nomidagi nashriyot –matbaa ijodiy uyi. Toshkent, 2015. Soniň ishinde «Drama janrı» teması. 4-68 bb.
12. Járimbetov Q. XIX ásır qaraqalpaq lirikasınıń janrlıq qásiyetleri hám rawajlanıw tariyxı. Nókis, «Bilim», 2004.
13. Járimbetov Q. Ádebiyattanıwdan sabaqlar. Oqıw qollanba. Nókis, «Qaraqalpaqstan», 2012.
14. Járimbetov Q .Ashıq Ziywar. Nókis, Bilim, 1998.
15. Járimbetov Q. Berdaqtıń násiyatları-biziń ruwhiy ýáziynemiz. Nókis, 1998.

2- tema: Qaraqalpaq adebiyatının qalipesiwi ham shigis estetikaliq oylawi

Jobası:

- 1.Qaraqalpaq ádebiyatındaǵı estetikalıq qadırıyatlar. Din hám ádebiyat. Kul't.
- 2.Germenevtika hám ádebiy germenevtika.
- 3.Aksiologiya hám onıń qaraqalpaq ádebiyatındaǵı ornı.

Tayanış sózler: *qaraqalpaq ádebiyatı, estetikalıq qádiriyatlar, din , ádebiyat, germenevtika, ádebiy germenevtika, aksilogiya*

Xoja Axmet Yassawiy-bul diniy mistik ádebiyattıń eń baslı wákilleriniń biri bolıp, ózin xalıq arasında oǵada keń násiyatlap «Mákkede-Muhammed, Türkstanda Xoja Axmet» dep tanıstırıp júrgen sufizm ádebiyatınıń eń iri wákili edi.

Onıń eń belgili shıǵarmalarınıń biri «Diywani hikmet» (Danalıq kitabı) túrk tilles xalıqlardıń X ásirdegi ádebiy miyraslarından biri esaplanadı. Xoja Axmet Yassawiy bul kitaptı xalıq arasında kóphshilikke tarqatıw ushın da oğuz-qıpshaq tiliniń tásirinde jazǵan. Kitap Türkstanda jazılıwına qaramastan sońın ala qıpshaq dalasına keń tarqalıp ketken.

Xoja Axmet Yassawiy İspidjab (Sayram) qalasında tuwilǵan. Qaysı jılı tuwilǵanlığı málım emes, al 1166-jılı Türkstan qalasında qaytıs bolǵanlı-ǵı belgili. Ol erjete kelip, Türkstanda tálim algan. Buxara qalasında oqıǵan. Arab, parsı hám túrkiy tilin jaqsı bilgen adam. Úlken shayırlıq talantı da bolǵan. Ol óz talantın Orta Aziyada sufizmdi tarqatıwǵa jumsaǵan.

Yassawiydiń túsinigi boyınsha adamlar bul dúnyada ózin erkin dep esaplaydı. Gúnamdı heshkim bilmeydi-dep kóp qáteliklerge jol qoyadı. Biraq alla-taalaniń

olardıń ústinen gúzetip turǵanlıǵınan hesh qanday xabarı joq. Sonıń ushın bul dýnya adamzattı qadaǵalaw dýnyası. Hárqanday adam ekinshi dýnya esigine barganda ózi haqqında juwap beredi-degen túsinikke keledi.

«Diywani hikmet» bolsa pútikilley usı ideyanı tarqatıwǵa qaratılǵan. Bul shıǵarma XV ásirde arab imlası menen kóshirilip kóp nusqada tarqatılǵan, «Diywani hikmet» 1887-jılı Qazanda, 1901-jılı Stambulda, 1902-jılı Tashkentte basılǵan. Negizi 109 hikmetten ibarat. Al keyingi baspalarında 40 hikmet qosılıp, 149 hikmetke jetken. Kitap Xoja Axmet Yassawiydiń sufistlik ideyadaǵı pikiri menen baslanadı. Máselen ol:

 Ey, ahli musulman,sózime inan,
 Bul dýnya ótkinshi, bul dýnya zindan!
 -dep jar saladı.

Yassawiy hikmetlerinde xalıq tárepinen turıp aytilǵan ayırım hikmetler de kóp. Bunda ol: góriblerdiń kewlin al, jetim-jesirlerge miyrimiń tússin, nápsi buzıq adamlardan qash»-dep aytilǵan qosıq qatarları da ushıraydı. Mısalı:

 Dana bolsań góriblerdiń kewlin awla,
 Eldi gezip, jetimlerge mehir áyle,
 Nápsi jaman buzıqlardan moyın tawla,
 Moyın tawlap dárya bolıp tastım mine.

Biraq Yassawiy hikmetleriniń bári de bunday emes. Ol negizinen dýnyada bolıp atırǵan ádalatsızlıqlarǵa qarsı shıǵadı. Biraq ol ádalatsızlıqlar menen bul dýnyada hesh qanday gúresip bolmaydı. Mýli, ol seni qıynay bersin. Sonda da shıda. Sen bul dýnyadan kóz jumǵanıńnan keyin óana bunday ádalatsızlıqtan qutıłasań. Allataala olardı qatal jazalaydı. Al seniń bolsa, ol jaqta ekinshi ómiriń baslanadı, dep úgitleydi. Máselen:

 Basım topıraq, kózım topıraq, ózım topıraq,
 Haqıyqatqa jetermen dep ruwxım tarqaq,

Ol dúnýada bolar eken tek haqıyqat,
Tamshı bolıp jer astına kirdim, mine.

Yassawiy geybir hikmetlerinde óz dáwiriniń qazı imamların da qattı sín astına aladı. «Qazı imamlar naħaq dawa qılıp xalıqtı aldaydı. _Ekinshi dúnýaǵa barǵanda haram tamaq hákimlerdiń awħali bulardan da jaman» degen pikirge keledi. Ol óz zamanında bolıp atırǵan ádalatsızlıqlardı jaqsı sezedi. Biraq bulardı tek allataalanın ózi ǵana jazalawı dárkar dep oylaydı. Máselen:

Qazı imam bolǵanlar,
Náhaq dawa qılǵanlar,
Aqır zaman bolǵanda,
Yuq astında qalarlar.
Haram tamaq hákimler,
Jáhán malin alǵanlar,
óz barmaǵın tishlaban,
Qorqıp turıp qalarlar. -

Yassawiydiń bul pikirleri ádewir progressiv xarakterge iye. Degen menen ol bul adamlardı tiri waqtında jazalaw tárepdarı bola almaydı. «ólgennen keyin olar, báribir óz jazasin aladı»-dep xalıqtı aldarqatpaqshı boladı.

Usınday sebepler menen, ol hátte jigitlik waqıtlarınan baslap-aq qattı túskinlikke túsedı. ózin kópti kórgen qariya etip kórsetip, allataaladan ólim tileydi. Ol «argı dunyaniń» gózzallıǵına pútkilley isenip, sol jaqqa tezden jetiwge asığa baslaydı. Mısalı:

Otız tórtte alım boldım, dana boldım,
«Hikmet ayt»-dep hámır etti alla maǵan.
Qırıq shilterdi yar dos tutıp, jora boldım.
Dozaqıydur qudayǵa hikmet arnamagań.
Bunnan keyin otız jeti jasqa jettim,
Kewil kıymay óstim, heshbir qara qashqa,

Tágdirimnen nalımayman, sabır ettim,

Baxtım alla, kerek emes onnan basqa...

Otız segiz jasqa keldim, demim pitti,

Bul ómirden bastı alıp keteyin, men.

Bul bir dúnaya ótkinshidur bastan ótti,

Axirette tilegime jeteyin men...

Mine usı pikirlerdiń ózinen-aq belgili, Yassawiy sufistlik ádebiyattıń wákili.

Onıń eń baslı ideyası bul dúnadan waz keship, dúnadan túníliwshilik ruwqqa beriliw. Sonıń ushın da ol barlıq xalıqtı óz ideyasın quwatlawǵa shaqıradı.

Biziń hámmemizge belgili, X-XSh ásirde progressiv ádebiyat maydanǵa kelgen edi. Sonıń ushında bul dáwirde eki túrli ádebiyat wákilleriniń tartısın kóriwge boladı. Xoja Axmet Yassawiy bolsa mistikalıq ádebiyattıń tikleniw tárepdarı ekenligin bildiredi. Al qaraxaniyler mámleketeinde ilim rawajlanıp ádewir aldıǵa ketken edi. Sonıń ushın da Yassawiy:

Bul islerni haq Rasul bilerler,

Zaman górib góayı dinler qastında,

Bosap qaldı meshit, maxrab, medrese,

Dárwishler qaldılar ayaq astında dep aytadı.

Yassawiy allataalanı algıslaw menen bir qatarda ózi jasaǵan jámiyetke úlken jek kóriwshilik penen qaraydı. Patsha, wázir, sultan siyasatları da oǵan jaqpaydı. Xalıqtıń, dárwishlerdiń úgitlerin tińlamay atırǵanlıǵına qattı nalıydı. Bul kemshiliklerdi joǵaltıw ushın ol allataladan ústi-ústine mádet soraydı. Bunday jaǵdaylardan qutılıw haqqında xalıqqa óz pikirin aytpaqshı boladı. Mısalı:

Áhli dúnaya xalqımızda saqawat yoq,

Patshalarda, wázirlerde ádalat yoq.

Dárwishlerdiń duwasında inabat yoq,

Bir góniybet bashınızǵa túshı doslar.

Aqırzaman alımları zalım boldı,

Xoshametti áylegenler alım boldı.

Haqnı aytqan dárvishlerge gónim boldı.

Ájep sumlıq zamanlar boldı doslar.

Yassawiy poeziyası óziniń diniy suwpılıq isenimlerine bay bolǵan shıǵarma.

Bunda hárqanday pikirdiń qaǵıydarları sıpatında ámelge asırıladı. Onda tek din góana hámme nárseden ústin etip kórsetilip, hárqanday kemshilikti dúzetiwshi kúsh sıpatında beriledi. Onıń pikiri boyınsha baylıq, jarlılıq hámmesi tek allatalanıń qálewi tiykarında góana boladı. Sonıń ushında buǵan qarsı gúresiwden payda joq, tek hárqanday hádiysege sabır qılmaq kerek,-degen pikirge keledi.

Xoja Axmet Yassawiy sol dáwirdegi Quran súreleri menen bir qatarda payǵambar hám áwliyeler haqqındaǵı ańızlardı da jaqsı bilgen. ózine tán shayırlığı da bar. Arab, parsı hám túrkiy poeziya úlgilerin jaqsı ózlestirgen hám onı ápiwayı etip túsindirip bere alǵan shayır. Xalıq aldında ózin ádewir qarapayım etip kórsetip, adamlar arasında bolıp atırǵan jaǵımsız hádiyselerdi minep, «bulardıń bárin jónge salatuǵın tek jalǵız alla»-degen pikirge keledi. Namaz oqıp, oraza tutıp, hár jılı óziniń 40 kún ómirin jerdiń astında ótkizedi. Ol bul dúnyadan heshqanday baxıt kútpegen. Jigirma jasınan baslap jekkelikke úyrenip, otız jasınan baslap ólimdi kúsegen. ózin allatalanıń jerdegi elshisimen»-dep esaplaǵan.

Dárwish kiyimin kiyinip, joqshılıqta ómir keshirgen. ózin islam dininiń násiyatshısı esaplaǵan.

Ol óziniń qosıqların hámme birdey oqıy almaslıǵın da sezedi. Sonıń ushında «Men bul hikmetlerimdi tálib ilim adamlarına jolladım»-degen pikirdi de aytadi. Mısalı:

Meniń aytqan hikmetimniń sanı yoqdur,

Hámmelerge oqıp alar imkan yoqdur.

Xoja Axmet sózi erur dártke dármán,

Talıblarǵa bayan etsem qalmas árman.

Xoja Axmet Yassawiy birden suwpı bolǵan shayır emes. Ásirese onıń jaslıq dáwirindegi poeziyası bul dúnyanıń gózzallıǵına qumar bolǵanlıǵın da bildiredi. Bir hikmetinde sulıw qızǵa ashıq bolıp, boza iship qoyǵanın da aytadı. Al jáne bir bir xikmetinde jaslıqtaǵı ármanların bayan etedi. Mısalı:

Taw shıńına shıǵıp turıp, shilten bolsam bolmay ma; Ániwshirwan- ádıl kibi sultan bolsam bolmay ma,

Aq bultlardı awdarıp, sansız jańbir jawdırıp,

Jasıl aǵash ósirip, bostan qılsam bolmay ma.

Bultlar menen jarısıp ushqan lashıń quş bolıp,

Sansız qustı úrkitip, sayat qılsam bolmay ma.

Yassawiydiń pikiri boyınsha adam balasınıń eń baslı dushpanı-nápsi. Adamnıń nápsi ne nárseni kúsemeydi. Eger adam balası óziniń kewlindegi nárseniń bárın isler bolǵanda, bul dúnya qarabaxanaǵa aylanadı. Sonıń ushında nápsi degenniń de shegi bolıwı kerek. Adamnıń nápsi jasırın türde orınlanaǵın bolsa bul-urlıq. Sonıń ushında adamlar «meniń urlıǵımdı heshkim kórmeli» dep oylayıdı. Biraq allatala bunı bilip, esapqa alıp turadı. Sonıń ushın da men allatala tárepindemen dep aytadı.

Aǵash atqa mingizip,

Salsa seni láhátke,

Eki iyninde perishte,

Turar soraw-juwapqa.

Dozaqqa tutar basındı,

Kórseń kóp xorlıqtı,

O dúnyada hesh waqıt,

Keshirmeydi urlıqtı.

Yassawiy qolina hasa alıp, eldi gezip júrgen dúmshe mollalardı qattı sıń astına aladı. Hárqanday din iyesi qudaytalaǵa dúnya mal arttıriw ushın xızmet qılmaǵı zárúr emes. Bálki óz dúnyasın din ushın jumsamaǵı kerek-dep uqtıradı. Mısalı:

Qolına ushı súyir hasa alar,
Basına ulıǵ dástar shalma shalar,
Sháhár gezip insanlardan názir alar,
Ushbu yańlıǵ shayxlardan yıraq bol.

Yassawiy shin maǵanasındaǵı sufist. Ol derlik hár-bir hikmetinde bul dúnyaniń gózzallıǵın umıtılwdı ilajı bolǵansha hárqanday adam qor-zar jasap, o dúnyaniń ráhátin kútiwi kerekligi haqqında uqtırmaqshı boladı. Sonıń ushında hárbir hikmetiniń izi onıń tómendegi shaqırıq túrinde jazılǵan qosıǵı menen tamamlana beredi. Mısalı:

Bilgiń kelse axırettiń sawdasın,
Umit tezden bul dúnyaniń ǵawǵasın,
Sen tererseń sonda jánnet miywasin,
Bas qosarsań jánnet ǵulmanlarına.

Qullası, Xoja Axmet Yassawiy X-X1 ásirdegi sufistlik ádebiyattıń eń kózge kóringen wákilleriniń biri bolıp qaldı.

XII ásirdegi sufistlik taǵlıymattıń kórnekli wákillerinen biri bolǵan Sulayman Baqırǵaniy shama menen 1123-jılı Xorezmniń Baqırǵan awılında tuwıldı. Ol 1186-jılı kaytıs bolǵap. Alımlar Sulayman Baqırǵaniydiń payǵambar jasında qaytıs bolǵanlıǵın shamalay otırıp tuwilǵan jılı haqqındaǵı pikirdi shamalaydı.

Ol shinında da Xoja Axmet Yassawiydiń eń sadıq shákirtleriniń biri bolǵan. Bul onıń:

Yassı dárya arası, jarıq gáwhar shırası,
Mashayıqlar seresi shayxım Axmet Yassawiy,
Aziyada qanshama belgili boliwına qaramastan sufist shayır bolǵanı ushın sońǵı dáwirlerde úyrenilmey kelingen edi. 1990-jıldan baslap onıń shıǵarmalarına qaytadan dıqqat awdarıla basladı. 1991-jılı ózbekstanniń «Jazıwshı» baspasınan

İbrahim Haqqul hám Sayfitdin Rafatdinovtiń baspaǵa tayarlawında «Baqırǵan kitabı» baspadan shıqtı.

Bunnan tısqarı Sulayman Baqırǵaniy biziń jerlesimiz de bolıp esaplanadı. Onıń jerlengen jeri Qońırat penen Moynaq qalasınıń ortalığında. Házir de káramatlı «Hákım ata» atı menen atalǵan úl-ken áwliyeshilik bolıp esaplanadı. Professor Qabil Maqsetov bul haqqında «Bizin, ullı jerlesimiz, XP ásirde etken Hákım ata shıǵarmaları»—dep atalǵan at penen úlken maqalada járiyaladı. («Erkin Qara-qalpaqstan», 1992 jıl, 27-fevralv). Sulayman Baqır-ǵaniy (Hákım ata) shıǵarmaları keleshek áwladlar tárepinen úyreniwge turarlıq danışpan shayırlar'-dıń biri.

Sulayman Baqırǵaniy qosıqları eski túrki tilin-degi Qıpshaq dialektinde jazılǵanlığı ushın da xa-liq sóylew tiline ádewir jaqın. Oqıw ushın oǵada túsinikli. Mısalı:

Hár kimdi kórseń Xızır bil,

Hár túndı kórseń Qádir bil.

degen qosıq qatarlarında úlken hikmet bar. Buniń en, baslı mánisi adam balasının, óz háddinen aspay kishi 'peyil boliwı, yaǵníy hárqanday adamǵa mensinbey qarawshı bolma, sebebi hár adamnın, da ózine jarasa qádir qımbatı boladı. Sonıń ushın da olardı joqarı már-tebeden turıp sına. Al hár ótken kún hám túnlerińe shúkirshilik etip, hárbir túniin, ózin «Qádir túń» kórgendey sezgeyseń—deydi.

Sonın, menen birlikte ol ez qosıǵı arqalı óz dá-wirine bolǵan kez-qaraslarında ashıq-aydın aytadı. Yaǵníy hárqanday adamnıń isenimge baǵıshlangan óz dártı boliwı kerek,—deydi. Mısalı:

Dawa tilsim sanı joq, ıshqısızdıń janı joq, Dártsizlerge dawa joq, táwibimnen soradım men.

Negizinen Allatalanı shin kewlinen súyiwge byǵısh-lanadı. Bul jaǵday onıń tómendegi gózzel báytleoin-tse oǵada ayqın kerinedi. Mısalı:

Qul Sulayman sózlerdi, sırin xalıńtan giznedi, Suwretsizdi izledi, kerek diydar kersem men.

Demek onıń «suwretsizdi izlewi» Allatalanı izlewi, onıń jolında ózin pidá etpekshi bolǵanlıǵında se ziledi.

Sulayman Baqırǵaniy bulardan tısqarı «Aqırzaman» hám «Biybi Máryam» qıssalarında jazǵan. «Aqırzaman» qıssasınıń aytıwına qaraǵanda: «Aqıyırdıń waǵında adamlar hadal-haramdı ayıra almay buzılıp ketetuǵını, alımlardıń aynıwı, er hám hayallardıń buzıqlıqqa yol qoyıwı, Tájjaldıń Rum hám Xorasanǵa bolǵan saparı, İysanniń Tájjaldı óltirip Mádiydi imam etiwi, dúnyanıń apatshılıǵına sebepshi -bolǵan Yajujdiń payda bolıwı, İsrafil qırǵınınıń kelip shıǵıwı, Ázireyıldıń óz janın ózi alıwı, Kekte tek qudadın basqa tiri janniń qalmawı, adamlardıń qaytadan tiriliwı, Qudanıń dostı Muhammed payǵambardıń óz úmmetlerine bolǵań ǵamxorlıǵı haqqında sóz boladı.

Al Biybi Máryam» qıssasında Máryam degen hayal-dan atamız İysaniń tuwılıwı, Allatalanıń oǵan «İnjil» kitabıń inám etiwi, onda sonday káramat-.lardıń payda bolıp kózsizlerge kóz, mayiplargá ayaq-qol inám etiw qúdiretiniń bolǵanlıǵı hańqında aytıladı.

Sulayman Baqırǵaniy qullası sufizm táǵlıymatı tereń iyelegen óz dáwiriniń belgili shayır shayıqlar-ıniń biri boldı.

Burxanatdin Rabatiy Nasritdin Rabǵuziy XIV ásirdiń orta gezinde Xorezmde ómir súrgen belgili sóz ustalarınıń biri. Ol jaslığınan ^ ádebiyat, ta-riyx hám~ filosofiyaǵa qızıǵıp, el awzınan kóp ǵana ańız hám qıssalardı jiynap, onı xatqa kóshirip aytıp júrgen. Ol arab tiline jetik bolǵanlıǵı ushında sol túrdegi kóp kitaplardı rqıp, ondaǵı áwliye hám payǵambarlar haqqındaǵı qıssalar jóninde bir

kitap jazıp, bul tuwralı óz xalqı menen pikirles pekshi boladı. Sebebi sol waqıttıń ózinde arabtili «qudaydın, tili» esaplanıp, quran süreleri hám basqa ráwiyatlar basqa tilge awdarılıw mümkinshilige iye emes edi.

Rabǵuziy, bul ráwiyatlardıń eń kerekli jerlerin alıp, ózinshe onı ádebiy usılda islep túrki tilinde ápiwayı xalıqqa túsinikli bolǵan qıssalar dürkinin payda etpekshi boldı.

Onıń aldına qoyǵan máqseti, eń dáslep adamlardı dúnya hám jaratılıstıń payda bolıwı haqqında ta-nıstırıw edi. Sońian jin, shaytan, perishte hám ázireyiller haqqında qıssalar toqıp, «o dúnyanıń» jańsılıq hám jamanlıq álamatları tuwralı pikir-ler júrgizedi.

ózi Rabat úlkesiniń qazısı bolıp ielep turǵanda bul kitaptı jazıwdı qolǵa algan hám sol jerdin, ámiri Toqbuǵaǵa sıylıqqa bergen. Rabǵuziy qıssala-rınıń XV ásirde kóshirilgen bir nusqası Londonǵa Britaniya muzeyinde saqlanbaqta. Al XVI ásirde Xiy-wada tabılǵan bir nusqa ózbekstan İlimler akade-miyasınıń Ábu Rayxan Beruniy atındaǵı Shıǵıstanıw institutında saqlanǵan.

«Qıssa-sul ánbiya» 1859—1881-jılları Qazan qala-sında bir neshe mártebe baspadan shıqtı. Sońınan Tashkent ńalasında basıldı.

Rabǵuziy qıssaları Qazan baspasında «Qıssa-sul ánbiya» dep atalǵan bolsa, negizgi nusqalarda «Qissaiy Rabǵuziy» rep ataladı. Rabǵuziy qıssaları negizinen 72qi'ssadan ibarat bolıp, bulardıń ishinde úlken hám kishi qıssalar da bar. Máselen, Shiys, Muwsa, Salix, Yusip haqqındaǵı qıssalar kólemi jaǵınan ádewir bar. Hátte Yusip haqqındaǵı qıssa bir lirikalıq povest dárejesine kóterilgen.

Qıssalar negizinen payǵambarlardı násiyatlaw tiykarında jazılǵan bolıp Muwsa, Nuh, Salıx, İbrayım, Isaq, İsmayıł, Yaqıp, Yusip, Lot, Ayub, Dawıt, Sulayman, İysa, Yunus payǵambarlar hám ánbiyalardıń ómirine baǵıshlanǵan hikayatlar menen tolıqtırılǵan.

Qullası Rabǵuziydiń qıssalarınıń kóphiligi shıǵıs xalıqlarınıń mifologiyasına syujetleri menen pútkilley aralasıp ketken. Buniń bas qaharmanları payǵambarlar boliwına qaramastan, oǵan erte dáwir adamlarınıń jaqsılıq hám jamanlıq' ushın gúresleri, ózleri jasap turǵan dúnya haqqındaǵı túsinikleri de aralasıp ketken.

Soniń ushın bul qıssalardın, syujetlik táreplerine de itibar berip, paydalı táreplerin úyreniwimiz kerek.

Sufizm taǵlıymatınıń eń kózgyo kóringen wákillerinen biri bolǵan Suwpı Álliyar XVI ásirdiń sońǵı dáwirinde Samarqandtıń Jańaqorǵan rayonınıń Mińlar awılında dúnyaǵa kelgen. Ol jaslığınan baslap tásawuifke shin kewlinen berilgen bolıp, dáslepki bilimdi Samarqandta alǵan. Sońinan Buxaraǵa sapar shegip, ol jerde shayxlarga xızmet etip, Orta Aziyaǵa sufizm taǵlıymatın rawajlandırıwǵa at salısadı. óz niyetin iske asırıw ushın sol jaqta qalıp ketedi. Solay etip Suwpı Álliyardıń ózi de Buxaranıń belgili shayxları qatarına erisedi. Xoja Axmet Yassawiy sı'yaqlı jaslığınan berilgen shayırlıq talantın sufizmdi rawajlandırıwǵa baǵıshlaydı. ózin haqıyqıy sufist sıpatında tanıstırıdı. Soniń ushın da oǵan Suwpı Álliyar laqabı berilgen.

Suwpı Álliyar arab, parsı hám túrki tillerin jaqsı bilgen. óz ómirin tásawuif taǵlıymatına baǵıshlap «Murad-úlarifin», «Tuxfat-úl—talibin», «Maslak-úl—muttaxin»—dep atalǵan kitaplardı jazǵan. Bul kitaplar negizinen arab hám parsı-tájik tillerinde jazılǵan. Suwpı Álliyar óz táǵlı'ymatın jergilikli ápiwayı xalıqlarǵa tereńirek túsindirip beriw ushın túrki tilinde de bir kitap jazıp qaldırıǵan. Bul kitaptıń atı «Sabat-úl-ajizin» dep ataladı. Bul kitap XIX ásır hám XX ásirdiń bas gezinde kóp ǵana baspaxanalarda basılǵan. Sol tiykarda «Sabat-úl-ajizin» 1991-jılı Tashkentte qaytadan basıldı. Bul kitaptıń negizgi ideyası xalıqtı sabır-taqatlı boliwǵa shaqırıwǵa baǵıshlangan. Mısalı:

Áy insan bolsan. eger er kibi,

Salmaqlı bolǵaysań misli jer kibi.

dep aytıladı da, ekinshi bólektegi góazzelleri «Qudaniń qılǵan islerine hámme waqıt qayıl bol»-dep adamlardı táǵdir isine qarsı shıqpawǵa, onıń menen kelisiwge shaqıradı. Mısalı:

, Qal háy bende, ózińdi sal qudaǵa, Qazaǵa razı bol, sabır et bálaǵa.

Al úshinshi dúrkin góazzellerinde Suwpı Álliyar: «Adam balasın joldan shıgaratuǵın eki nárse bar.

1).Awqatqa qánáát etpeslik. Yaki mazalı, kóp muǵdardaǵı awqattı jew. Onı adamlar dámegóylık jolı menen tabaman, dep gúnáǵa batadı.

2).Adamnıń xirsi (yaǵníy qálewi). Adamzat ne qá lemeydi. Jaqsı kiyim, sulıw qatın. Bul da hámme adam ushın tán emes. Esapsız baylıq hám gózzallıq-tı tal.ap etedi. Adamlar bay hám gózzal bolmasada bul isti islewge esh boladı. Solayınsha olar qattı gúnáǵa batadı. Bul pikir Suwpı Álliyardıń temende :gi góazzelinde tolıq aytilǵan. Mısalı:

Adamzattı hálek etti ekkisi, Biri tamaǵıdur, biri—xirisi.

Demek Suwpı Álliyar XVI—XVII ásırdegi Orta Aziyadaǵı sufizm táǵliymatınıń eń iri wákillerinen biri bolıp esaplanadı. Ol İslam ideologiyasınıń rawajlaniwı ushın shin kewli menen gúresken.

"Saxix" baǵdarında jazılǵan "Hádis" tiń tiykarın salǵan Ábiw Abdulla Muxammed ibn İslmayıl al Buxariy xijriy 194-jılı Buxarada tuwilǵan. Maǵlıwmatlarǵa qaraǵanda ol 600000 hádis jıynap, usılardıń tek 100000 góana toplamǵa kirgizgen hám oǵan "Hadis" (Al Jami as Saxix) dep atalǵan tór kitap 1991-jılı Tashkentte "Entsiklopediya (Qamus) baspasında basılıp shıqtı. Kitap bir neshe bólimerge bólinedi Ú İyman kitabı, İlim kitabı, Haj kitabı, Namaz kitabı, Hayat kitabı, Kúnniń tutılıwı kitabı, Ruwza kitabı h.t.b.

ÁDEBİYATLAR:

- 1.Pospelov G.N. Vvedenie v literaturovedenie. Vtoroe izdatel'stvo.M., «Vissaya shkola»; 1983, SS.4-22
- 2.Pospelov G.N. Voprosi metodologii i poetiki. M., Izdatel'stvo MGU, 1983
- 3.Xalizev Valentin Evgenievich. Teoriya literaturi. M., Izdatel'stvo Vtoroe izdatel'stvo.M., «Vissaya shkola»; 2000, SS.106-142. Glava III.
Funktsionerivonie literaturi. (Germenevtika, ponimanie, interpretatsiya i.td)
- 4.Qozaqboy Ywldash., Muhayo Ywldash. Badiyyiy tahlil asoslari. Toshkent, «Kamalak», 2016.
- 5.Falsafa. Entsiklopedik lugat. Toshkent., «Wzbekiston milliy entsiklopediyasi», 2010.
- 6.Vvedenie v literaturovedenie. Uchebnik. Izdatel'stvo vtoroe. Pod redaktsiy. Pospelova G.N. Moskva., «Vissaya shkola»; 1983; 104-165; SS. 286-302.
- 7.Pospelova G.N. Problemi istoricheskogo razvitiya literaturi. M., «Prosveshenie», 1972.
- 8.Pospelova G.N. Teoriya literaturi. Uchebnik M. «Vissaya shkola»; 1978.
9. Gulyaev N.A., Bogdanov A.N., Yudkeviya L.G. Teoriya literaturi v svyazi s problemami estetiki. M., «Vissaya shkola»; 1970.
- 10Sarimsaqov B. Badiylik mezonlari. Toshkent.
- 11.Juraqulov Uzoq. Nazariy poetika masalalari: Muallif. Janr.Xronotop. Toshkent , gófur góulom nomidagi nashriyot –matbaa ijodiy uyi. Toshkent, 2015. Soniń ishinde «Drama janrı» teması. 4-68 bb.
- 12.Járimbetov Q. XIX ásir qaraqalpaq lirikasınıń janrlıq qásiyetleri hám rawajlanıw tariyxı. Nókis, «Bilim», 2004.
- 13.Járimbetov Q. Ádebiyattanıwdan sabaqlar. Oqıw qollanba. Nókis, «Qaraqalpaqstan», 2012.
- 14.Járimbetov Q .Ashiq Ziywar. Nókis, Bilim, 1998.
- 15.Járimbetov Q. Berdaqtıń násiyatlari-biziń ruwhiy góziynemiz. Nókis, 1998.

3- tema: Ádebiyat ham yassawiy ham naqshbandiy tariyqatları

Jobası:

1.Ájiniyaz, Berdaq, Abay, Maqtımqulı dóretiwshiliginiń filosofiyalıq tiykarları.

2.Ájiniyaz hám Berdaq dóretiwshiliği hám sufizm.

3.Berdaq dóretiwshiliginiń túrkiy ádebiyattanıwdağı ornı máseleleri.

Tayanış sózler: ádebiyat, Yassawiy, Naqshbandiy, Ájiniyaz, Berdaq, Abay, filosofiya, sufizm, túrkiy ádebiyat

XIX ásır qaraqalpaq poeziyasında oy-pikir, sonıń ishinde ayriqsha, filosofiyalıq oy-pikir úlken áhmiyetke iye bola basladı, ol shıǵarmaǵa ideyalıq estetikalıq baǵdar yamasa kórkem poetikalıq kúsh-quwat beriwshi sıpat bolıp qalmastan, adamzat aqıl-parasatınıń negizi, onıń genezisi ústinde kórkem ádebiyatta pikirlew dárejesiniń tırnaǵı xızmetin atqarıp, dóretpeniń sapasın da kórsetip turatugın boldı. Xaqıyqatın aytqanda, oy-pikir tuwdırmaytuǵın kosıq – qosıq emes, yamasa ol uyqasqa qurılǵan mapazlıq shıǵarma, yaki publisistikaliq siyasiy shaqırıqlar óana bolıp qalıwı tábiyyiy edi. Sonlıqtan da ádebiyatshılar menen filosoflar kórkem ádebiyat penen qızıqsınıp kelmekte. Bul baǵdarda qaraqalpaq filosoflarının J.Bazarbaev, K.Xudaybergenov, S.Seytimbetov, B.Utambetovlardıń birqansha elewli miynetleri, monografiyaları menen maqalaları bar. Biraq olarda poeziya sotsiologiyalıq baǵdarda tallawǵa alınıp, kóbirek XIX ásırdegi qaraqalpaq shayırlarınıń watan súyiwshilik, gumanistlik ideyaları sóz etiledi, yamasa olardıń dúnyaǵa kózqaras, dinge qatnasiǵı aytıladı. Al qaraqalpaq ádebiyatshı ilimpazlarının N.Dáwqaraev, M.Nurmuxammedov, Á.Paxratdinov, H.Hamidov, Q.Járimbetov, S.Matekeev, Q.Turdıbaevlardıń hám t.b. ilimiy minetlerinde XIX

ásirdegi qaraqalpaq shayırlarınıń shıǵarmalarında filosofiyalıq oy-pikirlerdiń sáwleleniw ózgeshelikleri, olardıń qosıqlarında atqaratuǵın kórkemlik xızmeti sıyaqlı máseleler izertlenedi. Usı tamanları arqalı ádebiyatshılar menen filosoflardıń ilimiý izertlew baǵdarlarında ayrımashılıqlar kózge taslanadı. Degen menen kórkem ádebiyatta filosofiyalıq oy-pikirler úlken kórkem-estetikalıq wazıyparı da atqaradı. Buni ádebiyatshılar da belgileydi.

Usı orında filosofiya haqqında da az-kem maǵlıwmat berip óteyik. Filosoflardıń aniqlamasına góre filosofiya bunnan 2500 jıldan aslam waqt burın Áyyemgi Hindstan, Qıtay, Egipet ellerinde payda bolǵan. Filosofiya termini grek tilinen alınıp, (phileo) – súyemen, Sophia – danalıq) ayyemgi grek oyshıllarınıń pikirinshe, danalıqtı súyetuǵın, danalıqqa, shınlıqqa umtılıwshı adamdı ańlatadı.

Oraylıq dúnyaǵa kózqaraslıq problema bolǵan adamnıń dúnyaǵa qatnasi filosofiyada oylawdıń bolmısqa, yaki anaw yamasa mınaw filosofiyalıq bilimniń xarakterine qaray materiyaniń sanaǵa, ruwxtıń, tábiyatqa, psixologiyalıqtıń fizikalıqqa, ideallıqtıń materiallıqqa qatnasi túrinde konkretlesedi. Bul másele filosofiyaniń tiykarǵı máselesi bolıp tabıladı, sebebi onda adamnıń, onıń oylarınıń, sanasınıń, onıń barlıq ruwxıy, psixikalıq iskerliginiń qorshaǵan ortalıqqa qatnasi arqalı adamnıń dúnyada tutqan ornı, onıń ómiriniń, jasawınıń mánisi túsiniledi. Sonlıqtan adamnıń aldında tek ǵana ómir, óndiris hám t.b. menen baylanıslı máseleler turmaydı. «Ol qorshaǵan dúnya ne?», «Bul dúnyada adamnıń tutqan ornı, maqseti nede?», «Dúnyaniń tiykarında qanday baslama tur – materiallıq pa yaki ruwxıy ma?», «Dúnya nızamlarǵa boysınama ma yaki onda xaos ústemlik ete me?», «Adamnıń ómiriniń mazmunı neni ańlatadı?», «ómirdiń maqseti hám bahalıǵı nede?» degen ulıwma hám tereńirek dárejelegi sorawlarǵa juwap beriwge háreket etedi. Adam jaqsılıq hám jamanlıq, gózzallıq hám kelbetsizlik, erkinlik hám ádillik haqqında hám basqada dúnyaǵa kózqaraslıq sorawlar ústinde oy júrgizedi.

Bul sorawlar ústinde oylanıp, Adam ómirlik tájriybege yamasa qanday da bir ilahiy kúshke iseniwi yaki ilimiy bilimlerge tiykarlanıwı mûmkin. Adamnıń nege tiykarlanıp pikir júrgiziwi dúnyaǵa kózqarastıń tipinen ǵárezli boladı. Olardıń biri sıpatında filosofiyalıq dúnyaǵa kózqaras alıp qaraladı.

Usınday filosofiyalıq kózqaraslar XIX ásır qaraqalpaq shayırlarında da bolǵan. Olar filosofiyalıq kózqarasların ózleriniń qosıqlarında kórkem sózde sáwlelendiriewge erisken. Usı dáwir shayırlarınıń shıǵarmalarında sáwlelengen filosofiyalıq kózqaraslardıń dárekleri sıpatında xalıq filosofiyası, yaǵniy miflik, ańızlıq, didaktikalıq oy-pikirler jáne de islam filosofiyası baslı xızmet atqarǵan. Biz de bul pitkeriw kánigelik jumısımızda usı máselelerdiń ayrimları haqqında toqtap ótemiz.

XIX ásır qaraqalpaq shayırlarınıń dóretiwshiliginde filosofiyalıq lirika kóplep ushırasadı. Usı dáwir shayırlardiń bul janrga kiretuǵın shıǵarmalarında dúnyániń dúzilisi hám onda adamnıń tutqan ornı menen xızmeti haqqında pikir júritedi. Usınday filosofiyalıq oy-pikirlerdiń Kúnxoja, Ájiniyaz, Berdaq shıǵarmalarında júdá ádebiy sheberlik penen sáwlelengenin kóremiz. Máselen, Berdaq shayırdıń «Bolǵan emes» atlı qosıǵında:

Bul dúnya dúnya bolǵalı,

Patsha ádil bolǵan emes.

Shayırlar qalem algalı,

Xatqa duwrı salǵan emes.

Bul dúnya qayǵı-ǵapletti,

Adamları áwere etti.

Neshsheniń basına jetti,

Hesh bir ádil bolǵan emes.

ólgan óldi, ólmegenler –
Bul dúnyaǵa kelmegenler.
Axıret azap kórmegenler,
Hesh uwayım qılǵan emes.

dep, lirikalıq qaharman dúnya, turmıs, jámiyet, zamanı, zamanlasları haqqında filosofiyalıq oy-pikir júritedi. Qosıqtıń tiykargı ideyalıq-tematikalıq ózegi usı filosofiyalıq pikirdiń átirapına qurılǵan. Lirikalıq qaharman óz oyların jámiyette bolıp atırǵan qubılıslar menen salıstırıp, pikir júritedi. Al salıtırmalılıq bolsa, bul filosofiyalıq türde pikirlewdiń negizi, sebebi sol arqalı shayır jasaǵan zamanı, dúnya qubılıslarınıń dialektikası ashıp beriledi. Shayır shıǵarmasınıń filosofiyalıq sıpathlı belgisi, qosıqtıń barısında súwretlengen. Yaǵnıy shayır jasaǵan dáwirin sınap, avtor onda insan ómirine, turmısına tereń oy-pikir júritedi. Sonlıqtan shayır qosıqta dáwir qarama-qarsılıǵın, ómir, turmıs dialektikasın filosofiyalıq kózqarastan júdá reallıq penen ashıp kórsetedi. Sonıń ushın filologiya ilimleriniń kandidatı Ziyada Qojoqbaeva shayırdıń «Berdaq dóretiwshiliginde publisistikalıq pafos» atlı maqalasında «Bolǵan emes» qosıǵın tallay otırıp, «óz dáwiriniń haqıyqıy jaǵdayların, játiyettiń, turmıstiń, adamlardıń hal-ahwalın shayır tuwrı bayanlaydı» - dep belgilep, onı shayır dóretiwshiligindegi publisistikalıq pafos dep bahalaydı.

Tariyxtan málím, ulıwıma adamzattıń qádiriyatı táriplengende onıń huqıqı, erkinligi, erikli ómiri, óz táǵdirin ózi aniqlaw mümkinshiligi birinshi orıngá shıǵadı. Solay eken, jámiyettiń teń salmaqlılıǵın belgilewshi bólegi - ádalatlıq ideyası. Mine, Berdaq shayır usınday ideyalardı sáwlelendiriwde de filosofiyalıq oy-pikir júritedi. Usınday oy-pikirlerin jetkeriwde shayır xalıq atınan sóyledi.

Yaki Berdaq shayırdıń «Kórindi» atlı qosıǵında:

Dúnya dep juwırar ólgenshe bende,
Azabin tartarman men onıń künde.

Janım bir amanat tar qápes tández,
Ne islese, bári pinham kórindi.

degen filosofiyalıq kózqarasta adamlar arasındaǵı óz-ara tartıs turmısılıq qarama-qarsılıqlar realistik penen sheber ashıp berilgen.

Mine, adamníń jeke táǵdiri, jeke baxıtı shayırlardı mudamı oylandırıp kelgen ótkir máselelerden. Berdaqtıń «Dúnyaǵa shıqqan soń baqtıń ashılsa» yamasa Ájiniyazdıń «Shad bolıp dáwran súriwge, Ájiniyazǵa zaman kerek» degen kósıq qatırları bul pikirlerdi tasıyıqlaydı. XIX ásır qaraqalpaq klassik shayırlarınıń túsinigi boyınsha hár bir insannıń basında jeke baqtı, ırısqı-nesiybesi bolıwı kerek. Sonda ǵana ol ruwxıy hám materiallıq jaqtan ǵárezsiz bola aladı, ómirden óziniń tiyisli ornın taba aladı. XIX ásır qaraqalpaq lirikasınıń janrlıq qásiyetlerin hám rawajlanıw tariyxın izertlegen ilimpaz filologiya ilimleriniń doktorı Q.Járimbetov óziniń miynetinde «Jekke adamníń jámiyettegi ornı kóbinese onıń materiallıq jaǵdayı menen belgilenetuǵının ullı shayırlar qıpsalamay ashıq aytadı» - dep belgiley otırıp, Berdaqtıń birqansha qosıqların buǵan mísal retinde keltiredi.

Haqıyatında da XIX ásır qaraqalpaq shayırlarınıń filosofiyalıq qosıqlarınıń basım kóphshiliginde adam táǵdiri, onıń ómiri, turmısı, sotsiallıq jasaw sharayatı menen baylanıslı kózqaraslar eń birinshi orıńǵa shıqqan. Sonıń ushın filosof Marat Niyazimbetov óziniń «Berdaqtıń dúnyaǵa kózqarasında adamdı sotsiallıq orientatsiyalaw máselesi» atlı maqalasında: «Berdaqtıń dúnyaǵa kózqarasınıń tiykarında orın alǵan Adam probleması quramalı, polistrukturalıq másele esaplanıp, poliparadigmalıq qatnasta úyreniwdi talap etedi. Usınday qatnasta Berdaqtıń dúnyaǵa kózqarasındaǵı adamníń sotsiallıq modelin filosofiyalıq-metodologiyalıq analizlew, bizge ratsionallı, adekvatlı modeldi aliwǵa járdem beredi. Berdaqtıń filosofiyasında adamníń sotsiallıq orientatsiyalaw protsessii menen tikkeley baylanısta alıp qarap, adamníń jámiyetke baǵdarlanıwı dıqqatqa alınganlıǵın kóremiz» dep Berdaqtıń filosofiyalıq qosıqlarında insan ómiri, adam

tágdiri máselesin filosofiya iliminiń baǵdarında tallawǵa háreket etken. Sonıń menen birge M.Niyazimbetov Berdaqtıń filosofiyalıq qosıqların filosofiyalıq ilimniń baǵdarı retinde analizlew bul shayır shıgarmaların túsiniwimizde metodologiyalıq qural sıpatında úlken áhmiyetke iye dep esaplaydı hám mınaday juwmaq shıgaradı: «Jeke adamdı sotsiallıq orientatsiyalawdıń strukturası kóp komponentli bolıp, ol qádiriyatlı orientatsiya, qádiriyatlı ustanovka, qádiriyatlı qatnasıq hám qádiriyatlı minez-qulıqtı óz ishine aladı. Adamnıń sotsiallıq modelin usı strukturalıq-modelde Berdaqtıń dúnyaǵa kózqarasında oraylıq orındı iyelegen adam máselesin filosofiyalıq analizlew Berdaqtı túsiniwimizde metodologiyalıq qural sıpatında áhmiyetke iye».

Sonlıqtan, XIX ásır qaraqalpaq shayırları Kúnxojanıń, «Oraqshılar», «Shopanlar», «Jetimniń haqın jep qoyma», Berdaqtıń «Jaqsıraq», óteshtiń «Shermende», Ájiniyazdıń «Bozataw», «Kóriń» hám t.b. qosıqlarında joqarıdaǵıday pikirlerdiń ayqın dáliylin kóriwimizge boladı. Bul hakkında jumisımızdıń keyingi bólimlerinde arnawlı toqtap ótemiz.

Ulıwma aytqanımızda XIX ásır qaraqalpaq poeziyasında filosofiyalıq oy-pikirlerdiń sáwlelengenin usı dáwir shayırlarınıń shıgarmaların oqıǵanımızda kózge taslanadı.

Poeziyada xalıq filosofiyası. XIX ásır qaraqalpaq poeziyasında filosofiyalıq oy-pikirlerdiń sáwleleniwinde tiykargı dáreklerden biri retinde xalıq filosofiyası da úlken rol` atqarǵan. Sebebi, usı dáwir shayırları ózleriniń oy-pikirlerin, ideyaların, ishki sezimlerin kórkem sáwlelendiriliwde kóbinese xalıq awızeki dóretiwshiligine, xalıq arasında taraǵan obrazlargá, syujetlerge, xalıq filosofiyasına tiykarlangan hám olardan keńnen paydalangán. Sebebi, xalıq filosofiyasında dúnyaǵa kózqarastıń birqansha kórinislerin kóriwge boladı. Xalıq filosofiyasında miflik, ańızlıq, didaktikalıq oy-pikirler ayrıqsha áhmiyetke iye. Bunday kózqaraslar usı dáwir shayırlarınıń dúnyaǵa

kózqarasların, didaktikalıq oy-pikirlerin kórkem sáwlelendiriwde baslı baǵdar rolin atqarǵanı málim. Sonlıqtan XIX ásirdegi qaraqalpaq poeziyası óziniń barlıq qurılısına xalıq dóretiwshiliginıń tematikalıq baǵdarların, ideyalıq ruwxın, hár qıylı motivlerin barınsha sińiredi. Sonlıqtan xalıq dóretiwshiliginıń baslı ideyalıq-kórkemlik qásiyetleri shayırlardıń lirikalıq shıǵarmalarında kórindi. Biraq XIX ásirdegi qaraqalpaq shayırları ózleriniń lirikalıq shıǵarmalarında xalıq filosofiyasınan, fol`klorlıq úlgilerden ónimli paydalaniwdaǵı maqseti olardı sol turısında emes, al pútkilley jańa mazmun hám jańa forma, jańa oy-pikirlerin kórkemlep beriw ushın qollanadı.

Máselen, XIX ásır qaraqalpaq shayırları Kúnxoja, Ájiniyaz, Berdaq, óteshtiń birqansha qosıqlarında dúnyaniń ótkinshi ekenligi haqqındaǵı filosofiyalıq kózqaraslarınıń rawajlanıwında ruwxıy aзиq bolǵan dárekler bar. Olardan biri mifologiyalıq obrazlar hám syujetler bolıp tabıladı. Sebebi, mif dúnyanı túsiniwdiń eń ertedegi ápiwayı túrlerinen esaplanadı. Sonlıqtan, XIX ásır qaraqalpaq shayırları Kúnxoja, Ájiniyaz, Berdaqlar óz shıǵarmalarında filosofiyalıq oy-pikirlerin sáwlelendiriwde kóbinese usı miflik obrazlarǵa hám de syujetlerge tiykarlangan. Máselen, Ájiniyazdıń «Demishler», «Quba qush», «Ágalar bir quş qashırdım», Berdaqtıń «Shejire», «Xorezm», «Aqmaq patsha» hám t.b. shıǵarmalarında áyyemgi mifologiyalıq syujet hám obrazlar keń qollanılǵan. Bunday syujetler hám obrazlar lirikalıq hám epikalıq qaharmanniń obrazın jasawda kórkemlew quralı retinde xızmet etedi.

Máselen, Ájiniyazdıń:

Áwelha dúnyaǵa keldi Banijan,
Elli miń jıldan soń pani demishler.
Ínsi-jinsi, janlı-jansız bar insan,
Adam kárwan, dúnya sárwan demishler .

degen qosıq shuwmaǵında dúnyada insanniń bes kún qonaq ekeni - ótip baratırǵan kárwan menen, al dúnya - sárwan menen metaforalıq uqsatılsa, usı dúnyada adamniń neshshe jıl jasasa da eń aqırında o dúnyaǵa ketiw kerek ekenin mifologiyalıq obraz – Banijan arqalı kórkem bayanlaydı. Sebebi, erte dáwirdegi mifologiyalıq túsiniklerge qaraǵanda dúnyada Adamnan da aldın eń birinshi payda bolǵan zat – Banijan eken. Banijan adamlar sıyaqlı elli miń jıl ómir jasap, keyin ala joq bolıp ketgen aqıllı hám sóyleytugın janlı-janiwar bolǵan². Banijan haqqında «Avesto» kitabında hám Rabǵuziydiń «Qıssasi ul anbiya» shıǵarmasında da aytıladı. «Avesto» mifologiyasında aytılıwına qaraǵanda Adamnan aldın shekshegası bolmaǵan Nurlı appaq jániwar - «Buǵa» jaratılǵan eken. Al ózbek fol`klorshısı M.Juraev ta ózbek fol`klorında Gavomard obrazı haqqında pikir júrgize otırıp, Buǵaniń besinshi baslangıshta payda bolǵanın hám onıń ay sıyaqlı Nurlı etip Daitiya dár`yasınıń jaǵasındaǵı Ar`yana Vejada, yaǵníy záminniń arasında jaratılǵanın belgiley otırıp, azerbayjan ilimpazı X.G.Koroǵlınıń miynetlerine tayanǵan halda janiwar - Buǵaniń Pexlevi tekstlerinde Evagdat dep atalǵanın aytıp ótedi.

Mine, janiwar-Buǵa obrazı áyyemgi totemistlik miflerdiń túsinigi bolıp esaplanadı. Al adamzat payda bolmasınan aldın jasap ótken Banijanniń da tiykargı tórkini totemistlik miflerge barıp taqaladı. Usı kózqarastan qaraǵanda Shıǵıs xalıqları ádebiyatında tilge alıńǵan Banijan obrazınıń tiykari usı jániwar-Buǵa menen baylanıslı boliwı mümkin. Sebebi, jániwar-Buǵa totemistlik mif obrazı tariyxıy dáwirlerdiń ruwxıy-mádeniy dárejelerine sińisip, keyin ala Banijan degen túsinik penen xalıq arasına tarqalǵan boliwı itimal.

Mine, Shıǵıs klassikleriniń dástúrine ergen Ájiniyaz da óziniń shıǵarmasında Banijan obrazın tilge alıw menen birge álemniń jaratılıwı, onda

² Керуенов Т. Миғтиң көркем әдебияттағы орны. Әмиўдәръя журналы, 2009, № 4, 165-бет.// Мередов А., Ахаллы С. Словарь туркменской классической литературы. Ашгабад, «Наука», 1982. 120-бет.

adam payda bolmasınan aldın da janlı jániwardıń bar bolǵanı haqqındaǵı totemistlik miflerdiń syujetin esitip, yaki oqıp, onı jazba ádebiyatqa kóshirip, óziniń duńya haqqındaǵı oyların kórkemlep beriwge háreket etken. Usı mifologiyalıq túsinikten keyin shayır Adamnıń payda bolıw shejiresin jazǵan.

Shayır:

Qúdireti kúshlidur ne qılsa Subhan,
Kópten soń jarattı topıraqtan insan,
Kimi kápir boldı, kimi musılmán,
Bársheniń atası Adam demishler.

dep, dúnyaniń dúzilisi, adamnıń jaratılısı haqqındaǵı áyyemgi miflerde saqlanǵan mınaday syujetti keltiredi:

«Jawınnan payda bolǵan seller Qarataǵshı degen bir tawdaǵı úngirge ılaydı aǵızıp ákeledi hám bul ılaylardı adam beynesine uqságan jarıqlargá tógedi. Suw menen topıraq biraz waqıt bul jerde qaladı. Kún saratan burjında bolǵanlıqtan issılıq júdá kúshli edi. Kún, suw hám topıraq sol nárseni qızdırıp pisiredi. Bul oyıq-qálip hayaldiń qarnı waziypasin atqarǵan edi. Suw, topıraq hám de kúnniń issılıǵı elementlerinen ibarat bolǵan bul nárseniń ústinen toǵız ay muddasıl samal esti. Sonnan keyin tórt element birlesti. Toǵız aydan keyin bul jaratılıstan insan biynesindegi bir maqluqat payda boldı. Bul insaǵa türk tilinde «Ay Atam» dep at berdi, bul «Ay ata» demekdur. Bul «Ay ata» degen kisi taza hawalı, shiyrin suwlı jerge tústi. Kúshi kúnnen-kúnge artıp bardı, sol jerde qırıq jıl qaldı. Sońra seller bir neshe waqıt aǵıp turdı, tawdaǵı úngirge jáne de ılay toldı. Kún saratan burjında edi. Kún bul topıraqtı pisirdi, buniń nátiyjesinde topıraqtan jaratılǵan insan hayal kisi boldı. Buǵan «Ayva» dep at berdi. Bul «Ay júzli» demekdur. Ay ata menen Ayva shańaraq boldı, olardan qırıq perzent dúnyaǵa kelgen. Olardıń yarımı er bala. Yarımı hayal bolǵan».

Al usınday álemniń jaratılıwı haqqındaǵı xalıq filosofiyasında saqlanǵan kózqaraslar Berdaqtıń «Xorezm» dástanında da sáwlelendirilgen. Máselen:

Haxi áshkar, hahi pinhan,

Yoqdın bar áyledi Subhan,

Qúdrát bilán yeriw asman,

Bárchá yulduzlar ziynáti.

Qosıq shuwmaǵınan kórinip turǵanı sıyaqlı bul mifte álemniń tek bir ǵana dárekten, yaǵníy Qudaydiń nurınan, qúdiretinen payda bolıwı sáwlelendiriledi. Sonlıqtan shayırlar qollanǵan Subhan - atamasınıń tiykarı áyyemgi mifke barıp taqaladı. Yaǵníy álemdi, adamdı jaratiwshı qúdiretli zat atamasınıń keyingi rawajlanıw evolyutsiyası subhan túsinigin payda etken bolıwı múmkin. Sebebi, erte dáreklerde hám «Avesta» mifologiyasında da usı qúdiretli qúsh haqqında birqansha maǵlıwmatlar berilgen. Máselen, «Avesta» mifologiyasında usı qúdiretli kúsh – Axura Mazda dep túsiniledi. Sonıń ushın «Avesta» kitabında mınaday kosmogoniyalıq mif syujetı saqlanıp qalǵan: «Áwel basta jer de, kún de, sayyaralar da, juldızlar da bolmaǵan. Biraq, Axura Mazda uwızday uyıǵan ruwxtı jarattı. Bular aspan, suwlar, jer, ot, ósimlikler, haywanlar hám adamlardıń ruwxları edi».

Usılardan belgili bolǵanı sıyaqlı, adamniń jaratılıwı da tábiyat penen baylanıslı degen túsinik islamga shekemgi mifologiyada saqlanıp qalǵan. Qashan da Adam sanası rawajlanıw basqıshına túskende, olar tábiyat penen teńbe-teńlikte bolıp, keyin ala álemdi payda etken, jaratqan janlı nárse dep túsingen. Bul túsińiqler, kózqaraslar xalıq filosofiyasında saqlanıp qalǵan. Mine, shayırlardıń dúnya, álem haqqındaǵı kózqarasların tereń sáwlelendiriwde xalıq filosofiyasında saqlanǵan dárekler úlken rol` atqarıp tur.

Usınday xalıq filosofiyasınıń úlgilerin Kúnxojaniń «Yaranlar», «Túye ekenseń» atlı kósıklarında da kóriwge boladı. Máselen:

Dúnyası qurısın, aldadı meni,

Pir Aliy, Súleyman jalmadı meni.

«Yaranlar»

Yaki:

Patshalıq jol bunnan qalǵan,
Qustı jiynap zaval salǵan,
Jer júzine patsha bolǵan,
Súláymandı bilermiseń.

degen qatarlarda áyyemgi mifologiyalıq qaharman Sulayman obrazın
jaratqan.

Mine, Kúnxoja óziniń qosıqlarında Sulayman haqqındaǵı syujetti simvol
retinde keltiredi. Shayır bul jerde mifologiyalıq obrazdı qollanıw arqalı ózi jasaǵan
zamanında xalıq abadanlıǵı ushın gúresetuǵın ádil patshaniń boliwin qáleydi hám
usı pikirin Sulaymannıń obrazı misalında simvoliqalıq usılda sáwlelendirgen.
Shayır ritorikalıq soraw usılıniń járdeminde lirikalıq qaharmanniń dáwir, zaman,
xalıq hám de ádalatlı patsha haqqındaǵı dártli sezimlerin soraw intonatsiyasına
quriw arqalı emotsiонаl` mazmundı júzege keltirgen. Yaǵníy allegoriyalıq mániste
(túye) personajǵa ádalatlı-dana patsha mifologiyalıq obraz - «Sulaymandı
bilermiseń?» dep soraw beredi. Usı jerde shayırkıń aytajaq oyı bir ǵana
mifologiyalıq obraz arqalı aydınlasıp tur. Sonıń ushın shayır Sulaymannıń
patshaliǵıń misal keltiredi.

Mine, shayırlardıń filosofiyalıq oy-pikirlerin joqarıdaǵıday mifologiyalıq
obrazlar hám syujetler arqalı jetkerip beriwinde, olardı biliwinde xalıq ańızları
úlken xızmet atqarǵan. Sebebi, joqarıdaǵıday obrazlar, syujetler eń áweli xalıq
arasında tarqaǵan. Xalıq olardı áwladtan, áwladqa jetkergen. Sonlıqtan XIX ásır
qaraqalpaq shayırları da usınday xalıq ańızlarından keńnen paydalangan.

Máselen, Ájiniyazdiń «Yoqtı» qosıǵında dúnyaniń ótkinshiligi, adamniń onda bes kún qonaq ekeni haqqındaǵı filosofiyalıq oy-pikirleriniń kórkem sáwleleniwinde xalıq ańızları úlken rol` atqarıp tur. Yaǵníy:

Men áylesem bir-bir bayan,
Paniy ermish oshbu jahan,
Ískender, Rustámi dástan,
Ol hám tiri yurán yoqtı.

Ískendár Zulqarnayn kibi dáwranlı,
Házireti Suleyman kibi pármalı... -

degen qatarlarda Ískender Zulqarnayn haqqındaǵı ańızdan, Ískender obrazın keltiredi. Áweli shıǵısı boyınsha tariyxıy shaxs esaplanǵan Ískender (Aleksandr Makedonskiy) xalıq ańızlarında óziniń tariyxıylığın joǵaltıp, fol`klorlıq (ańızlıq) qaharmanga aynalıp ketkeni belgili.

Íslam Shıǵısında Ískender Zulqarnayn atı menen júritilgen áyyemgi dúnyaniń ataqlı áskerbası hám mámlekетlik iskeri Aleksandr Makedonskiy (b.e.sh. 356-323-jıllar) tariyxta, awızeki hám jazba ádebiyatta óshpes iz qaldırǵan shaxslardıń biri bolıp, ol 33 jıl ómir súrgen, biraq sol dáwirdegi tsivilizatsiyasqan dúnyaniń úlken bólegin jawlap alıp, bir tutas ullı mámlekет dúzedi. Sonlıqtan onıń atı menen baylanıslı ańızlar xalıq arasına keń taraǵan.

Xalıq ańızlarında Ískenderdiń ólimi tuwralı minaday maǵlıwmatlar saqlanıp qalǵan:

Ískender óler aldında: «Meniń qolımdı tabıttan sırtqa shıǵarıp qoyıńlar», - dep wásiyat etedi. Bunıń mánisi «men patsha bolıp álemdi basıp alsam da, esapsız baylıqqa iye bolsam da, o dúnyaǵa quri qol ketip baratırman, patsha bolıwdıń mánisi dúnya jiynaw, zulımlıq islew emes, al ádilligiń hám basqa da jaqsı isleriń menen at qaldırıp, xalıqtıń yadında qalıwiń kerek», - dep násiyatlaydı.

Mine, joqarıdaǵı misallarda Ájiniyaz shayır da usı ańızlıq syujetti paydalaniw arqalı adam bul dúnyada neshe baylıqqa, kóp dáwrangá iye bolsa da, aqırında o dúnyaǵa hesh bir zat alıp ketpeytugınlığı haqqındaǵı filosofiyalıq pikirlewlerin İskender obrazı arqalı túsindiriwge háreket etken. İskender, Rustemi dástan, ol hám tiri yurǵan yoqtı. Shayır ózi jasaǵan zamanında ádil patshalardıń bolmaǵanına nalıp, solarǵa sizler de neshe waqıt dáwran húkimdarlıq etseńizler de aqırında bul dúnya menen xoshlasasız, İskender sıyaqlı o dúnyaǵa bos ketesiz degen pikirdi túsindiriw ushın usı İskender obrazın paydalangan. Birinshi mísalda shayır personajlardı detal retinde qollanadı. Yaǵníy bir waqıtlar jasap ótken İskender sıyaqlı qaharman menen lirikalıq qaharmanǵa zamanlas ashkóz, tek óz paydasın oylaytuǵın xan obrazı qarama-qarsı qoyılıp, bul dúnyaniń ótkinshiliği, elde ádalatlıq ornatıp, puqaralar bul paniy dúnyada tatıwlıqta jasawı kerek ekeni násiyat etiledi

Usınday ańızlar Berdaqtıń «Amangeldi» shıǵarmasında qaharman obrazın jaratıwında kózge taslanadı. Máselen, Amangeldi obrazı - epikalıq obraz. Ol xalıq eposlarında saqlanıp kiyatırǵan qaharmanlıq obrazlarga jaqın kórinedi. Sebebi, xalıq erkinliginiń, onıń ózliginiń jábirleniwin, kemsitiliwin, turmıs sharayatınıń ońlı bolmaǵanın xalıq jaqsı bassı hám el namısın qorǵaytuǵın batırlardıń bolmawınan dep túsingen hám sonlıqtan awızeki dóretpelerde batırlar obrazlarınıń dóreliwine baslı dıqqat awdargan. Sonıń ushın shayırdıń bunday obrazdı dóretiwin onıń jasaǵan zamanı menen baylanıstırıwǵa boladı. Xalıq mápi ushın batır insanlardıń obrazın dóretiw shayır jasaǵan zamanda keń taralǵan kórkem-estetikaliq qubılıs edi.

Sonday-aq shıǵarmada xalıq ańızlarındaǵı ádalatlıq hám ádalatsızlıq ortasındaǵı gúres motivleriniń belgileri de flóklorlıq bayanlaw usılında qollanılǵan. Biraq usıǵan qaramastan ańızdı qollanıwda shayır óziniń sheberligine

sáykes ózgeshelik te payda etken. Máselen, Amangeldi haqqındaǵı ańız reallıq súwretlemelerge tiykarlanıp, sóğan sáykeslendirilip qollanılǵan. Sonlıqtan shıǵarmada qollanılǵan ańızlıq syujetler hám obrazlar shayırkıń oy-pikirin, baslı ideyasın sáwlelendiriwde hám turmıs shinliğín súwretlewde kórkemlik qural waziypasın atqarıp tur.

Sonday-aq ótesh shayırkıń:

Burında İl`yas ótti,

Kimler jılap, kimler ketti, -

degen filosofiyalıq kózqarasın sáwlelendiretuǵın qosıq qatarlarında da Xızır İlyas obrazı jaratılǵan. Bul jerde shayır dúnyanıń ótkinshi ekenin, usı dúnyada hár kimniń hár qıylı jasap ómir kórgenin túsindiriw ushın İlyas obrazın detal retinde paydalangan.

Mine, XIX ásır qaraqalpaq poeziyasında didaktikalıq oy-pikirlerdiń de sáwleleniwinde xalıq filosofiyası úlken orın iyelegen. Sebebi, Kúnxojanıń, Ájiniyazdıń, Berdaqtıń, óteshtiń didaktikalıq oy-pikirleri mázi shayırlıq yoshtan tuwilǵan sub`ektivlik qıyallardan ibarat emes, olardıń turmıslıq, kórkemlik saǵaları hám tirekleri bar. Qaraqalpaq shayırları, didaktikalıq oy-pikirlerdi eń birinshi gezekte ózleri jasap turǵan ortalıqtan, jámiyetlik dúzimnen, konkret turmısıń talaplarından, ózgesheliklerinen kelip shıǵıp alǵa súredi. Usı shayırlar jasaǵan XIX ásirdıń ortaları hám ekinshi yarımında Xiywa xanlığında siyasiy hám jámiyetlik turmıs turaqlı bolmadı. Xalıqtıń basım kóphshılıgi kámbaǵal turmıs keshirdi. Sonıń menen birge iri feodallar materiallıq baylıqtıń úlken bólegin óz qollarına usladı. Nátiyjede jámiyyette úlken sotsiallıq ayırmashılıqlar, usı tiykarda sotsiallıq ádilsizlikler payda bolıp turdı. Qaraqalpaq shayırları bul awır sotsiallıq jaǵdaylardı óz kózi menen kórip, óz baslarınıń keshirip, olardan sotsiallıq, filosofiyalıq, etikalıq juwmaqlar shıǵardı. Sotsiallıq motivler olardıń didaktikalıq qosıqlarınıń baslı ideyaları boldı. Mısalı, Berdaqtıń «Kim aytar», Ájiniyazdıń «Násixyat»

qosıqlarındaǵı didaktikalıq oy-pikirler, juwmaqlar ózleri jasaǵan zamanniń sotsiallıq alaǵatlıǵına isharat ekeni kórinip tur. Shayırlarıń didaktikalıq oy-pikirleri xalıqlıq didaktika menen tıǵız baylanısqan. Sonlıqtan qaraqalpaq shayırlarınıń didaktikalıq qosıqlarında qádiriyatlı qatnasiq máselesi ideyası ayriqsha kórkem sáwlelendirilgen. «Qádiriyatlı qatnasiq mazmun tárepten ob`ektiv, forması tárepinen sub`ektiv xarakterge iye bolıp, jeke adamniń sanasında (ishki ómirinde) jaqsılıq, gózzallıq idealları, hám t.b. túrlerinde sáwlelenedi. Ol ómirlik tájiriybeler tásirinde qáliplesip, adamlarıń bir-biri menen ruwxıy qatnasiqları sıpatında kelip shıǵadı». Mine, usı ideyanıń XIX ásır qaraqalpaq shayırlarınıń dóretiwshiliginde adamniń morallıq sanasınıń elementi retinde alıńǵanlıǵın kóriwimiz múmkin. Ásirese, Berdaqtıń «Balam» atlı didaktikalıq qosıǵınıń pútin mazmunı usı ideyanıń reallasıwına qaratılǵan. Onda qádiriyatlı qatnasiq morallıq norma sıpatında alıp qaralıp, jeke adamniń jámiyet aldındıǵı minnetleri, sotsiallıq juwapkershiligi perzent tárbiyasınıń bas maqseti ekenligin kórsetip bergen. Máselen:

Kópti qasıńnan qashırma,
Barıńdı joq dep jasırma,
Qullıqtı qálep asırma,
Álpayım bolǵıl balam.

Jetim kórseń qolińdı Ber,
Aǵa bolsa, keynine er,
óziń bultiyip bolma Sher,
Álpayım bolǵıl balam.

Qádiriyatlı minez-qulıq jeke adamniń qádiriyatlı qatnasiǵı hám morallıq sanası menen tikkeley baylanısıp ketedi. Bul ruwxıy-morallıq komponent Berdaqtıń adam hakqındaǵı kózqarasında bir pútin sistemaǵa túsken. Atap

aytqanda, bul printsip adamnıń jámiyet penen qatnasiǵınıń aktual` talabı sıpatında belgilenip, adam hám jámiyettiń turaqlı qatnasiǵınıń ólshemi retinde alıp qaraladı.

Usı pikirlerdi Berdaq shayırkıń «Xalıq ushın» atlı qosığında da kóriwge boladı. Yagnıy shayır:

Jigit bolsań arıslıday tuwilǵan,
Xızmet etkil udayına xalıq ushın .

dep, násiyat etedi. Sebebi, Berdaq shayır watan súyiwshilik sezimin ullı insanıy paziylet sıpatında bahalaydı. Watanǵa xızmet etiw, xalıqtıń baxtı ushın gúresiw, ózińniń mápińdi xalıq mápi menen úylestiriw hár bir azamattıń wazıypası dep biledi. İnsan óz watanında ǵana baxıtlı bolıwı múmkin, sonlıqtan «sultan bolma ǵayı elde, shopan bol tuwǵan jerińde», óytkeni «atadan altaw tuwsań da, watanıńa jalǵızsań», sennen el-xalqıń kóp jaqsı islerdi úmit etedi, seni perzentim dep ardaqlaydı. Mine, usınday hár bir el perzentiniń watan aldındıǵı minnetin shayır joqarı sheberlik penen baxalaǵan.

Berdaq óziniń didaktikalıq qosıqlarında adamlardı hadallıq penen jasawǵa shaqıradı, erkin miynetti, miynetkesh insandı ulıǵlaydı. Onıń pikirinshe, óz erkiń menen jumıs islep, miynet etip, qolıńdi qabartıp tawıp jegen «Bir zaǵarań paldan jaqsıraq». Berdaq miynet protsessiniń insan hám jámiyet ushın áhmiyetin durıs bahalaydı. Miynetsiz dúńya-mal tabıwǵa umtılıw adamdı jaqsılıqqqa alıp barmaydı, kerisinshe ol janińdi otqa taslaw menen bara-bar bolǵan qıyıñshılıqlarǵa, hújdanniń qıynalıwına alıp keledi. Berdaqtıń «Qashan ráhátlanadursań» atlı qosığında «talap islep tap dúńyanı, sútten akdur bilseń anı» degen násiyatı úlken tárbiyalawshılıq áhmiyetke iye ekeni kózge taslanadı.

Al usınday pikirlerdi Ájiniyaz shayırkıń da didaktikalıq qosıqlarında kóriwge boladı. Shayırkıń pikirinshe jaslar balalıq dáwirinen-aq aqıl toplawǵa umtilsa, keleshekte jaqsı adam bolıp qáliplesedi, olardıń unamlı júris-turısına atananiń el-jurt aldındıǵı abiroyı asadı, turmısın quwanıshqa bóleydi. Al aqmaq

bolsa tuwǵan balań, ómiriń zimistańga meńzer – dep perzentti aqıl-esli etip tárbiyalawǵa birinshi gezekte ata-ananıń juwapkerli isi dep qaraǵan.

Shayır óziniń «Jaksı» atlı qosığında «Jol bilmeseń, jol sorańız bilgennen» - dep kópti kórgen tájiriybeli adamlardan aql soraw kerek ekenin násiyatlaydı. Ájiniyazdıń didaktikalıq oy-pikirlerinde adamlardıń ádep-ikramlı, etikalıq jaqtan jetilisiwi jámiyetlik turmista olardıń birin-biri eziwine, xorlanıwına jol qoymayıdı dep túsiniledi. Bul máseleniń usınday sotsiallıq áhmiyetin seze otırıp, shayır onı aqıl qubılısları menen tıǵız baylanıstırıdı. Aqıl insannıń etikalıq túsinigin tártipke saladı. Sonıń ushın shayır:

Pazıylet bilmegen nadan

Tórt ayaqlı malǵa meńzer.

dep, jazadı.

Ájiniyaz adamnıń jetilisiwi ushın ata-babalardıń bay tájiriybelerine súyeniwdi quwatlaydı. Sonıń ushın shayır:

Burıngı adamnan qalǵan wásiyat,

Góne adamlarda bardur qásiyet,

Alarnıń aytqanı bári násiyat...

dep belgileydi. Usı pikirler adamları ruwxıy jaqtan jigerlendirip, zulimliq penen nadanlıqqa qarsı gúresiwde shaqıratugınlıǵı kózge taslanadı. Mine, sonlıqtan bul máselede xalıq filosofiyasındaǵı progressiv estetikalıq kózqaraslardıń úlken áhmiyetiniń bar ekeni málim.

Islam filosofyası. Qaraqalpaq shayırlarınıń didaktikalıq janrga mürájat etiwinde, onı rawajlandırıwında ruwxıy aзиq bolǵan hám ruwxıy tirek bolǵan dárekler bar. Bular birinshi gezekte islam aqıydaları, islam filosofiyası, musılmanniń parızları, musılmankıltıń súnnetleri, musılmancıń mukaddes kitabı bolǵan «Qur'an», sonday-aq musılmancıń turmista basshılıqqa alıwı tiyis bolǵan diniy, huqıqıy normalarınıń jıynaǵı «Shariat» tártipleri bolıp esaplanadı. Joqarıda keltirilgen misallarda Berdaq penen Ájiniyaz ózleriniń pándı-úgitlerin,

ulıwma didaktikalıq oyların birinshi gezekte usı dizip ótilgen dáreklerge súyenip aytqanlıǵı kórinip tur. Olarda lirikalıq qaharman patshaǵa da, bayǵa da, qazıǵa da, basqa ámeldorfarlaǵa da boysınbaydı, olardıń tajı-taxtın, baq-dáwletin, qúsh-qúdiretin tán almaydı, onıń tabınatuǵın birden bir qúdireti – bul xaqtıń joli, moyınlaytuǵın tártipleri – bul shariat zańları. Sonlıqtan lirikalıq qaharman jámiyettegi kúshli qatlamlardıń aldında haqıyqatlıqtı aytıwdan, olarǵa tuwrı joldı, yaǵníy xaqtıń jolın siltewden tartınbaydı, kerisinshe bunı óziniń musılmansılıq waziypası, parızı dep biledi. Demek, Berdaqtıń hám onıń zamanlas shayırlarınıń aqıl-násiyat qosıqların dóretiwdegi ruwxıy aziq algan birden bir sháshmesi hám huqıqıy tirenishi shariat joli, musılmansılıqtıń talapları bolıp esaplanadı. Al shariat ideyaların óz shıǵarmalarında sáwlelendiriew arqalı Berdaq ulıwma insaniyılıq ideyaların kóteredi.

Berdaq óziniń «Pana ber» atlı qosıǵında kún-kúnnen jamanlasıp baratırǵan bul zamanda jasawdıń shıdap bolmas dárejede qıyınlasqanın aytıp, Alladan pana soraydı, baxıtlı turmıs quriw jolın kórsetiwge uqıplı basshılardı beriwdi ótinedi:

Bende edik shubhásız haq,

Bizdey sorlıǵa bergil baq,

Posar boldı qaraqalpaq,

Xalıqqa aqıllı – dana ber.

dep, islam filosofiyasınan paydalananı.

Ájiniyazdıń «Shıqtı jan», «Eldi kórer kún bar ma eken», «Bir páriy» h.t.b. ayrım qosıqlarında Allaǵa mürájáát etiw, onı qıdırıw sıyaqlı motivler ushırasadı. Máselen, shayırkıń:

Nazariw-Shúrenni gezdim, hám jáne Qara kesek,

Ojrayıw-Ketenı gezdim, xalıq ara boldım ósek, -

degen qatarlarda kóp ellerdi aralap Alları qıdırǵanı, oǵan óziniń arzıw-halın aytıw ushın («Molla Ziywar ah sheker, áylep xudaǵa axı-zar») –dep mürájáát etkeni sezilip tur. Lirikalıq qaharman Alları qıdırادı, onı kórip, xalqınıń tartqan azapların, kórgen qıyıñshılıqların, nalıshın bayan etkisi keledi. Sonıń ushın shayır usı tásawwıf túsiniklerin óziniń real turmısı hám turmıs shınlığı menen sintezlep, onı óziniń zamanına say kóriniste oǵan xızmet ettiriwge umtilǵan.

Ájiniyaz, Berdaq shayırlar óz shıgarmalarında islam filosofiyasındaǵı mürájat janrıń qáliplestiriw menen birge olardı lirikalıq qaharmanniń oy-pikirlerinde dáwirdiń qarama-qarsılıqların ashıw ushın qollanǵan. Sonlıqtan bul janrdı óz dáwiri ushın xızmet ettiredi. Usınday islam filosofiyasındaǵı Allaǵa mürajat etiw motivleriniń elementleri Kúnxojanıń shıgarmalarında da bar ekeni kózge taslanadı. Máselen:

Men jılayman zar-zar etip allaǵa...

Meniń jolım haq bázirgen jolidur...

Shayır Xoja haqqıa mınajat eter...

Men yıǵlayman, allaǵa nalis etermen...

Shayır Kúnxoja kúndelikli turmısqa baylanıslı qubılıslardı ashıp beriw ushın allaǵa munajat etiw motivlerin qollanǵan.

Shayırlarıń allaǵa munajat qosıqlarında lirikalıq qaharman tek ǵana óz mápi ushın payda izlemey, al xalkınıń da turmısın oylayıdı. Sonlıqtan hár bir jekke adamnıń ruwhıy dúnyası jeke menshiklik ulıwma xalıqlıq penen garmoniyalıq birlikte turatuǵın joqarı dúnyaǵa áste-aqırın ótedi.

Juwmaqlastırıp aytqanımızda XIX ásır qaraqalpaq poeziyasında xalıqtıń turmısın hár tárepleme qamtip, olardıń arzıw-ármanlarının, jámiyetlik kózqaraslarının, tariyxın sáwlelendiriwde shayırlargá xalıq filosofiyası, islam filosofiyası hám de filosofiyalıq oy-pikirler, kózqaraslar tiykarǵı sháshme bolǵanlıǵı sózsiz. Sonlıqtan XIX ásır qaraqalpaq poeziyasında filosofiyalıq lirika ayriqsha orın iyeleydi.

Dúnyaniń kelip shıǵıwı haqqında oy pikirler. Qaraqalpaq klassik poeziyasınıń kórnekli wákilleriniń biri Kúnxoja İbrayım ulı dóretiwshiliginin basım kóphshiliǵi publitsistikaliq lirika. Publitsistikaliq lirikanıń xarakterli belgileriniń biri-bul qosıqta publitsistikaliq pafostıń bar ekenligi. Shayır ózi jasap turǵan ortalıq, jámiyetke sín kóz benen qarap, onı lirikalıq qaharmanniń ishki oy-sezimlerinen ótkerген halda publitsistikaliq lirikanı dóretedi. «Bunday sıpattaǵı (publitsistikaliq sıpattaǵı) qosıqlar sáwlelendirip atırǵan ob`ektine qaray adamda hár qıylı estetikalıq sezimlerdi: kóterińki, gózzal, qayǵılı, jerkenishli, gázepli sezimlerdi oyatiwı múmkin... Onıń ústine sol publitsistikaliq qásiyetler hám kórkem-estetikalıq sezimler shıǵarmadaǵı lirikalıq qaharmanniń jeke ruwxıy jaǵdayları, ruwxıy keypiyatları, daǵdarısları, narazılıqları arqalı beriledi»

Lirikalıq kaharmanniń sanası estetikalıq kategoriyalardı seziw uqıbına iye eken, demek, ol shayır fantaziyasınıń jemisi sıpatında filosofiyalıq pikirlerdi beri waziyapasın da ózinde alıp júredi. óytkeni, estetikanıń ózi filosofiyaniń bir tarawi. Estetikalıq kategoriyalar sırtqı ortalıqtıń tásiri nátiyjesinde insan sanasında analiz hám sintezlengennen keyin gána payda boladı. Sana-sezim-oy juwmagı bir-birine sáykeslengende gána insannıń dúnyaǵa, bolmışqa, jámiyetke kóz-qarasları payda boladı hám usı kóz qaras arqalı óziniń ortalıqqa qatnasın bildirip otıradı. Tab usı qatnas Kúnxojanıń publitsistikaliq lirikasında ayqın kórinede. Shayirdıń «El menen», «Kún qayda», «Túye ekenseń», «Yaranlar», «Shopanlar», «Oraqshılar», «Jetimniń aqın jep qoyma» sıyaqlı qosıqlarında publitsistikaliq pafos basım. Bul döretpelerde lirikalıq qaharman ústem klass wákilleriniń pasıq háreketlerine jek kóriwshilik sezimlerin, haqısın aldırıwǵa májbür bolıp júrgen móminlerge ayanışh sezimlerin ashiqtan-ashıq jazadı. Mısalı:

Merweritten salıngan saray jaylardıń,

Aspandaǵı jaqtı, jarıq oylardıń,

Mısalı kóp dúnyada muńisz baylardıń,

Shalqıwına sebep sorlı qul bilen.

Bul qatarlar shayırdıńǵ «El menen» qosıǵınan alıńǵan bolıp, tiykarınan, didaktikalıq lirika. Biraq, usı didaktikalıq lirikanıń ózinde avtordıń ózi jasaǵan jámiyettegi júz berip atırǵan qubılıslarǵa jeke kóz qarası filosofiyalıq aspekté berilgen. Qosıqtıń kórkem sóz dizbeklerge qurılıwı avtor ideyasınıń beriliwinde úlken xızmet atqarıp tur. «Aspandaǵı jaqtı, Jarıq oylardıń» metaforası jámiyettiń kórkı bolǵan paraxat turmıstıń, el abadanshılıǵınıń simvolı sıpatında kórinip tur. Sebebi, «qul» qara puharanıń barlıǵı menen bul álem gózzal, baylardıń bay bolıwı, shalqıp dáwran súriwi, biyik imaratlardıń qurılıwı-barlıǵıda usı puqaralardıń miynetı. Usı qubılıslardıń tiykarǵı ózegin uslap turǵan puqaralar bolıp esaplanadı. Shıǵıs klassigi Saadiy aytqanınday:

óz elinen ketken etikshi usta,
óneri asırar, qor bolmas hasla,
Patsha óz jurtınan shıǵınsa eger,
Qorlıq, áptadalıq azabın sheger.

Xalıqtıń kóphshilik bólegi sotsiallıq jaqtan tkem támiyinlengen puqaralar bolǵanı menen olar jámiyettiń tirenishi. Mine, usı nárseni shayır durıs ańlaydı hám jeter jetpeslikke, hám eziwlikke shıdam berip kiyatırǵan xalıqtıń awhalı shayırdı ayaır qayǵıǵa saladı. Usı qayǵı onıń kewlinde úlken bir dúbeleydi payda etedi. Dúbeleydi sırtqa shıǵarıw, xalıqqa taratıw oǵada qáwipli bolıwına qaramastan shayır óz dóretiwshiliǵi arqalı bunı ámelge asıradı. Ol xalıqtı birlesip kóterilis jasawǵa shaqıradı. Usınıń ózi jámiyetlik qubılıslarǵa joqarı sanalılıq penen qatnas jasaǵanlıǵın ańlatadı. Mısalı:

Xalqımnıń xalıq bolıp, xalıq bolıwı,
Qarańǵı túnektiń jarıq bolıwı,
Kókirektiń shadlıqlarǵa tolıwı,
Talap etse, hújim etse el menen, (94-bet)

Jámiyetlik qubılıslarǵa tásirin ótkere alatuǵın bunday qosıqlardı dóretiw kemnen-kem shayırlardıń qolınan keledi. Kúnxojanıń bunday mazmundagı qosıqları. Xalıqtıń revolyutsiyalıq ruwxınıń qáliplesiwi, pisip jetilisiwinde úlken áhmiyetke iye bolǵan. Sol dáwirdiń kóterlislerdiń kelip shıǵıwı da xalıqtıń sanasında ádillik ushın gúrestiń oyanıwı nátiyjesinde kelip shıqqan. Shayırdıń «jetimniń hakın jep qoyma» qosığında adamlardı insapqa, qannátke, adamgershilikke shakırıwshı ideyalar óz kórinisín tapqan. Hár qanday jámiyyette de ushırasatuǵın tábiyyiy jaǵdaylardıń biri muńlı jetimlerdiń bar boliwı. Al, usı jetimlerdiń kewlin qabartıw bolsa ullı góna. Biraq, bul nárseni gúná dep bilmegen shaxslarda ushırasıp turadı. Mine, usı jaǵdaydı shayır júdá ótkir filosofiyalıq qatarlar menen beredi.

Uwayımsız as ishseń, súyegiń balqır,
Hasıl as ishpeseń, suwda shóp qalqır,
Birazlar jetimniń haqın jep shalqır,
Sen onıńday jetim hakın jep qoyma. (124-bet)

Shuwmaqta parallelizmnen sheber paydalanylǵan. Birinshi qatar «qayǵı uwayımnan» begana bolǵan personajdiń halatın bildirse, ekinshi qatar birewdiń hakısın jewge úyrengen biy insap adamlardı áshkaralaydı. «suwda shóp qalqır» dizbeginiń astında filosofiyalıq máni jasırıńǵan. Avtor bul arqalı urlıq istiń bári bir xalkıp turatuǵınlıǵın, suwdaǵı shóptey aptan anıq kórinip turatuǵınlıǵın aytadı. Úshinshi qatar bolsa oy pikirdiń shıńı –eń ábiger jetimniń de haqısına kóz alartatuǵın nákas adamlardı sáwlendirgen. Avtordıń tiykargı aytajaq oy-juwmaǵı tórtinshi qatar bolıp, onda shayır ózinен keyingi áwladqa insaplı bolıwdı námiyat etedi. Ulıwma alganda Kúnxoja dóretiwhiliginde sap filosofiyalıq lirika bolmaǵanı menen, onıń publisistikaliq hám didaktikalıq lirikalarında filosofiyalıq oy-pikirlerdiń rawajlandırǵanın kóremiz. İdeyanıń filosofiyalıq oy-pikirler arqalı jarıqqa shıǵıwı shayır qosıqlarınıń ótkirligin támiyinlegen.

Ájiniyaz lirikası ideya-tematikalıq hám janrlıq jaqtan baylıǵı menen kózgetaslanadı. Onıń lirikalıq qosıqları úlken filosofiyalıq oyǵa qurılǵan shıǵarmalar dárejesin aladı. Ájiniyazdıń shayırlıq pafosı qaraqalpaq poeziyasınıń ósip rawajlanıwına zor tásirin tiygizdi. Onıń názik lirikalarınıń sırları qaraqalpaq shayırularınıń dóretiwshiligine ruwxıy azıq berdi. Ájiniyaz lirikasında filosofiyalıq lirikanıń ájayıp úlgileri bar. Ájiniyazdıń «Ayrılsa», «Kewlim meniń», «Bolmasa», «Bolmadı», «Megzer», «Kerek» sıyaqlı lirikalarında filosofiyalıq oy-pikirler arqalı avtor ideyası jetkerilip berilgen. Shayır ómirdiń gózzalığı, adamlardıń ayaızbırshiliginde ekenligin sezedi. Adamlar arasında joldaslıq, doslıq eń kúshli qásiyet bolıp, olardıń watan, el átirapına birigiwlerin qáliydi. Bul pikir onıń kewlim meniń qosıǵında oǵada sıpatlı bayanlangan. Mısalı,

Ashıq-yarsız, búlbıl-gúlsız,
Kiyik-shólsız, sonna-kólsız,
Ziywar aytar, jurtsız-elsız,
Adam bir diywana megzer.

Parallelizm arqalı qosıqtıń emotSIONallıq tásiri saqlanǵan. Pikirdi jetkerip beriwde birdey dizbeklerdiń parallel qoyıp súwretleniwi arqalı avtor dúnyaniń zańlıqlardı filosofiyalıq kóz-qarasta sáwlelemdirgen. Bolmıs shártli jubayları: ashıqlar, oǵan parallel túrde el, watan, tuwilǵan jer tusinikleri oǵada sheberlik penen súwretlengen.

Danışpanlıq pikirleri menen hár qanday dáwir ushında áhmiyetke iye bolıp kelgen Berdaq shayır hám onıń lirikası ilimpazlardı barlıq waqıttada oylandırıp kelgen. Onıń bir ǵana «Tiskenem saǵan razı man» dep baslanatuǵın tórt qatarlı qosıǵınıń ózi ilimiý teoriyalıq, ideyalıq talqıǵa tartıwǵa arzydı. Shayır lirikasına názer taslasaq, onıń kóphilik qosıqları filosofiyalıq pikirler menen suwǵarılǵan. Áhmiyetlisi, onıń bir qosıǵın ajıratıp alıp, sap filosofiyalıq lirakaǵa tán dep shekley almaymız, al onda didaktikalıq hám gumanistlik ideyalardıń da teńdey berilgenligin kóremiz. Bunday qosıqlarǵa shayırkıń «Ízler edim», «Jaqsıraq»

«Búlbil», «Xalıq ushın», «Maǵan ber», «Kórindi» h.t.b. lirikaları menen qatar shejire poemasınıń ayırım orınlarındaǵı filosofiyalıq qatarlardı kirgizsek boladı.

Shayır ózi jaratqan túsinik dúnyasında jasaydı, Usı dúnyaniń ishinde turıp dúnyaniń basqalar kóre almaǵan tárepin ańlaydı, sonıń ushın da biz bunday shayırlardı talantlı deydmız.

Talant degenimizdiń óshzi ne? «.....talant dep origianallıǵı, jańallıǵı, joqarı jetikligi, hám jámiyetlik áhmiyetligi menen pariqlanatuǵın iskerliktiń ónimin alıwǵa múmkinshilik beretuǵın uqıplılıqlardıń jıynaǵına aytamız. Talant –hámme kóre alatuǵın, biraq olardıń túse almaytuǵın tochkasına túsiw sheberligin ańlatadı». Berdaq shayır da mine usı tochkaǵa túse algan shayır. Sonıń ushında onıń lirikalarınıń basım kóphshiliǵi filosofiyalıq xarakterge iye. Ol jámiyette júz berip atırǵan waqıya hádiyselerdi oy elegenin ótkerip, oǵan lirizimdi qarıştırgan halda qosıq dóretken klassik shayır. Berdaqtıń dóretiwshiligine itibar berip qarasaq, onda dúnyawiy qubılıslardıń diniy hám sotsiallıq kórinislerine filosofiyalıq kóz qaraslardıń berilgenligin ańlaymız. Onıń «Ízler edim» qosıǵında bir qatar filosof hám danışpanlardı keltiriwdiń ózi Arrestoldıń «Poetika», Platonıń «Mámlekет», «Nızamlar» sıyaqlı traktatlar menen tikeley bolmasada Nawayı, Farabiy, Fizuliy dóretpeleri arqalı tanıs boqganlıǵın dállilleydi. «Áyyemgi Rim filosofi Lukretskiy Kar, nemis oyshılı Gyote, babamız Abu Ali İbn Sino hám basqalarǵa usap Berdaq óziniń dúnyaǵa kóz qarasınıń qáliplesiwin islamdaǵı suffizim (tásawwif) filosofiyasınıń tásiri kúshli bolǵan».

Demek, -shayırdıń filosifiyalıq kóz qaraslarınıń qáliplesiwinde tariyxıı sotsiallıq, siyasiy-mádeniy ortalıqtıń tásiri kúshli bolǵanlıǵı málím.

Shayırdıń shejire dástanında álemniń jaratılısı diniy filosofiya menen baylanıstırıladı. Mısalı:

Rásúwlullaq biraq múnúb

Qabı qáwseyн bargan eken,

Xuda birlen raz aytışhib,
Haq diydarın kórgán ekán.

Álemniń jaratılısı, adamniń payda bolıwı, milletlerdiń kelip shıǵıwı ulıwma bolmıs haqqındaǵı pikirleriniń barlıǵı islam dini menen baylanıstırıladı. Buniń eń baslı sebebi shayır jasagan jámiyettiń usı dinge sıyınıwı isenimi menen belgilenedi. «Biraq» -«pıraq» yaǵníy, qanatlı tulpar bolıp payǵambar usı atqa minip «Qabı qáwsiyin» -Qudaydıń aldına baradı. Ala-Taala menen tillesken payǵambardı bayanlan bolıp, onıń yaranları, sahabaları haqqında aytıladı. Onnan keyin ǵana qaraqalpaq hám qazaq milletiniń túb saǵası haqqında gáp qozǵaydı. Álbette, avtor bul maǵlıwmatlardı hesh qanday faktlersiz bayanlaydı. Sonıń ushında ruwlardıń kelip shıǵıwı haqqındaǵı maǵlıwmatlar bir qansha tartıslarǵa sebep bolǵan. Degen menen, shayırdıń álem hám onıń jaratılısı haqqındaǵı filosofiyalıq pikirler oǵada bahalı.

Berdaq shayır sotsiallıq ortalıq hám onda júz berip atırǵan waqıyalarǵa qatnasın bildirmey turmadı. Onıń derlik barlıq dóretpesi ózi jasap turǵan waqıt hám keńislikke baylanıstırıldı. Bul baylanıstiń dúziliwi sotsiallıq filosofiyalıq pikirlerdiń júzege shıǵıwına sebep boldı. Shayırdıń sotsiallıq jaǵdayı tómen bolǵanı menen onıń kátibiniń bolıwı shıǵıs klassikleriniń dóretpeleri menen tanıs bolıwı materiallıq jaqtan belgili bir qarjığa iye bolǵanlıǵınan derek beredi. Onıń «Ízler edim» qosıǵı tutası menen filosofiyalıq lirika. Onda avtor jámiyetlik qubılıslarǵa filosofiyalıq máni júkleydi.

Mısalı:

Joǵımnan tatladım dárek,
Sárdarımdı izler edim,
Men sorlıǵa dáwran kerek,
Dáwranımdı izler edim. (114-bet)

Birinshi, ekinshi qatar el basshalarınıń hesh bir aqılǵa sıyıspaytuǵın unamsız háreketlerinen sharshaǵan lirikalıq qaharmanniń tilinen bayanlangan. Usı eki qatardıń ózi-aq lirikalıq qaharmanniń tiykargı qaharmanniń tiykargı maqsetin kórsetip tur-onıń ushın ol jasap turǵan ortalıqtaǵı hár qanday biy yamasa qazı elbasshi emes, al sol lawazımlarǵa ılayıq adamdı tabalmaydı.

Keyingi eki qatarı bolsa lirikalıq qaharmanniń oy-pikirine say emes ortalıqta qalıp qoyǵan halatı súwretlenedi. Yaǵníy, lirikalıq qaharman bir dúnya, jasap turǵan jámiyeti basqa bir dúnya –ekewi bir-birine hesh te úylespeydi. Sonıń ushın da onıń ziýalı pikirlerine ortaqlasatuǵın adamnıń ózi joq. Lirikalıq qaharman sonıń ushın da ózine say dáwran izleydi:

Berseler alla dadımdı,
Esitseler páryadımı,
Shad áylesin elatımdı,
Dártke dawa izler edim. (115-bet)

Bull juwmaq bolsa lirikalıq qaharmanniń tiykargı ideyasın kórsetip tur. Ol xaliq ushın tuwilǵan azamat, onıń gúlleniwi jolında («Qarataw, Áydarha qarsı shıqsa da», 1995, 117-bet) hesh nárseden de taysalmayıdı. Demek, avtordıń bull qosıqtı jazǵandaǵı eń baslı ideyası – bull jasaǵan jámiyet ushın rawajlangan elat hám soǵan ılayıq baslı izlewi menen xarakterlenedi.

Shayırkıń didaktikalıq filosofiyası «Jaqsıraq», «Xalıq ushın» qosıqlarında patriotizm ideyaların didaktika menen suwǵaradı. Tiykargı oy-pikir jámiyet, el-xaliq átirapında júritiledi. Misali:

Anaw otırıptı Qulmurat, Muwsa,
Kewilli ağarmas qırq shayıp juwsa,
Jarlılarǵa baxıt, nurlı kún tuwsa,
óshimdi almasam ólgen jaqsıraq (84-bet)

Juwmaqtı ekinshi qatarına itibar bersek Berdaqtıń jáne de diniy filosofiyaǵa mûráját etkenligin kóremiz. Biz islam dininiń hádislerinde aytılǵan. Avtordıń sheberligi sonda, zamanındaǵı xalıqqa biylik etip otırǵan baylardıń ruwxıy dúnyasın metaforanı qollanǵan halda ashıp beredi. Kewildi bir buyımǵa awıstırıp, úsh juwılǵanda hadallanatuǵın buyım qırq shayılǵanda da hadallanbaydı. Bull sol kewillerdeiń qanshelli dárejede pás qılıqlarǵa iye ekenligin áshkaralaydı.

«Xalıq ushın» qosıǵında da shayır tiykargı oy-pikirdi xalıq hám jámiyetlik qubılıslar menen baylanıstırıdı. Bull qosıqta kóbirek jaqsılıq hám jamanlıqtıń arasındaǵı tiykargı pariqtı kórkem til menen bayanlaydı. Mısalı:

Jaqsı menen júrseń, kewliń aldırar,
Ladan menen júrseń, kewliń qaldırar,
Jaman menen júrseń gúliń soldırar,
Kewlim shadlanar ma uzaq jot ushın (80-bet)

Juwmaqta parallelizm arqalı lirikalıq qahramanniń tiykargı ideyası berilgen. Parallelizmniń qollanılıwı qosıqtıń emotsiyonallıǵın ele de kúsheytken. Bull qatarlar insanılıq paziyletlerdiń adam ómirinde qanshelli dárejede zárúrligi hár bull paziyletlerdiń sotsiallıq ortalıqqa tásiri haqqında aytadı. Haqıyqatında da, jaqsı menen jamanniń parqı aspan menen jerdey. Shayırdıń sheberligi sonda, lirikalıq qaharmanniń oy-pikirleri kem-kemnen kúsheyip, ótkirlesip otırıdı. Jaqsı adam-kewlińdi aladı, al, ladanniń qolınan tek kewildi qaldırıw keledi, olar tek adamlardıń kewlin qabartiwi mûmkin. Al, jaman adam bolsa «gúlińdi soldırıdı» -seniń jadirap turǵan ómırıńdi qarańǵılıqqa, solǵınlıqqa aylandıradı.

Shayırdıń «Búlbıl» qosıǵı kórkemliliği joqarı, poetikalıq jaqtan sheber dóretilgen joqarı bahaǵa ılayıq qunlı dóretpe. Bull lirikasında forma menen mazmun qarısıp ketken, hár bir sóz óz ornında qollanılǵan. Mısalı:

Nama tapsa, ırǵaq tappay,
Shalqıp sayrar bir baǵ tappay,

Tıńlawına qulaq tappay,
Sayrawında máni bolmas. (47-bet)

Bunda lirikalıq personajdıń zaman teńsizliginen awır awhalda qalǵanlıǵı sheber poetikaliq awısitırıwlar arqalı bayanlangan. Nama tapsa, oǵan say keletugın irǵaq tabılmayıdı, sayrawına baǵ tabılmayıdı. Bull lirikalıq personajdıń jámiyette óz ornın taba almwınıń sebebi dáwirdiń ıngaysızlıǵı menen baylanıslı. Negizinde, zamanı kelse kewli sayrap turǵan bir góshshaq azamat ekenligin kúyinip jırlaydı. Al, usı azamat kewlindegi sherin tarqatayın dese, onı esitetugın –túsinetuǵın qulaqtıń ózi joq ekenligi lirikalıq qaharmandı tereń oyǵa saladı. Qosıqtıń basqa shuwmaqları da tap usı taqıllettegi filosofiyalıq pikirlerge tolı.

Orta Aziya xalıqları sonıń ishinde qaraqalpaq xalıq bay mádeniy dástúrlerge ilimge filosofiyalıq hám jámiyetlik oy pikirge iye. Orta Aziya xalıqlarınıń ilim hám mádeniyatınıń rawajlanıw tariyxı erte dáwirlerge barıp taqaladı. İlimpazlar ásirese filosofiya hám jámiyetlik oy pikir tarawın izrtlewshiler kóplegen jumıs islep ózleriniń xalqınıń filosofiyasınıń tariyxın hám jámiyetlik oy pikirlerin izertlep óz xalqınıń ótkendegi tariyxın qayta kórip shıǵıp ádıl bahaların berdi.

Qaraqalpaq xalqı bay hám óz aldına tán ruwxıy mádeniyatqa iye. Az sanlı japakesh xalıq bir neshshe júz jıllıqlar dawamında posıp, quwǵıńga ushırap. Tonawshılıqlardı basınan keshirip, kúshli mámlekетlerdiń jábirin shegip keldi. Noǵay dalasınan baslap Túrkstan hám Xorezm oazisine shekem zorabanlar menen ózleriniń górezsizligi, óz aldına mámlekет boliw hám millet sıpatında azatlıqqqa erisiwge umtilip, jasadı. Biraq ɬarǵabay ulınıń kórsetkenindey qaraqalpaq xalqı óziniń ilimiý mádeniyatın óz milliy dástúrlerin usı kúnge shekem joǵaltpay jetkerip keldi. Qaraqalpaq xalqı tárepinen dóretilgen fol`klorda xalıqtıń ásirler dawamında azatlıqtı árman etiwi, rawajlanıwı sonday-aq Watandı súyiwshilik hám demokratıyalıq ideyaları, tań qalarlıq filosofiyalıq oylardı óz ishine aladı. Dúnya

belgili, "Qırıq kız", "Sháryar" dástanlarında óziniń joqarı kórkemligi jaǵınan hám tereń ideyası menen xaqıyqatlıqtı joqarı dárejede bere alganı menen bahalı.

Xalıq tárepinen awır turmıs jaǵdayında sonday-aq tábiyat ınjıqlıqları jánede xalıq azatlıq háreketleri dáwirinde payda bolǵan xalıq awız eki dóretpelerinde xalıqtıń sotsiallıq mäseleleri, ózin qorshaǵan átirapqa durıs kóz qaras, dúnya tanıw, oylaw hám kóplegen ásirlık xalıqtıń quramalı tariyxın óz ishine aladı. Xalıq awız eki dóretpeleri, xalıq mádeniyatınıń rawajlanıwına sonday-aq filosofiyalıq hám jámiyetlik oy pikirine óziniń unamlı tásırın tiygizip otırdı. Filosofiya ilimleriniń doktorı K.Qudaybergenovtıń kórsetiwinshe: "V luchshix proizvedeniyax fol`klora so vsey polnotoy proyavilis` stiyxiyno-materialsticheskie, stiyxiyno-diolekticheskie vozzrenie karakalpakskogo stalo kladezem natsional`nie traditsiy, istochnikom poeziy i narodniy mudrosti". Qaraqalpaq xalqı óz fol`klorın ásirese qaharman-lıq dástanların, terme naqıl hám maqalların jaqsı bilgen. Olar xalıqtıń, insannıń qáliplesiwinde úlken rol` oynaǵan. Sol sebepli bolsa kerek, buringı waqıtları danalıq, sheshen-lik hám bilimdanlıq adamlardıń óz sózinde xalıq danalığın durıs hám orınlı paydalana biliwinde kóringen. Fol`klorlıq dástúrdı óz ishine qamtıǵan xalıq danalığı, dóretpelerde óz sáwleleniwin tapqan. Sonlıqtan Berdaq shayırdıń dóretpele-rinde jámiyetlik hám filosofiyalıq pikirler XIX ásır qaraqalpaq ádebiyatında úlken orın iyeleydi.

Berdax ǵarǵabay ulı óz kóz-qaraslarınıń qáliplesiwinde úlken rol` oynaǵan kórkem awız-eki xalıq tvorchestvosın júdá jaqsı bilgen. Ol xalıq awızeki dóretiwshiligenen úyrengen xalıq danalığın óz shıǵarmalarında sheber paydalana algan. Sonlıqtan Berdaq dóretiwshılıgi XIX ásır qaraqalpaq xalqınıń jámiyetlik hám filosofiyalıq oy-pikirleriniń shıńı bola aldı.

Sonı kórsetip ótiw orınlı Berdaq qánige filosof bolǵan joq. Sonlıqtan onıń arnawlı filosofiyalıq miynetleri hám shıǵarmaları bolmadı. Berdaq soǵan

qaramastan qaraqalpaq xalqınıń ullı oyshıl shayırı, bay filosofiyalıq oy-pikir-lerge iye Berdaqtıń dóretpelerine itibar bermey ótiwge bolmaydı da.

XIX ásir Qaraqalpaqstan jaǵdayında da Orta Aziya hám Qazaqstandaǵı sıyaqlı

Xalıq awızekи dóretpeleri hám kórkem ádebiy filosofiyalıq oy pikirlerdi bildire alǵan jalǵız taraw boldı. Bul haqqında rus ádebiyatı sınhısı A.İ. Pisarev jámiyet, insan, adamlar, sem`ya hám jámiyetlik qatnaslar haqqında kóz aldına filosofiyaniń ózi joq tek ǵana olardı kórkem shıǵarmalardan ǵana izlew kerek dep kórsetedi. Qaraqalpaq kórkem ádebiyatı XVIII ásirde jasaǵan Jiyen jırawdan baslanadı. Onıń dóretiwshiliqi qaraqalpaq xalqınıń jámiyetlik-siyasiy turmisi menen tiǵız baylanısta bolıp, xalıq azatlıq háreketlerin sáwlelendire aldı. Demokrat shayırlar Kúnxoja ásirese, Berdaq óz zamanınıń filosofları sıpatında óz pikirlerin tolıq ayta aldı. Usı jerde polukritik V.G. Belinskydiń: "Biziń zamanımızdıń shayırları sonıń menen birge oyshıl bolıp ta esaplanadı. Poeziya hám filosofiya bir-birine jat emes. Ol biri-birin bayıtıp baratuǵın hám sonıń menen birge poeziyalıq shıǵarma filosofiyalıq, al filosofiyalıq miynet poeziyalıq shıǵarma bola aladı", - dep kórsetedi.

XIX ásir klassikalıq ádebiyatı miynetkesh xalıqtıń azatlıq hám erkinligin sóz etken demokrat shayirlardıń jámiyetlik-siyasiy hám filosofiyalıq oy-pikirlerin sóz etetuǵın tribunası boldı. Berdaq kórkem sózdiń taratiwshı kúshi menen miynetkesh xalıq turmısına ziyan keltiriwshi jawız feodallarǵa soqqı berdi. Joqarıdaǵı rus ilimpaz-larınıń pikirlerine súyenip filosofiyaniń tek ǵana qánige filosoflar rawajlandırıp qoymastan, onı óz dóretpelerinde belgili shayırlar da ózleri bilmegen halda shuǵıllanıp bargan. Jámiyetti úyreniwshilerdiń ashqan jańalıqları filosofiyaniń printsipleri qáliplestirse, kórkem ádebiyat ǵayratkerleri-nıń oy-pikirleri hám kóz-qarasları da filosofiyani hám jámiyetlik turmısti rawajlandırıp baradı.

Berdaqtıń filosofiyalıq kóz-qarasları. Berdaq dúnyanıń payda bolıwı hám onı biliw haqqında. Berdaq ǵarǵabay ulınıń filosofiyalıq oy-pikirleriniń onıń

barlıq shıgarmalarında ushırasadı. Biz bul pikirlerdiń úlkeninen kishkenesine shekem tolıq úyrenip olardı durıs paydanala alıwımız tiyis. Sebebi ol pikirlerdi tolıq úyrenip shıqsaq olar biri-ekinshisin tolıqtırıp, rawajlandırıp turatuǵınlıǵın túsinemiz. Shıgarmalarınan kórinip turǵanınday Berdaq islam táliymatları menen suwǵarılǵan óz zamanınıń aldıńǵı qatardaǵı adamı bolǵanı kórinedi.

Mámlekettiń, xalıqtıń ruwxıy ómirin basqarıwda din úlken rol` oynaǵan waqıtta, turmıstiń shańaraq qatnasiqlarınıń h.t.b normaları hám printsipleri sharayat hám quranniń qaǵıydalarına boysıńǵan islamnıń sheksiz húkimdarlıq jaǵdayında Berdaq iseniwshi adam bolıp qaldı hám bul onıń filosofiyaniń tiykargı máselesin sheshiwde óz izin qaldırdı. Orta ásirler dáwirinde birinshi dárejeli haqqında máseleler yamasa pikirlewdiń barlıqqa qatnasi haqqındaǵı másele arnawlı xarakterge iye edi. Ol bul jerde dúnya payda bolıwınıń sebebi haqqındaǵı soraw formasındaǵı pikir edi: Dúnya quday tárəpinen jaratılǵanba yamasa máńgi bar ma?

Pikirlewdiń barlıqqa qatnasi haqqındaǵı sorawına dáslepkisi qaysısı: Rux yaki tábiyat? Bul soraw orta ásirler sxolastikasında áhmiyetli rol` oynap, meshitke qarama-qarsı keskin túı aldı: Dúnya quday tárəpinen jaratılǵanba yaki kóp ásirlerden berli payda bolǵanba? Tap usınday formanı Berdaq shıgarmalarında filosofiyaniń tiykargı máselelerin sheshti. Berdaq filosofiyaniń qaysısı baslısı dúnya quday tárəpinen jaratılǵanba degen sorawın idealistikaliq túrde sheshedi. Anıǵıraǵı, qudaydı dáslepki jaratıwshi esaplaytuǵın ob`ektiv idealistik pozitiv.

Qurandı dúziwshileri dúnya aqıllı, adam sıpatlı quday tárəpinen dóretilgen dep úyretedi. Quranda jazılıwınsha adamnıń májbúriyatı ómirde aktiv qatnasiwda emes, al óliminen keyin keletuǵın ómirge barlıq dıqqatın pikirlerin qarattı.

Feodal inteleğentsiyasınıń wákilleri – Mutazilitler, Kadaritler, Javaritler hám Sifatitler bilimin dawam ete otırıp, islamnıń tiykargı dogmalarına qarsı gúres alıp

bardı. Olar aqıl táreptarı bolıp ilimge pikir erkinligine umtildı hám islam dinindegi kórsetilgen adam turmısınıń quday tárepinen belgilenetuǵın kórsetpelerin biykarlaydı. Mutazilitler qudaydı dáslepki jaratiwshi sıpatında tán alıp, onıń dúnya hám jámiyettiń rawajlanıw nızamlarına aralasıwın biykarladı. İslam dogmatlarına qarsı gúreste áhmiyetlisi tómendegishe: "Xalif Mamun qurandı jaratılǵan dep tán aldı. Bul pikir erkinliginiń triumfina aylandı hám quran jaratılmaǵan degenler dárǵa asıp óltirildi. Mutazitler mektebine qarsı ideologi Ashari bolǵan mutakalimler qarsı shıqtı. 873-935-jılları Mutakalimler tárepinen islep shıǵılǵan kalam bilimi (kalam – arabsha anıq degendi bildiredi: sóz, gáp yaki pikirlew qurandı túsindiriw) baslı orında qudaydıń birew ekenligi haqqında islam dinidegi dogmatınan kelip shıqtı. Olar qudaydı dúnyanıń dáslepki jaratiwshısı dep, dúnya hám adamǵa tuvrıdan-tuvrı qatnasqa iye dep bildi hám dúnyadaǵı barlıq zat: onıń qubılışları adam turmısı aldınan belgilengen boladı hám quran jaratılmaǵan bolıp, qubılışlar ótmish hám keleshek arasında baylanış joq olar ótkinshi. Ashariy hám onıń tárepdarları mutazilitzmge jeńiliske alıp keldi hám ol arab filosofiyasında ideya gúresi stsenasınan shıǵıp ketti. Oǵan qaramastan mutualitzm belgili dárejede feodal jámiyettiń progressif filosofiyaniń aǵımnıń rawajlanıwına óz tásırın saqlap qaladı. Bul qurandı erkin túsindiriw tárepdarı bolǵan sufizm táliymatında kózge taslanadı. Sufizm arab filosofiyasınıń rawajlanıwına belgili tásır jasadı. Ol aldı menen miynetkesh xalıqtıń feodal düzimi hám ruwxaniyliqqa qarsılıǵın bildirdi. Estetizm ideyaların aktiv jámiyetlik ómirdi waz keshiwdi, ishki dúnya menen jasawǵa úgitledi. Sufizmniń filosofiyalıq printsipleri neoplatonizmniń ózine tán ózgeriwin aldı. Keyin ala sufizm fanatikalıq hám mistikalıq ruwxaniyliq qolında hár qıylı erkin pikirlewler hám aktiv turmıslıq baslamalarǵa qarsı gúreslerde quralǵa, rekatsion ideyalıq aǵımǵa aylandı.

Bul reaktsion táliymat keyin ala Xoja Axmed Yassawiy hám Suwfi Allayar miyntelerinde rawajlandırılıp, Qaraqalpaqstanda da óz tásırın tiygizdi. Sufizm

táliymatı Berdax dóretiwshiliginde hesh qanday qattı tásir etpese de shayır ómiriniń sońǵı jillarında ruwxanıylıqtıń jámiyetlik pikirlerdiń basımı astında Qaraqum iyshan kelbetindegi pirdi rásmiy túrde qabil etiwge májbúr edi. Berdax qudaydı dáslepki jaratiwshı dep biletugın edi. Kalam hám sufizmge qarsı ol óziniń "İzler edim" shıgarmasında dúnyanı tórt zattan turadı degen pikirdi bildiredi:

ótken Arastu Aflatun
Jaratıp ilimniń kántin
Sheshiu ushın pikiri kántin
Men maǵrifat izler edim

Tórt nárse – dúnya tórkini,
Áwel, haq, insan bil bunı,
Bul dúnyanıq joqdur mini,
Baxıt bol dep, izler edim.

Shayırduń bul pikirleri aytılǵan qatarlarından Aristotel` (Arastu), Platon (Aflatun) atları aytıp ótilgen qatarları keledi. Bul Berdaqtıń ullı áyyemgi grek filosoflardıń shıgarmaların oqımasa da basqa derekler arqalı olardıń antik iliminiń rawajlanıwındaǵı roli haqqındaǵı bilimin dálillep onıń keń eruditsiyaǵa iye qaraqalpaq oyshılınıń kóp oqıǵanlıǵınan derek beredi. Materiyaniń tórt elementi haqqındaǵı ideya Berdaqqa Mırza Bedil Shıǵıstiń belgili oyshılınıń miynetleri arqalı kirip keliwi mümkin edi hám ol onıń atın óziniń "İzler edim" shıgarmasında Aristotel` hám Platonlar haqqında aytıp ótken edi. Shayırduń aytıwinsha Bedil shıgarmasın jaqsı úyrenip shıqqan:

Bedil, Áttar Bidayattı,
Tákirarlap atırdım tańdı,
Zaman qıynap tur adamdı,
Hidayattı izler edim.

-dep aytadı Berdaq.

Bedil kóz-qarasınıń belgili izertlewshisi óz İA akademigi İ.M. Muminov Mirza Bedil dúnya jaratılıwında qudaydı dáslepki sebep dep bilse, materiyanı hámme zattıń dáslepki tiykarı dep biletugın edi dep atap ótedi.

Kópshilik belgili arab filosofları belgili bolǵanınday áyyemgi grek filosoflarınıń filosofiyalıq miyrasları menen jaqsı tanıs edi. Sonıń ishinde materialistlik baǵdardaǵı hám olardıń kópshiligi Aristotel, Platon, Ptolemey, Pifagor h.t.b. miynetherin parsı hám arab tillerine awdarıp, olardıń eń quramalı shıǵarmaların belgili kommentatorları edi. Bunda Orta Aziya filosofları hám ilimpazları Farabiy, İbn Sino t.b. áhmiyetli rol oynaydı. Aristoteliń filosofiyalıq miyraslarınıń Shıǵıstaǵı izertlewshileri belgili bolǵanınday onıń materialistlik tárepine kóbirek dıqqat awdardı. Sonıń ushın da filosofiya tariyxında, Aristotelizmde olar Shıǵıs perifatetizm mekteplerin düzdi. Shıǵıs perifatetizmine kóbirek tanteizm hám deizm tán edi.

Áyiemgi grek filosofları Fales, Anaksimen, Anaksimandr, Geraklit h.t.b. álemleriń tiykarında qanday da bir materiallıq substantsiya jatadı dep, tájiriybesizlik etip boljaǵan stixiyalıq materialistler edi. Áyiemgi grek stixiyalıq materialistleri tábiyatshılar da edi. Sonıń ushın da olardıń dúnyanıń materiallıq túp tiykarı haqqındaǵı pikirleri óz zamanınıń tábiyat taniw tarawındaǵı bilimlerine baylanışlı ekenligi sózsiz. Olardıń dúnyanıń materiallıq tiykarı haqqındaǵı boljamaları diniy negizler shegarasında materiyanı hámme nárseniń túp tiykarı dep moyınlaǵan Al-Kindi hám Farabi uqsaǵan Shıǵıs oyshıllarınıń filosofiyalıq kóz-qasalarınıń qáliplesiwine belgili tásır jasadı. Orta ásirlerdegi Shıǵıstiń belgili oyshılı, birinshi arab filosofi, entsiklopedist Yakub ibn İsxaq Al-Kindi (801-866) tábiyat tiykarı real bar materiya dep túsindi. Al-Kindi áyiemgi İndiyanıń stixiyalıq materialistleri Charvaki-lakayati uqsap materiyanı 4 elementke bólip qaradı: hawa, suw, ot hám jer. Biraq sonı aytıp ótiw kerek, Al-Kindi materiyanı Qudaydıń jalǵızlıǵın tán alǵan formada hám shegarada túsinedi.

Tórt element haqqındaǵı problema ota ásirlerdegi Shıǵısta materiya haqqındaǵı máseleniń ózine tán sheshimi edi, sonıń ushın da oǵan birinshi dárejeli áhmiyet berildi.

Berdaqtıń diniy negizler shegarasında tórt elementti tiykar retinde tán alıwı shayırdıń qatań eskertkenindey, qaraqalpaq oyshılı baslasında Qudaydı tán algan, ortodoksallıq İslam ideologiyasına rásmiy húrmetin qádirlegen dep oylawǵa tiykar beredi. Biraq miynetleri menen tanıs bolǵan Shıǵıs oyshıllarınıń panteistlik, ásirese deistlik kóz-qarasları tásiri astında Berdaq pútkıl tábiyat tiykari tórt elementten turatuǵın materiya dep qabil etti.

Berdaq Qudaydı dúnyaniń tiykarshısı ekenlige isendire otırıp, biraq ta ortodoksallıq İslamnıń, dúnyadaǵı, jámiyettegi barlıq qubılıslardı aldınnan belgilengen baǵdar boyınsha basqarıwdı, Quday tárepinen jaratılǵan damlardıńsotsiallıq jaǵdayları, hár bir adamnıń ornı hám roli, barlıq jámiyetlik tártipler, adamlarıń búgını, keleshegi, olardıń ómirinde júz beretuǵın barlıq kelispewshilikleri, quwanışları aldınnan belgileniwi hám Qudaydıń ámiri menen júz beriwi haqqındaǵı kalam táliymatınıń maqullawınıń durıslıǵına gúman etedi.

Quranniń bul tastıyqlawlarına karamastan Berdaq, onıń shıǵarmalarınan belgili bolǵanınay, Qudayǵa jaratiwshı rolin berip, tábiyattiń, adam jámiyetiniń, insan ómiriniń kúndelikli rawajlanıw protsessine aralasıw múmkinshiligin shekleydi. Berdaq erkin háreket haqqındaǵı, insanniń algá qoyǵan maqsetin ámelge asırıwda insan háreketiniń usılların, metodların hám ilajların tańlaw erkinligi haqqındaǵı pikirge jol qoyadı. “Aqmaq patsha” dástanında qaharmanlar jawız, aqmaq xanǵa qarsı gúreske Qudaydıń aldın ala belgilewi boyınsha shıqpayıdı, Qudaydıń belgili qálewi boyınsha ósh almaydı, al húkimdarlar: xanlar, atalıqlar, biyler tárepinen ápiwayı haliqtıń ar-namısınıń masqaralaniwları, qattı eziliwleri, xorlanıwlarının ashınalı ahwaǵa alıp klgenligi sebepli. Berdaqtıń Amangel`di qaxarmanı milliy namıs seziminen Qoqan xanınan ósh aladı. Shayırdıń

jáne bir qaharmanı Ernazar biy milliy azatlıq ushın óz halqın Xiywa xanına qarsı gúrske shaqıradı. Al Quranda bolsa hámme nárse Qudaydiń buyrıǵı menen júz beredi, xanlar, patshalar onıń jerdegi orınbasarları bolıp, ol tárepinen belgilengen aktlerdi adamlar ústinen ámelge asıradı. Uyat sóz aytıw, xanlargá, patshalarǵa hám olardıń adamlarına narazılıq bildiriwquran tárepinen qadaǵan etiledi hám Quday tárepinen jazalanadı. Jábir kórgen, ezelgen halıqtı óliminen soń argı dúnyada jánnette jasawdı wáde etip, únsız shıdamlılıqqa, ayrılıqlargá, turmısıń barlıq qıyınhılıqoarın sabılı basınan keshiriwge shaqıratuǵın İslam ideologiyasına qarama qarsı Berdaq óziniń "Halıq ushın" qosıǵında jábir shekken halıq massasın halıq baxtınıń dushpanları menen batıl, mawasız gúresiw ideyası menen taysalmay tatiyqlap qurallantıradı. Shayır Quran tastiyqlawların jalǵan dep, abroyın tógedi, Quday adamlarǵa jaqsı tágdirdi ádil bólistirip, ol halıq müsiybeterine hámiyshe ádil deydi.

Shayır "Quday Erkin" tómendegishe misqıllayıdı:

Dushpanlardı bul zamanda zor ettiń
Sol sebepli bizdeylerdi qor ettiń
Íyshanlardıń birazlarınurı ettiń
ónıń zardapları ziyan xalıq ushın.

solay etip, oyshıl “ Bizge Allaniń jazǵanınan basqa hesh qashan, hesh nárse duwshar bolmaydı” degen ideya aytılǵan Quranniń tiykarǵı tutqan ornın toqtatadı. Quranniń tutqan bul ornına qarama qarsı qaraqalpaq oyshılıní tómendegi sózleri kóterińki jańlap, dabıl qaǵadı: Quday da patsha da halıqqa baxıt, erkinlik bere almaydı, al halıqtıń ózi óz gúresiwi menen olargá erisedi. Bul ideyalar shayırdıń joqarıda keltirilgen qatarlarında qızıl sabaq penen ótkerilgen.

İslam ideologiyası adam sanasında tómendegi ideyanı tárbiyalayıdı: eger kimde kim Qudaydan qrıp, haqıqıy musılmán bolıp, Quranniń barlıq wásiyatların orınlap júrse, Quday óziniń naqaqtan qapa etilgen benelerine kelip,

qapalawshısın jazalaydı hám óz bendesin baxıtlı etedi. İslam ideologiyasınıń bulversisiniń jalǵanlıǵı Berdaqtıń “Járdem ber” qosıǵında kúshli kórkemlilik hám sheberlik penen, haliq massasınıń sotsiallıq turmısınıń konkret faktleri menen áshkara etiledi. Onda shayır “aspandaǵı, jerdegi hám olardıń arasındaǵı, jegdiń astındaǵı barlıq nárse qaraslı” (Quran, 20 süre, 5 ayat) hám “Eger de ol qanday da bir isti sheshse, oǵan : “Bolsın” deydi hám boladı” (Quran, 19 süre, 36 ayat).

Bársheni yaratqan qádir qudayım
Berseń bul bendege haqlıq jolın ber
Ígri júrsem artar meniń gúnayım
Bul qálbime tuurılıqtıń nurın ber

Pálek gárdishinen etsem hikayat
Tíńlaǵanǵa hásirektli bir hikayat
Jábri-japam bolıp tur biynihayat
Zibanıma ádalatlıq húkmin ber

Ázel ámri bilan dúńlyaǵa keldim
Kádir bolıp jaqsı-jamandı bildim
Qayǵı-álem bilan baurımdı tildim
Qutilayın bul dúńyanıń

Berdaqtıń Qudayǵa bunday mürájáti İslam tárepdarları altında shayırkı aqlaǵanday bolıp, onıń Allaniń járdemine umtılıwshılıǵıń kórsetedi, shayır İslam atalarınıń násixyatlarına qulaq salıp, awır demlerde jaratqanniń ullılıǵıń “umıtpaytuǵınlıǵıń” kórsetedi. Haqıqatında bolsa joqarıda keltirilgen qatarlardan belgili bolqanınday, oyshıl ózinshe “ hámmezi Qudayǵa baylanıslı” degen İslam dogmaların misqillaydı. Haliq turmısı jaǵdaylarınıń konkret máselelerinde shayır

Quday tábiyattiń hám jámiyettiń kúndelikli rawajlanıw protsessine, hátte adam ómirine de aralasadı degen tastiyqlawlardı biykar etedi.

Berdaqtıń joqarida kelitirilgen qosıqları ullı tájik-parsı oyshılı Omar Xayyamnıń belgili rubaiıları menen únles:

Haqtaǵala bergil mádet
Jaman halda turmız júdep
Hesh bolmadı maqset-murat
Halımız qıyın pana ber

Berdaqtıń “Pana ber” shıǵarmasında keltirilgen pikirler eretikalıq mazmun kórsetip, kalam dogmaların keń massanıń aldında áshkara etedi. Sebebi belgili bolǵanınday óziniń erkin pikirleri hám Berdaqtıń shıǵarmalarına uqságan shıǵarmaları ushın Omar Xayyam óz dáwirinde molla-ishanlar tárepinen qatań quwdalawshılıqlarǵa ushıradı. Orta ásirlerdegi XIII ásır avtorı al-Kifti aytqanınday: “Erkin pikirlewshiniń dańqı Xayyamǵa ólim qáwipin tuwdırdı. Bul sonshama keskin sezile edi, háte ol ózin isenimzislikte ayiplawshı rásmiy negizlerden dushpanlardı ayırıw ushın Mekkege barıwǵa májbür boldı.” İslam dininiń ayırım jaǵdayların ótkir masqaralaytuǵın óziniń eretikalıq sózleri ushın Berdaq ta hámiyshe quwǵıńshılıqlarǵa, ruwxaniylar tárepinen shayırǵa jámiyetshilik aldında “haqıqıy musılmanshılıq jolınan shıqqan adam” degen sózlerdi jabıstırıw háreketlerine duwshar boldı, hám bul haqqında ol óziniń “Bolǵan emes”, “Kórindi”, “Zamanda” h.t.b. qosıqlarında aytıp ótedi.

Bul dúnya tartıldı-álamat boldı
Kórmedi dumannan móhminler joldı
Bizden burın neshshe zamanlar boldı
ótken dúnya bir pul shelli kórindi

Bul dúnyada sen jumba qara kózińdi
Zulmatları aur tartar ózińdi

Pátıuasız eúteúr zalım sózińdi

Zaman maǵan zindan kibi kórindi

Dáwir haqqında, míňlaǵan jábir kórgen adamlardıń turmısı haqqındaǵı haqıyqat sózler húkimdarlarǵa, ásirese jámiyet aǵzaların bay hám jarlılarǵa bólıwdi qollap-quwatlaǵan ruwxaniylarǵa jaqpayıtuǵın edi. Mútájlikten ezilgen adamlardıń atınan ashshı haqıyqattı sóylegenler quwdalawshılıqqa ushırap, ózin ózi tuta bilmewshilikte ayıplandı. Bunda mollalardın sózleri umıtılıp, pátiwasız dep esaplanar edi.

Ayırım izertlewshiler Berdaqtıń qosıqlarında diniy tiykarlardı kórip, onıń benelerine shin sıyınıwlar arqalı kirip kelip, awırın jeńilletetuǵın Allaniń ullılıǵına isenimin kórsetedi. Bunday pikirge kele tura, olar sonı názerden qashıradı, Berdaq jasap ótken dáwirde halıq massasınıń qarsılıqları, narazılıqları kóbinese diniy formalarda da aytılar edi.

Onıń İslam dogmalarınıń jaǵdayların mísqıllaytuǵın eretikalıq pikirleri, janǵa batatuǵın basqı sózleri feodal-klerikalıq ideologiyasınıń húkimdarlıq dáwirinde Berdaq zamanındaǵı jámiyettiń ideyalıq turmısına sózsiz már, áhmiyetke ileyiq pozitsiya bolıp tabıladı.

Berdaqtıń progressiv filosofiyalıq kóz-qarasları stixiyalıq materializm elementlerine iye bolıp, óz zamanınıń sotsiallıq jaǵdayın, feodal-patriaxallıq jámiyettiń sotsiallıq-siyasiy hám huqıqıy tártipleri sínǵa alınıp, shayırdıń shıǵarmalarınan jay alǵan. Quday tárepinen belgilengen táǵdır haqqındaǵı İslam táliymatına qarama-qarsı ol miynetkesh halıqtıń awır turmılıq jaǵdayların haqıqatlıqtan kelip shıǵıp túsındiredi. Shayır "Bolǵan emes", "Jaz keler me", "Kórindi", "Zamanda", "Salıq" h.t.b. qosıqlarında miynetkesh halıqtıń jarlı, ashınarlı jaǵdayınıń ayıbın xanlardan, baylardan, feodallardan h.t.b. diyxanlardı eziwshilerden kóredi.

Ádalat joq begi patsha xanlarda
Keuilli bolmaydı górip-insanda
Bizler shıqqan bul opasız zamanda
Hár-biri kózime jalǵan kórindi

Dúnyası qurısın qazan urganday
Jasauıllar nayza alıp turǵanday
Qara basqa aqır zaman tuuganday
Zaman maǵan aqır zaman kórindi

Berdaqtıń adamlardıń sotsiallıq turmısındaǵı teńsizlik, quwdalanǵan jaǵdaylardıń, húkimdarlardıń ashkóliginıń hám jawızlıǵınıń sebeplerin izlewi oyshıldı pútkilley jámiyettegi bar bolǵan klasslıq ózgeshelikti, jámiyet aǵzalarınıń arasında materiallıq baylıqlar teńsiz bólistrilgenin túsiniwge jaqınlastırıdı. Shayır bunda jarlı adamlar ushın qamaqxana, tuman, tártipsizlik dep, óz zamanın ayıplaydı. Jaz keler me qosıǵında jarlılardıń keleshektegi ómirin arziw etedi, onıń kirip keliwine qattı isenip, oǵan sol zamannan qapa bolǵan adamlardı shaqıradı.

Berdaqtıń jámiyettegi klasslıq ózgeshelikti túsiniwi, baylar hám jarlılardıń máplerin qarama-qarsı qoyıwı, jámiyettegi sotsiallıq ádalatsızlıqtı sıńǵa aliwı adamlardı klasslarǵa bóliniwin, olardıń materiallıq, siyasiy talaplarınıń qarama-qarsılıǵı́n jasıratuǵı́n İslam dogmalarına awır soqqı boldı.

Miynet barısında adamlar ózlerine kerekli tutınıw predmetlerin alıp, tábiyatqa aktiv tásir jasaydı. Tábiyyiy qubılislardıń tásirin sezip, olarǵa iykemlesedi. Adamnıń miynetlik iskerligi, onıń tolıq ómiri basqa adamlar menen tiǵız baylanısta ótedi. Sonıń ushın da hár bir adam basqa adamlar bar ma yaki joqpa dep oylanbaǵanınday, onıń sanasınan tısqarı predmetlerdiń, zatlardıń bar yaki joq ekenligi haqqında oylanbaydı. Shayır tárepinen óz dáwiriniń jámiyetlik-siyasiy

dúzimin, adamlardıń qálewinen górezsiz jámiyet aǵzalarınıń arasında bar bolǵan qatnasıqlardıń húkimdarlıǵın realistik sáwlelendirıw Berdaqtıń jámiyetlik kózqarasları idealistik bolıp qalsa da onı insaniyat jámiyetiniń ómiriniń nızamlarınıń ob`ektivligin stixiyalıq túsinıwge jaqınlastırıdı. Berdaq hár qanday sanalı adam uqsap, biliw protsessinde seziw organlarına áhmiyetli itibar berdi. Berdaq shıǵarmalarınıń analizi hám tereń izrtlewleri sonı kórsetedi, onıń pikirinshe adam qrshap turǵan dúnya, qubılıslar, zatlar, predmetler menen ilahiy kúsh arqalı emes , al seziw organları arqalı tanısadı. Onıń shıǵarmalarında fantastikalıq illyuziyalarǵa, mistikaǵa yaki qanday da bir ilahiy kúshlerge qaratılǵan pikirleri joq. Shayır óz dóretiwshiliginde adam ómiriniń jerdegi mashqalalarına úlken áhmiyet awdardı. Eger de onıń Shejiresinde Shıngısxanniń tuwılıwı haqqında sóz etilgen bolsa, ol bunı haliq arasında júrgen ápsanalar tiykarında kórkemlep suwretleydi. Tolıq dóretiwshiliginıń ruwxı onıń ólmes shıǵarmalarınıń realistik mazmuni haqqında sóz etedi. Shayır shıǵarmalarınıń tiykarında kúndelikli turmıstıń haqıqıy, real faktleri jatadı. Tómendegi qatarlar buǵan dálil bola aladı:

Shayır edim kózim kórgenin jazdım
Keulimniń bilip sezgenin jazdım
Zaman qısmetinen sargaydım azdım
Bolarma dep jaqtı kúnler xalıq ushın

Atım Berdimurat men haqtıń qulı
Sahrada sayraǵan shayda búlbili
On gúlinen ashıılmaǵan bir gúli
Degenine jete almadı xalıq ushın

Bendaqtıń shıgarmalarında aytılǵanınday, adam sanası- bul onıń ámeliy sáwbetler protsessinde alıngan zatlar hám qubılıslar haqqındaǵı bilimleriniń jiyndısı. Berdaqtıń aytıwinsha biliw protsessiniń ózi seziw arqalı baslanadı, adam duńya menen seziw organları arqalı tanısıp, hár bir seziw organı bizge zatlardıń, predmetlerdiń hám qubılıslardıń kóplegen sheksiz sıpatların hám belgilerin beredi. Qaraqalpaq oyshılı adam seziminiń ob`ekti bul górezsiz ob`ektiv dúnya dep durıs esaplaǵan edi. Bul onıń dúnyanı biliwinde áhmiyetli elementti qurap, adamnıń biliw qábletin joǵaltatuǵın, tábiyat ózgerislerinde onıń aktivligin biykarlaytuǵın feodal-klerikalıq ideologiyasına kúshli soqqı boldı.

Berdaq dóretiwshiliginde suffilik tálimat, materiallıq dúnya , insan máseleni. Berdaq dóretiwshiliginde stixiyalı túsiniw máselen duńyanı tusindiriwi Quranda adamlar bul dúnyada gúnaǵa batıp jasaydı. Bul dúnya yalǵanshı dep kórsetedi. Molla iyshanlardıń aytıwinsha xalıq kudaniń qlıǵanına kónip qanday miynet bolsa da shıdau kerek, al hakıykıy baxıtlı duńya "O dúnya" demek dindarlardıń kórsetiuinshe insan ásirese miynetkesh xalıq ólgennen keyin ǵana óziniń mútajlıklerin qandıradi eken. Ol jaqta dár`yanıń suwları aynımaytuǵın sutten quralǵan . Ayırıım dár`yalar ishiushiler ushın sharaptan quralǵan al ayırimlarından taza bal aǵadı dep kórsetedi (Kuranniń 4,7 –súresi, 16,17-ayatı) Dindarlar o dúnyaǵa bariw ushın bul dúnyada ózleriniń gúnasın juuıp ketiw kerek dep tusindiredi. Buniń ushın Mekkege ziyarat etiu kerek ,kóplegen muǵdarda sadaqalar beriw kerek. Biraq Berdaq jasaǵan zamanda Mekkege ziyarat etiw qaraqalpaq xalqı ushın awır bolǵan.Tek ǵana qurǵıń feodallar ham dindarlar ǵana xalıqtıń mańlay teri esabınan hajıǵa barıp kelgen.

Oyshıl shayır Berdaqtı xalıqtıń o dúnyaǵa bargannan keyingi baxıtlı turmıs jasauı emes al panıy duńyadaǵı qarnı toq, kiyim kók baxıtlı jasawı qızıqtırǵan. Sebebi miynetkesh xalıqtıń basım kóphılıgi sonday auır turmıs keshirdi.Olardıń turmısı dozaqtan da awır boldı.Sonlıqtan shayır " Pana ber" qosıǵında miynetkesh

xalıqqa o dúnyada miynetsiz ómir keshirgennen bul duýyada baxıtlı turmıs keshiriuin soradı. Al "Bolǵan emes " qosığında shayır ólgennen keyin baratuǵın o dúnyasına guman menen qaraydı. İslam dini uakilleriniń aytqan óseklerine :

Bázirgen ótti dúnyadan,
Góruǵlibek surdi dáwran
Ármanda ketti olar hám,
Ketken qaytip kelken emes.

Din iyeleri bul máselege hesh qanday dálil taba almasa da ápiuayı xalıqtın basın beyishke barasań dep aylandırıwdan toqtatpadı. Berdaqtıń jan hám tán haqqındaǵı tusinikke qatnasi óz aldına boldı. İslam idiologlarının kórsetpesi boyınsha insan janı denegе kirmesten burın ideyalar duýyasında qudanıń tikkeley qaramağında boldı . Sońinan denegе kirip adam ómir súredi. ólgennen soń adamniń janı deneden shıǵıp jáne qudanın aldına baradı dep tusindiredi. Berdaq bul pikirdi biykarlamaydı. Biraq xalıq ushın xızmet etken insanlardıń atı mángige óshpeydi. Sonıń ushın xalıq ushın miynet etiuge insanlardı shaqıradı. Tek ǵana xalık ushın, watan ushın miynet etken ,qaxarmanlıq kórsetken insan ǵana mángi jasaydı .Bul pikir Berdaqtıń eń jaksı shıǵarmalarında "Xalık ushın" , "Amangeldi" "Ernazar biy " shıǵarmalarında başlı orın tutadı.

ǵosh jigittiń hamdam bolsa elatı
Xesh uakıtta kuemimeydi quuatı
Ízinde qaladı jigittiń atı
Alar xızmet eter ,bárha xalıq ushın

Jigit bolar jigit adam ertedi
Aytqan sózin paldan sheker etedi
Aytsa bir sóz ,ıqrarına jetedi
Soǵan megzes xızmet eter xalıq ushın.

Shayır xalıqtıń óz batırların xesh kashan umitpaytuǵınlığına isenedi. Berdaq oyshıl shayır bolǵanlıktan onıń doretpelerinde stixiyalı, materialistlik idealar da ushrasadı. İslam táliymatlarına qarsı shayır tek qudanıń aytkanı boladı dep qol qausırıp otırı bergennen góre háreket etken insandı ulıǵlaydı.

Birazlar ash ,birazlar toq
Toq adamnıń qayǵısı joq
Ash adamnın uyqısı joq
Anı toqlar bilgen emes

Xalıqtıń materiallıq jaqtan táminleniui tárepinen olardı eki qarama =karsı toparǵa bólip qaraydı Biri xar kuni uaktı xoshlıkta ómir keshirse bir bólek nanı ushın kuni-tuni miynet etedi. Berdaq "Salıq" qosığında

Anau otır Qulımbet bay
Tayar aldında appaq may
Ash xalıq júr taba almay jay
Dóhmet boldı usı salıq
óndiredi ash xalıktan
Jetim jılaydı sonlıqtan
Bay Aman qaldı sonlıqtan
Dóxmet tóleu boldı salıq

Berdaq óziniń kóp sanlı shıgarmalarında materiallıq tensizlik máselesin jırladı.

Berdaqtıń stixiyalı materialistlik kóz -qarasları islam idiologiyasındaǵı áwwelgi tórt zat negiz xakkındaǵı pikirleri hakıykatlıqqa biraz jaqın keledi .Berdaq dóretpelerinin qaxarmanları xalıq baxtı ushın guresiuge tayar .Berdakta ozi jasaǵan zamanda yalǵanshı , aldamshı ekenligin tán aladı .Biraq bul sufilik táliymattaǵı dúńyanıń yalǵanshılıǵı emes al insanelardıń

birin-biri aldamshılığı. İnsanniń ómiri qска onlıktan bul ómirde ol baxıtlı jasap úlgeriúi tiyis dep kórsetedi.

Aq buwdayı turıp sulı sepkennen
Taza salı turıp Shigin ekkennen
Jónsız kırq qún qayǵı uuayım shekkennen
Den-saulıqqa bir kún shadlıq jaqsıraq

Berdaq adamlardıń haram tamaqlarsha jatıp isherlikke karsı boldı. Miynet etken adamnın baxıtlı turmıs keshiriwiniń tárepdarı boldı. Ol " Jaqsıraq " qosığında hámmeni miynet etiuge shaqıradı.

Xesh uaqıt , doslarıń bolmasın hayran
Koldan kelse salıń , dushpanǵa zulım
El-halqın , bir bolıp áyleńiz , sayran
Tuwılǵan jer ushın , hurmet jaksıraq

Miynet penen tabılǵan bir bólek nan Berdaqtıń korsetiuinshe paldan da tatlıraq. Bunday pikirler " Nadan bolma " , " Balam" qosıqlarında jas áuladtı tárbiyalaga áhmiyet beredi

Berdaqtıń dóretiwhiliginde estetikalıq kóz-qaraslar. Hárbir talantlı shayır kórkem ádebiyatınıń ózine tán dóretiliw tábiyatın, onıń sapalı bolıwına tiyisli zárúrliklerin túsinedi. Usıǵan tiykarlanıp, avtordıń estetikalıq kóz qarasın anıqlawǵa da boladı. Shayırdıń estetikalıq kóz qarasları óziniń tvorsetvosın, shayırlıq tájiriybesin bayıtılw ústinde qáliplesip rawajlanadı.

Berdaqtıń estetikalıq kóz qarasları progressiv shıǵıs shayıplarınıń dástúrine hám sol dáwirdiń siyasiy filosofiyalıq kóz qaraslarına, mádeniy jetiskenliklerine tiykarlandı. Tariyxıy jaǵdaydan tuwǵan shekleniw filosofiyalıq kóz qaraslarındaǵıday estetikalıq pikirlerinde de shekleniwge alıp keldi. Gózzallıqtı izbe-iz materialistlik kóz qaras penen túsindire almadi. Solayda, gózzallıq másalesen sóz etkende kóp ǵana progressiv ideyalardı oqıwshıǵa usındı.

Berdaqtıń túsiniginshe, turmista gózzal hám súykimsız nárselerdiń bári aralas ushırasadı. Bunı ayırıw ushın adamda gózzallıqtı ayırıw sezimi bolıwı kerek. Sonlıqtan balalardı tuwılıwdan gózzallıqtı seziwge úyretiw zárür. Bunı "Aqmaq patsha" dástanındaǵı Gúlzardı tuwılıwdan hásem bezelgen ójirede saqlap, ójireniń jaqtı bolıwı ushın gáwhar taslar, túrli gózzal úskeneler qoyılǵanlıǵın bayanlaǵanı dáliylleydi. Berdaqtıń pikirinshe, gózzallıqtı túsiniw – adamda tapqırılıqtı, tvorchestvolıq oylawdı, qıyalıdı ósirip dúnyanı súyiwdi kúsheytedi. Adamnıń sezgirligin, sezgendi baylanıstırıp oylawshılıǵın arttıradı. Sonlıqtan shayır gózzallıqtı seze biletuǵın, túsinetuǵın adamnıń basqalardan ózgeshe qásiyetlerge iye bolatuǵının bayanladı. Buǵan mísal ushın sózdiń estetikalıq tásirin trúsinip, bahalay bili protsessin aldı. Estetikalıq túsinigi, sezimi bar adam sózdegi túrli emotsial túsinikti, mazmunlardı ańlaǵısh, sezgish boladı,-dedi. Bunday adamnıń kórkem túsinigi turmistaǵı gózzallıq qubılısların, sózlerdiń estetikalıq tásirin, názik hám astarlı mánisin, búgip sóylegen gáplerdiń tórkinin túsinе aladı, yaǵníy sózlerdiń mazmunın tereń ańlaw qábiletine iye boladı. Sóz mazmunındaǵı usınday náziklikti ańlap seze alatuǵın adamdı "Jaqsı adam sóz mánisin ańlaydı" dep bahaladı¹.

Kórkem sóz – adamnıń oy-túsinigin, ishki ruwxıy keshirmelerin sırtqa obrazlı túrde shıǵarıw quralı. Bunı basqalardıń túsinе biliwi ondaǵı estetikalıq bilimge baylanıslı, al estetikalıq bilim adamdaǵı aqlıǵa tiykarlandı. Solay etip, Berdaq gózzallıqtı seziw protsessin aqıl menen baylanıstırıdı. Bunı "Jaman adam bilmes sóziniń parqın", "Jaman adam pasıq sózdi tínlaydı"-qatarlarında bayanladı. Usınday mísallar arqalı estetikalıq bilimi, túsinigi bar adamlar menen bunı iyelemegeňler arasında ádewir ayırmashılıq bolatuǵının kórsetti.

Shayırdıń túsiniginshe, eń gózzal nárse tábiyat, turmıs. Sol ushın adamnıń qorshap turǵan gózzal dúnyaǵa, tábiyatqa súysinip, onda kóp jasaǵısı, lázzetin

¹ Берда3. Та4ламалы шы2арламаларыны4 толы3 жыйна2ы. Н5кис, №NºМБ. qot0. eu-бет. Буннан кейинги алын2ан мысаллар да усы китаптан.

tatqısı, gózzallıqlardı kórgen sayın kórgiń keledi, - deydi. Pikirinshe: "Kózim qızıqqá toymadı" dep jazzdı. Demek, gózzallıqtı qabıllaw; qorshap turǵan dúnyaniń adamlar sanasına tásiri, adamlarıń ómirge súyiwshilik penen qarawshı, onnan lázzet alıwshı qubılısı. Joqarıda keltirilgen mísaldan gózzallıqtı seziw protsessi sub`ekttiń ob`ektiv dúnyaǵa real` qatnas jasawı degenin abaylaymız. Sonday-aq shayır gózzallıqtı seziw, gózzallıqtıń ózi menen bekkem baylanısta ekenligin aytqan. Buniń mísalın: "Jaz ayında júrseń sulıw jaǵısı, qanday jaqsı sulıw suwdıń aǵısı, balıqshı xoshirey teńizi bardı" degen qatarlarda kóriwge boladı. Bunda sulıw teńizdiń ob`ektiv túrde jasap sub`ektke, estetikalıq tásir berip turǵanın abaylaymız.

Berdaqtıń dáwirinde haqıqat gózzallıq ol dúnyada, beyishte dep, real` turmıstan bezip, pessimizmge berilip, bul dúnyaniń rágħatin kórmey, azabin shegiwge shaqırıwshı diniy estetikalıq táliymattiń bar ekenligi málím. Olar "beyishti" haqıqıy gózzallıq, rágħattimń mákanı, dep túsinidirse, shayır buǵan qarsı boldı. Ol turmıstaǵı, ob`ektiv dúnyadaǵı gózzallıqtı haqıqıy gózzallıq dep túsinirdi. Adamlar usı ómir tirishiligindegi gózzallıqtan lázzetlenip jasawı lazım. Bul pikirin "Dilbarım" qosığında: "Dúnyaǵa kelgen soń shadlanıp kúlmek..." kerek "Súriń máńgi zawaqı-sapa" dedi. Ásirese onıń "Bul dúnya beyishten aǵla kórindi" degen kóz qarasları pikirin ele de ayqın túsiniredi. Kórip turǵanımızday, Berdaqtıń gózzallıqtı haqıqıy turmısta real` ómirde dep táliymat beriwi xalıqqa real` dúnyanı tereńnen túsiniwge, gózzallıqtıń turmısta ekenin seziwine durıs baǵdar beredi.

Berdaq gózzallıqtı taǵıda durıs túsiniw ushın gózzallıqtıń mazmun hám formasına, mazmunıń onı bahalawda áhmiyetliligine de oy juwırttı. Kóz qarasınsha hár bir zatta mazmun hám forma bar. Shayır mazmun sóziniń mánisinde ob`ektiv materiyani, turmıstaǵı real` hádiyse, waqıyalardı qurastırıp turǵan tiykardı túsinedi. Sonday-aq, bulardıń adamǵa paydalılıǵına itibar beredi. Usı túsinigi menen Berdaqtıń estetikalıq táliymatı dúnyaǵa materialistik kóz qarastiń zárür

elementlerin óz ishine aladı. Sonlıqtan ol gózzallıq haqqındaǵı kategoriyalardı túsindiriwde turmistaǵı ob`ektiv real` talaplarǵa súyeniwge eristi.

Forma degende qubılıstıń sırtqı kórinisine, kózge tartımlı, sulıwlığına itibar berdi, bul ekewin bir-birine baylanıslı qabıllawdı hám mazmunniń formaǵa qatnasta sheshiwshi áhmiyetke iye ekenligin aytıwǵa umtıldı. İnsandaǵı mazmun hám formanı onıń júzine qarap emes, al adamgershilige, etken isine, sóylegen sózine, yaǵníy mazmunına qaray bahalaw kerekligin aytıwı menen dáliyldedi. Bunı "Xalıq ushın" qosıǵında "Jaqsını pám áyle sóylegen sózden, Jamanniń parqı hesh bilinbes júzden, ishki sırin aytıp bolmaydı kózden" degen edi. Shayır hár bir adamnıń mazmun hám formanı tanıwı kerekligin, mazmundı túsinbese sol zattıń áhmiyetin de bilmeytuǵının ańlatıw maqsetinde "Xalıq ushın" qosıǵında óziniń shayırlıq tvorchestvosındaǵı mazmundı feodallardıń durıs túsinbeytuǵının, sol ushın onıń estetikalıq áhmiyetin de bilmeytuǵının, qádirlemetuǵının: "Ne hasıl sóz ayttım ótti payansız, ne xızmetler ettim ketti payansız" dep jazdı. Al, mazmunı joq qurǵaq sózlerdiń adamlarǵa kerek emesligin:

Sózleriniń mánisi kem,
Arjaǵına jetpeydi pám.
Bermeydi hesh sózlerge dám,
Olardı kóz benen kórdim.

-deydi.

Bul jerde Berdaq adama mazmunlı etip sóylew ushın estetikalıq túsinik, zárür, sóz mazmunlı bolsa sulıw, táシリ bolatuǵınına aqlı jetetuǵın boliwı kerek, bolmasa sózlerdiń mazmunlılıǵın estetikalıq tásirliligin bilmeydi degendi sezdirgen. Sırtqı formaǵa qızıǵıwshını "Nadan" dep qosıq dóretti hám ádebiyattaǵı estetikalıq tásiri kem, real` jazılmaǵan jıltır sózlilikke, formalizmge qarsı shıqtı, ol

xalıq turmısın, ármanın, tilek - maqsetlerin jırlamay, al feodallardıń mápin gózlep jazatuǵın shayır sımaqlardı "Bolǵan emes" qosığında kritikaladı. Bunda bazı shayırlar turmıstı shınlıq penen bayanlamay júr, bul sıyaqlı isler jámiyyette erteden beri bar dep formalizmniń óz tariyxına iye ekenin: "Shayırlar táriyp etip júr, aqıl huwıshım ketip júr" dep bayanlaǵan. Shayırdıń pikirinshe formalistlik turmıstı boyap súwretlep, adamlardı aldaydı. Berdaq ómirdi usınday nadurıs súwretlew ádebiyattı, turmıstı, gózzallıqtı túsiniwde qátelesiwigé ákeledi, sonlıqtan zatlardaǵı gózzallıqtı durıs túsiniw ushın mazmundı durıs biliw kerek, - deydi. Ol zattıń mazmunı menen formasınıń dialektikalıq baylanısın túsine almasa da, onıń mazmundı sheshiwshi áhmiyyette sanawı kútá progressiv edi.

Berdaq jámiyyette gózzallıqtı túsiniw máselesin eki túrli kóz-qarasqa bólip qaraydı. Bunı óz tvorchestvosına berilgen eki túrli baha menen dáliylledi. Ol óz poeziyasın xalıqtıń súyip tińlaytuǵın, estetikalıq bahasın biletuǵının túsindi. Sonlıqtan xalıq meniń dóretpelerimdi qádirleydi, gózzallıǵınan ruwxlanadı, - deydi.

Bunı: "Xalıqqa qádirlidur sózim, shıń bilemen bunı ózim" dep jazdı. Al, usınday mazmunlı qosıqlarımı unamsız baha bergen pikirler de bar. Qansha estetikalıq tásirler, real` bayanlasań da "Pátiwasız eter zalım sózińdi" dep bir adamnıń dóretken tvorchestvosına ózi jasaǵan jámiyyette eki túrli baha beriw bar ekenligin aytti.

Berdaq estetikanıń joqarıdaǵıday klasslıq bóliniwshiligin túsine otırıp dinshillerdiń shayırlıq shaytannıń isi, degen pikirine qarsı "Men shayırman shaytan emes" dep shayırlıqtıń ullı kásip ekenin aytti.

Berdaq ádebiyat, shayır haqqında usınday progressiv pikirlerdi bayanlasa da, estetikanıń tiykarǵı máselesinde basqasharaq kóz-qarasta boldı. Onıń filosofiyalıq kóz-qarasındaǵı sheklengen panteizm dúnyanı quday jaratqanlıǵı tuwrasındaǵı túsiniği bul máselede de tásirin kórsetti. Sonlıqtan ol ustazı Xoja Hafız Fizuli

sıyaqlı adamda shayırlıq ónerdiń payda bolıwı qudaydıń bergen nesiybesi, káramatınan dep qudaydıń buyrıǵı menen shayır bolǵanın:

Maǵan taqallim til berdi,

Quda nesiyp qılǵan eken.

-dep jazdı.

Berdaq joqarıdaǵıday shayırlıq talanttı quday berdi dese de qudaydı, onıń din táriyplegen ideyasın tiykargıı mazmunda propagandalamadı. Ol xalıqtıń, miynetkesh massasınıń mápin jırladı. Berdaqtıń aytıp ótpewge bolmaytuǵın zor úlesi, ol ádebiyattıń din tásirinen awlaq bolıwına, din menen shayırlıqtı baylanıstırıwǵa bolmaytuǵınına, ádebiyattıń real` turmıstı jırlawı zárúrligi haqqında keskin pikirler aytti.

Berdaq ullı shayır sıpatında iskusstvo túrleriniń ishinde bárinen de burın poeziyanıń sırin tereńirek túnsindi. Kórkem shıǵarmanıń qáliplesowi ushın qanday protsessler zárúr, iskusstvoda haqıyqatlıq qanday jollar menen sáwleleñedi, degen sawallarǵa juwap berdi. Shayırlarǵa ádebiyattıń estetikalıq tásirliliği kúshli bolıwı ushın onıń kórkem sheberlilik penen dóretiliwine itibarlılıq penen qarawdı aytti. óz ústilerinde qunt penen islewin, sheberligin arttıriwin, xalıq turmısın, oyın seziwin, novator bolıwdı talap etti.

Sonlıqtan shayırkıń ádebiy tilden durıs paydalaniwı, sózlerdiń óz funktsiyasın orınlı atqarıwına itibar beriwin talap etti. Ásirese, sózlerdiń tásirlisin saylap ornına qoya biliw máselelerindegi shayırlıq sheberlikke zor dıqqat awdardı. Bunı óz turmısınan: "Qurap shiyrin sózdiń júyin, qosıqlar dóretkenin..." jazdı. Shayır qosıq dóretiwde uyqasıqqa zor itibar beriw kerekligine de dıqqat awdardı. Uyqasıq poeziyanıń kórkemliligin arttıratuǵının, sózdiń gózzallıq tásirliligin, tı́nlawǵa jaǵımlılığın kúsheytetuǵının bayanladı. Shayır bolsań sózlerdiń naqıl sıyaqlı mazmunlı hám uyqasıqlı bolsın, "Kim bilmeydi qara sóz, uyqasıp kelgen naqıldı

ayt" dedi hám qosıqtıń qısqa bolıwın, tereń mazmunlılıǵın talap etti. Buni: "Sózdiń kóbinen azı jaqsı" degen qatarları arqalı bayanladı.

Berdaq ádebiyattıń mazmunlılıǵı hám ideyalılıǵı máselesine zor dıqqat bólgenlikten, shayırlardı novator bolıwǵa shaqırdı. Buni Nawayı, Maqtımqulı, Kúnxoja, Ájiniyaz shıǵarmaların tereń úyrenip, olar tvorchestvosındaǵı mazmunlılıq, shayırlıq, sheberlik, sózge tereń máni beriwler menen tanısqanın, olardıń oǵada novator shayırlar bolǵanın aytıw menen bayanladı. Bunnan Berdaqtıń ádebiyatta dástúrdı tolıq úyreniw kerek degen ideyası aniqlanıp tur. Sonday-aq tvorchestvosında jańalıq joq. Kamal sıyaqlı shayırsımaqlardı kritikalaw arqalı da ádebiyatta jańashıllıqqı shaqırǵan. Shayırdıń jańashıllıqtı quwatlaw ideyası onıń "Míńnan emes júzden ozdım" degen pikirlerinen de ayqın kórinedi.

Berdaq realistik shıǵarma dóretkende naturalizm menen realizmnıń ayırmashılıǵın, shayırlıq fantaziyanıń rolin, avtorlıq oylawdıń áhmiyetin, turmıstaǵı kórgen hádiyseni kórgen qáddinde bayanlamay, onı shayırlıq "ustaxanadan" ótkeriw kerekligin, sonda kórkem poeziya bolıp tuwilatuǵının da ayttı. "Aqmaq patsha" dástanın jazarda óz tájiriýbesin aytıw arqalı shıǵarmanıń dáslepki fabulasın úyreniw kerek usıdan ózińe faktler saylap al. Kóp oylanıp qıyalıńda, shayırlıq fantaziyańda, avtorlıq laboratoriyańda pisir, - dep turǵanday. Buni:

Kóp jıllar oylap júrgen soń,
Jaqsı-jamanın bilgen soń,
Jasım ellige kelgen soń,
Bul qıssaga kewil bóldim, -

dep bayanlap, waqıya, fabulani tereń úyrenip, onı shayırlıq qıyalda jaqsılap pisirip alıp syujet dóretiw kerek degen pikirdi aytqan. Berdaq shıǵarma dóretiwde

avtorlıq qayta oylawdan ótkermey, "shayırılıq tezge" salmay jazsań jetilisken kórkem poeziya bolıp shıqpaydı. Sebebi jazatuǵın bolsań oy da, sóz de kóp, bunı saylap paydalaniw kerek, sonda máńgi jasaytuǵın sózlerdi dóreteseń, ullı avtor bolıp qalasań degen pikirdi:

Oylansam sóz keler izme-iz ózi,
ózi emes dúzeter adamniń tezi,
Joyılmış jaqsınıń hár aytqan sózi,-

dep bayanlaǵan. Berdaq bul kóz qarasları menen shayırılıq kásipke, kórkem sózdiń teoriyalıq máselelerine kútá jetik bolǵanın sezdiredi. Bunnan Berdaqtıń kórkem sózdiń ózine tán zańlıqların jaqsı túsingenligin ańlawǵa boladı.

Berdaq, ádebiyattıń shayırdıń tar sheklengen sub`ektiv dúnyasın túsindiriw quralı emesligin jaqsı túsingenlikten, ádebiyattıń tereń jámiyetlik áhmiyetke iye ekenligin aytı. Usı ushın Berdaq iskusstvo xızmetkerleri: shayır, baqsı t.b. xalıq ushın kútá kerek dep bahaladı. Ol iskusstvoniń, sonıń ishinde kórkem sózdiń tereń emotsiallıq kúshi bar ekenin; "Aǵızǵanda qızıl tildiń bułaǵın, men asharman qız-jigittiń qulaǵın" dep kórkem sóz arqalı adamǵa estetikalıq sezim, tásir beriw mümkinshiligin aytqan. Usınday kórkem sóz benen shugıllaniwshı shayırlardıń tiykarǵı wazıypası xalıqqa xızmet islew, onıń erkinlikke, baxıtqa erisiwin jırlaw, bul máselede ádebiyat olardıń ruwxına jiger beriwi kerek, - dedi hám ádebiyattıń xalıq pikirin, sózin aytıwın talap etti. Shayır boldıń ba tvorchestvoń yaması "Awzıńnan shıqqan sózleriń, xalqıńa bolsın ılayıq". Usı pikirleri menen ádebiyattıń, iskusstvoniń jámiyetlik áhmiyetin, xalıqlıǵın túsindiredi, yaǵníy ádebiyattıń xalıqlıq bolıwın, ádebiyat adamlarıń sezimin, qızıǵıwın, tilekmúddásın sóz etiwi lazım, xalıqqa xızmet etiwi tiyis dep ańlattı.

Shayır óz tvorchestvosınıń xalıqlıq printsipte ekenligin: "Oqıǵan shıǵarmas shepke", "Meniń sózim xalıqqa málım, qádirlenedi" dep, onıń xalıqqa rux, yosh baǵıshlaytuǵının aytı. Berdaqtıń pikirinshe ádebiyat xalıqqa ruwxıy baylıq,

jámiyetlik qural bolıwı kerek. Sonda onıń xalıqlığı, jámiyet ushın áhmiyetliliği kórinedi. Bular ádebiyattıń jámiyetlilik áhmiyetin Berdaqtıń durıs túsingenligin ańlatadı.

Berdaq estetikalıq kóz qaraslarında muzikanıń roline de zor áhmiyet berdi. Jaǵımlı sazdıń adamdaǵı názik sezimlerdi oyatıp, rux baǵıshlaytuǵının da bildi. Til menen bayanlaw múmkin bolmaǵan túsiniklerdi adam kewline muzikanıń jetkeretuǵının, bunnan lázzetleniw, ruwxlanıw júzberetuǵının óz tájiriybesinde kórdi. Shayırdıń pikirinshe muzıka real` dúnyanı ózinde sáwlelendiredi. óziniń emotşional tásirlılıgi menen adam sanasına avtiv tásir etedi, adamdı jasartıp, yoshlandıradı. Jaslıǵın, qızıqlı turmısların yadqa túsiredi. Adam sazdı tińlap ómir haqqında tereń oylanıwǵa beriledi, ómirden ózine tereń ideyalar menen quwat aladı deydi. Usı pikirlerdi:

Namalarıń jaŋga quwat,

Jaslıǵımdı etedi yad.

Shaǵla qáne Húrljanım.

ǵarrı júrek qalǵan qatıp,

Bir oyansam oyǵa batıp,

Duwtań shert tolqınlatıp,

Tınbay shaǵla Húrljanım.

-dep bayanladı. Yaǵníy muzıka turmıstı estetikalıq sezim menen qabıllawǵa, oǵan estetikalıq qatnasta bolıwshılıqqa beyimlestiretuǵının bildi.

Berdaq muzıka menen qosıq aytıwdı baylanıslı sanadı. Ekewi sáykes kelse birin-biri tolıqtırıp kúsheytedi hám estetikalıq tásirligi artadı. "Búgin" qosığında: "Baqsılardıń sazı jaqsı, sazdanda hawazı jaqsı" dedi. Sonlıqtan shayırdıń estetikalıq

kóz qaraslarında baqsıshılıq óneri belgili orıńga iye. Buǵan Berdaqtıń óziniń ataqlı baqsı bolıwı da tásir tiygizgen.

Ol baqsıshılıq ónerdiń xalıqqa estetikalıq lázzet beriwdegi rolin kútá zor bahaladı. Muwsa baqsıǵa arnap dóretken qosıǵı usınıń belgisi:

Adamzattıń jaǵımpazın,
Güllendirgen kewil jazın,
Jaǵımtallı sózi-sazın,
Táriyp eteyin Muwsanıń.

Bunnan baqsı óneri adamlardıń kewlin jaz etip, xalıqqa estetikalıq rux beredi degenin túsinemiz.

Xalıq dástúrlarinde baqsılar ayırım dástan, xalıq qosıǵın aytıw menen qatar birewlerdiń ústinen nama alıp usıǵan arnap qosıq hám saz shertken. Úlken toylarda nama alıspasız baqsı tarqamaǵan. Bunda adamlardıń jekke atına geyde orınsız gópler menen namısına tiyw ushırasadı. Sonlıqtan Berdaq nama alıspaqtıń bazda adamlar arasında arazlasıwdı keltirip shıgaratuǵın unamsız táreplerin kritikalap, pátiwasız sózli baqsılardıń xalıq ushın paydasızlıǵın eskertti, adamlar arasında shawqım shıgaratuǵının, xalıq ushın estetikalıq tásirliliği bolmaytuǵının aytı. Baqsılar bunı islemewi kerek dedi. Usınday orınsız gópler menen nama shertiwshi baqsılar haqqında: "Jumaniyaz, Qurban baqsı, aytqan jerde túye bastı. Qulmambettiń sózi uyat, Qutlimurat. Serik degen, hesh nársege kerekpeken" dep jazdı.

Sonday-aq estetikalıq tásirlilik bir namanı qayta-qayta ayta beriwde de kem boladı. Sonlıqtan jańalığı joq, óz repertuarların bayıtpaytuǵın baqsılar haqqında : "Kerimbergen góne nusqa... Seytnazar, Seytek degen, aytırsań tásir etpegen, mereke sawǵan ep penen" dep jazdı. Berdaq bul ideyaları menen baqsılar aldına sazendelik novatorlıqtı iyelewde, xalqı ushın báalent estetikalıq lázzet beriwdi waziypa etedi.

Baqṣılar xalıqqa hár tárepleme gózzallıq beriwi kerek. Onıń hawazı, sazı, sózi úshewi óz-ara say bolsın. Bular teńnen tabılmasa, onda hár tárepleme estetikaliq ruwxlanıw kem boladı. Pikirin óz ónerin qunt penen ózlestirmegen talantı joq ayırim baqsılardı mísalǵa alıp, "óten baqsı hám Allaniyaz hár jaǵınan qızıǵı az" dedi.

Berdaq usınday óz ónerin, shınlamaǵan baqsılardıń tvorchestvosında estetikaliq tásirlilik kem bolatuǵının aytı otırıp, haqıqat xalıq súygen baqsınıń qanday bolıwı kerekligin, Muwsa baqsınıń óz ónerinde kútá asqan talantqa iye ekenin úlgi etiw menen dáliylledi. Onıń shertken namalarınan xalıqqa estetikaliq rux, lázzet kelip atırǵanın sóz etti. Xalıq óz merekelerinde birinshi gezekte usınday baqsılardı saylap shaqırıp aytırǵan. Olar ótmishtegi xalıq qaharmanlıǵın, jaslardıń ádep-ikramlılıǵın úlgi etip jırlaǵan. Adamnıń gózzallıq idealı usı jıraw, baqsılardıń sazı, sózi arqalı násiyatlangan. Adam minezindegı gózzal hám jaman tárepler kórsetip berilgen. Bunı Berdaq: "Qıs kúnińdi etedi jaz, sózin tı́lasań Muwsanıń, sózleriniń bári násiyat, aqıl endirer Muwsanıń, tı́laǵanǵa yosh kelgen, sazin esitseń Muwsanıń" – deydi. Demek, Berdaqtıń, muzika-insan xarakterin gózzallıq zakonlarına muwapiq qáliplestiretuǵının belgili dárejede sezgeni málim.

Solay etip, Berdaqtıń estetikaliq kóz qarasları óziniń progressiv tárepleri menen xalıqtıń gózzallıqtı durıs túsiniwine belgili dárejede xızmet etti.

ÁDEBİYATLAR:

- 1.Járimbetov Q. XIX ásır qaraqalpaq lirikasınıń janrlıq qásiyetleri hám rawajlanıw tariyxı. Nókis, «Bilim», 2004, 42-bet
- 2.Keruenov T. Ájiniyaz hám Berdaq dóretiwshiliginde mifologiyalıq syujetlerdiń qollanılıw ózgeshelikleri. // Berdaq dúnyası. İlimiy-publisistikaliq maqalalar. Nókis, «Ámiwdár`ya» kitapxanası. 2008, 65-bet.
- 3.Ájiniyaz. Tańlamalı qosıqları. Nókis, «Qaraqalpaqstan», 1975, 182-bet.

- 4.Keruenov T. Miftiń kórkem ádebiyattaǵı ornı. Ámiwdár`ya jurnalı, 2009, № 4, 165-bet.// Meredov A., Axallı S. Slovar` turkmenskoy klassicheskoy literaturı. Ashgabad, «Nauka», 1982. 120-bet.
- 5.Berdaq. Saylandı qosıqları. Nókis, Qaraqalpaqstan, 1997. 164-bet
- 6.Kúnxoja. El menen. Nókis, Qaraqalpaqstan, 1987. 45-bet
- 7.Keruenov T. Kúnxojaniń dóretiwshiliginde mifologiyalıq elementlerdiń qollanılıwı. QMU Xabarshısı. Nókis, 2010, №2 131-bet.
- 8.Ájiniyaz. Tańlamalı shıǵarmaları. Nókis, Qaraqalpaqstan, 1994. 15-bet
- 9.Keruenov T. Berdaqtıń «Amangeldi» shıǵarmasında ańızlardıń qollanılıwı. Miftiń kórkem ádebiyattaǵı ornı. Ámiwdár`ya jurnalı, 2009, № 4, 165-bet.
- 10.ótesh shayır. Tańlamalı shıǵarmaları. Nókis, Qaraqalpaqstan, 1978. 20-bet.
- 11.Niyazımbetov M. Berdaqtıń dúnyaǵa kózqarasında adamdı sotsiallıq orientatsiyalaw máselesi. // Berdaq dúnyası. İlimiy-publitsistikaliq maqalalar. Nókis, «Ámiwdár`ya» kitapxanası. 2008, 85-bet.

4- tema:: Estetikaliq ideal ham intellektual qaharman maselelerinde milliy ham batis tallawlari

Jobası:

1. Shıǵıs hám Batis estetikaliq qaraslardıń ózine tán tärepleri.
2. Estetikaliq ideal hám intellektual qaharman maseleleriniń milliy hám batis tallawlar
3. Ádebiyatta reforma hám estetika maseleleri.

Tayanish sózler: *Shıǵıs, Batis, kózqaras, estetikaliq ideal, intellektual qaharman, milliy, tallaw, reforma, estetika, ádebiyat*

Terminologiya: Kórkem ádebiyat-sırtqı ortalıqtı kórkem obrazlar arqalı tanıw, biliw; filosofiyalıq tiykari- gnoseologiya-biliw teoriyası, (teoriya poznaniya) yaǵníy kórkem ádebiyat dúnyanı obrazlar arqalı estetikaliq sezimler arqalı biledi, tanıydı. Sonday aq, kórkem ádebiyattıń ózgesheligin belgileytugın filosofiyalıq tiykarlardıń biri-sáwlelendiriew teoriyası(teoriya obrajeniya). Demek, kórkem ádebiyat sırtqı ortalıqtı kórkem obrazlar estetikaliq sezimler arqalı sáwlelenidredi.

Ádebiyattanıw - ózbek adabiyotshunoslik, russkoe literaturovedenie.

Atamasınan kórinip turǵanınday kórkem ádebiyattıń tariyxın, teoriyalıq tiykarların kórkem tekstlerdiń analizleri arqalı dúnya ádebiyatı kóleminde yamasa milliy ádebiyatlar kesiminde úyrenetuǵın arnawlı ilim.

Ádebiyattanıw kórkem ádebiyattanıwdıń tariyxıy rawajlanıwın, rawajlanıw nızamlıqların ob`ektiv kórsetiw. XVIII ásirde óz aldına ilim bolıp qáliplesken. Filosofiyadan bóligen. Tariyxıy tamırları tereńge ktedi. «Poetika» úsh salaǵa bólinedi: ádebiyat teoriyası, ádebiyat tariyxı, ádebiy sın. Járdemshi tarawlar bar: bibliografiya, poleografiya.

Basqa ilim menen baylanısı: til bilimi(filologiya), kórkem óner, tariyx ilimi, filosofiya, metodologiya.

Ádebiy sın ilim emes, publitsistika degen pikir bar. Sebebi onda sub`ektiv pikirler orın aladı.

1970-80 jj. Qaraqalpaq ádebiyatınıń jańa janrlar menen tolısızı, roman janrıniń rawajlanıwı. Ízertlewshilerdiń kórsetiwi boyınsha 1980. Eliwden aslam romanlar dóregen. (Orımbetova N.) jetpisten aslam povestler payda bolǵan. (Saǵıydullaeva J. dissertatsiyası), T.Qayıpbergenov «Kózdiń qarashiǵı», Sh.Seytov «Xalqabad», «Shıraphılar» romanları, U.Pirjanovtiń povestleri «Qarda qalǵan iz», «Apreldiń sońǵı aqshamı», Sh.Seytovtiń «Ísine qoisp tigilsin» h.t.b.

Dúnya romanınıń jetiskenliklerin meńgergen, qollanǵan.

Esse janrı menen tolistı. T.Qayıpbergenov «Qaraqalpaqnama», «Túrkiynama», «O dúnyadaǵı atama xat» (Ábdisamet Ábdimuratov f.i.k. «T.Qayıpbergenovtiń publitsiyastikası», Baxıt Palwanov. «Qaraqalpaq ádebiyatında esse janrıniń rawadlanıwı. Kand.dissertatsiya)

Fantastikalıq romanlar: Ísmayilov «Júrek gallaktikası» roani, Amangeldi Xalmuratovtiń povestleri. Ízertlew jumısı. Allanazar Ábdiev. Qaraqalpaq ádebiyatında fantastikalıq shıǵarmalar.

Lirika janrıniń bayıwı. B.Genjemuratov, S.Íbragimov, K.Karimov, M.Jumanazarova h.b.

M.Nızanov «Dushpan», «Aqıret uyqısı», «Ashıq bolmaǵan Kim bar?», «Hawa kemesindegi ekew», Q.Mátmuratov «Terbenbes», K.Karimov. «Aǵa biy» eki kitap., «Ulli dasht bórileri», «Aq qapshiq», Sh.Usnatdinov «Shayirdiń jaslıǵı», Keńes Smamutov «Sizlerge aytıp ketejaqpan» roman-esse. (ádeb.jańa qubılıslardan).

Drama:Baspada dramalıq shıǵarmalar kútá az járiyalandı. T.Allanazarov «Aydos baba» 1993 tragediya. «T.Qayıpbergenov. «Aydos baba» tragediya. (Miń tilláǵa bahalanǵan gele)», «Sahra búlbili» (Berdaq haqqında «Erkin

Qaraqalpaqstan» 1998 fevral` sánesinde basıldı), A.ótáliev «Ernazar Alakóz» tragediya, 1993. kitap. N.Tóreshova. Gúlzada.Drama «Ámiwdár`ya»

Kóphsilik dramalar teatr arxivinde saqlanadı. Dramalıq shıgarmalar saxnaǵa qoyılsa, olardıń baspadan shıǵıwına ayrıqsha itibar berilmeydi.

Dramaturgler S.Jumaǵulovtiń komediyaları, Q.Mátmuratovtiń dramaları (Mıs. «Berdaq», 2016) saxnalastırıldı, baspadan shıǵıwına ayrıqsha itibar berilmeydi.

Dramaturgler S.Jumaǵulovtiń komediyaları, Q.Mátmuratovtiń dramaları (Mıs. «Berdaq» 2016) saxnalastırıldı, baspadan shıqpadi.

1. XIX ásir qaraqalpaq ádebiyatınıń janrlar sistemasi.

Ádebiyattıń tek eki túri: epika hám lirika.

Tiykarınan Berdaq dóretiwshiliginde epika kórinedi. Epikalıq shıgmaları: «Axmaq patsha», «Shejire», «Xorezm», «Amangeldi», «Aydos baba», «Ernazar biy», «Qulen bolis» biresedástan dep ataladı. (Á.Paxratdinov h.b), birese poema dep ataladı (N.Dáwqaraev, İ.Sağiyotov, S.Axmetov h.t.b)

3. XIX ásir epikalıq poeziyası tuwralı jańa izertlewler:

A.Murtazaev. Berdaqtıń sheberligi hám zamanagóylik. Monografiya.Nókis, 1993; Berdaqtıń sheberligi. Dok.diss.Nókis, 1994;

M.Xalmuratova XIX ásir qaraqalpaq epikalıq poeziyasınıń evolyutsiyası. Kand.diss.Nókis, 2010; A.Utambetova. Berdaqtıń «Shejire» dástanında fol`klorlıq hám realistik súwretlew usılları» Kand.diss. 2011. A.Utambetova «Shejire-dástan» degen termindi usınadı. M.Xalmuratova shejire óz aldına janrlıq atama dep esaplaydı. «Amangeldi», «Aydos baba», «Ernazar biy» shıgarmaların poema dep belgileydi. Olarda táriyplik belgiler basım ekenligin korsetedi. Klassikalıq kitabıy dástan úlgisine «Axmaq patsha» juwap beredi dep esaplaydı. Onda dástanlıq syujet komponentleri tolıq saqlanǵan: prolog, waqıyanıń baslanıwı, rawajlanıwı, kul`minatsiya, final (waqıyanıń sheshimi). Syujet dástan janrınıń talabına muwapiq evolyutsiyalıq jol menen izbe-iz , basqıshpa-basqısh qollanıladı. Dástúriy dástanlıq kompozitsiya (waqıyalardıń izbe-iz jaylastırılıwı), dástúriy konflikt (baslı

qatnasıwshılardıń qatań qarama-qarsılıǵı) qollanıladı. Obrazlar dástan dástúri boyınsha qatań túrde unamlı hám unamsız etip jaratıladı.

«Shejire» degi súwretlengen waqıyalar bir tutas emes hám evolyutsiyalıq tárizi emes, olar bólek-bólek, epizdlıq xarakterde. Mısalı, payǵambardiń mifologiyalıq Buraq atın minip «Shejiresi» qosıq penen jazilsa da proza menen jazılǵan dástúriy shejirelerge uqsayıdı. Mıs. Abulǵazı Bahadır xanniń «Túrkler shejiresi» (Shadjarayı túrk), «Túrkmenler shejiresi» («Shadjarayı terekima»), Ulıgbektiń «Tórt ulıs tariyxı» shejireleri menen dástúriy diniy, mifologiyalıq, ańızlıq, etimologiyalıq syujetlerdi, obrazlardı qollanıwı boyınsha únlesedi. Bul jaǵınan shejireniń óz aldına janrlıq belgileri bar ekenligine iseneseń.

4. Orta Aziya xalıqları ádebiyatında dástúriy emes jańa janrlar: roman, povest`, gúrriń, drama h.b. paydap boliwı hám qáliplesiwi. (XX ásir)

Roman janrıniń teoriyası hám dárekleri: (ulıwma teoriyası)- jeke tágdirdiń sáwleleniwi, jekke ómiride, jekken táǵdirde jámiyetlik turmıstiń, waqıyalardıń sáwleleniwi- baslı janrlıq talabı. Milliy kórkemlik dárekleri: Nawayı «Farxad hám Shiyrin», «Láyli hám Majnun», xalıq ańızlıq dástanları – «ǵárip ashıq», «Sayatxan-Hamire», batırılıq dástanlar –«Alpamıs», «Máspatsha» h.t.b. Sırtqı tásır dárekleri: Evropa romanı, rus romani.

Povest`, gúrriń, publisistika, ocherk elementleri milliy fol`klorda, milliy ádebiyatta boldı, biraq olar poeziya tilinde dóretildi. Mıs: Berdaqtıń «Saliq», «Jaz keler me?», «Bıylı», «Qaramas» (sotsiallıq temadaǵı publisistika), Ájiniyazdıń «Kóriń», «Shıqtı jan» qsıqlarında ocherklik belgiler bar. Biraq bul janrlardıń Evropa formasında qáliplesiwi XX ásirdiń birinshi yarımində júz berdi.

Belgileri: qaharmanlardıń, ásirese bas qaharmannıń jekke táǵdirin kózqarasları ol qatnasatuǵın waqıyalar, situatsiyalar arqalı sáwlelendiriledi.

Syujet proza tili menen bahalanadı. Proza burın bizde kórkem shıǵarmanınıń tili emes, al tómen janrlar ushın qollanılatuǵın til dep esaplanǵan. Mıs, ertekler,

yumor-satiralıq warsaqı ángimeler proza menen aytılgan. Dástanlar, qosıqlar shártlı túrde poeziya menen jırlanǵan. Orta Aziya xalıqlarınıń dáslepki romanlarında dástanlıq belgiler kóbirek kóringen: syujettiń, bas qaharmanniń evolyutsiyalıq usıl menen súwretleniwi, qatnasiwshılarıdıń qatań túrde aq hám qara reńler menen (unamlı hám unamsız) bolıp súwretleniwi, bayanlaw tilinde fol`klorlıq súwretlew qurallarınıń kóplep qollanılıwi, ayırım jaǵdaylarda avtordıń shıǵarma qatnasiwshılarına bolǵan simpatiyanıń yamasa antipatiyasınıń bilinip turiwı h.t.b. ózbek ádebiyatında Abdulla Qádiriydiń «ótken kúnler» romanı(1920), qazaq ádebiyatında Spandiyar Kóbeevtiń «Qalıń mal» romanı buǵan misal bola aladı.

Drama túri haqqında. ótmish ádebiyatında dramaturgiyanıń rawajlanbaǵanınıń tariyxıy sebepleri: a) Turmıs táriziniń teatr jaratıwǵa iymansız bolıwı, yarım kóshpeli yamasa kóshpeli turmıs tárizi teatr ónerin jaratıwǵa múmkinshilik bermedi. Onda nege xalqı otırıqshı Samarcand, Buzara, Xiywa qalarında teatr óneri bolmadı? Bunıń baslı sebebi, islam dininiń talapları hám shártlerine baylanıslı. İslam talapları boyınsha insan obrazın saxnada yamasa súwretlew óneri menen (súwret, skul`ptura h.b.) jaratıw güná bolıp tabıladı. Sebebi, bul adamdı janlı korsetip allataalaǵa jarısıw allatalaǵa ási bolıw menen barabar. Adamǵa Jan beriw tek Allaniń isi, bende onıń isine aralaspawı kerek. Orta Aziya xalıqlar ádebiyatında dramaturgiya janrlarınıń payda bolıwı hám qáliplesiwi XX ásirdıń birinshi yarımina (1910-20-30 jj) tuwralı keledi.

ÁDEBIYATLAR:

1. Pospelov G.N. Vvedenie v literaturovedenie. Vtoroe izdatel`stvo.M., «Visshaya shkola»; 1983, SS.4-22
2. Pospelov G.N. Voprosı metodologii i poetiki. M., Izdatel`stvo MGU, 1983

3. Xalizev Valentin Evgenievich. Teoriya literaturı. M., İzdatel'stvo Vtoroe izdatel'stvo.M., «Visshaya shkola»; 2000, SS.106-142. Glava III. Funktsionerivonie literaturı. (Germenevtika, ponimanie, interpretatsiya i.td)
4. Qozaqboy Ywldash., Muhayo Ywldash. Badiyyiy tahlil asoslari. Toshkent, «Kamalak», 2016.
5. Falsafa. Entsiklopedik luǵat. Toshkent., «Wzbekiston milliy entsiklopediyasi», 2010.
6. Vvedenie v literoturovedenie. Uchebnik. İzdatel'stvo vtoroe. Pod redaktsiy. Pospelova G.N. Moskva., «Visshaya shkola»; 1983; 104-165; SS. 286-302.
7. Pospelova G.N. Problemi istoricheskogo razvitiya literaturı. M., «Prosveshenie», 1972.
8. Pospelova G.N. Teoriya literaturı. Uchebnik M. «Visshaya shkola»; 1978.
9. Gulyaev N.A., Bogdanov A.N., Yudkeviya L.G. Teoriya literaturı v svyazi s problemami estetiki. M., «Visshaya shkola»; 1970.
10. Sarimsaqov B. Badiyilik mezonlari. Toshkent.
11. Juraqulov Uzoq. Nazariy poetika masalalari: Muallif. Janr.Xronotop. Toshkent , gófur gólom nomidagi nashriyot –matbaa ijodiy uyi. Toshkent, 2015. Sonıń ishinde «Drama janrı» teması. 4-68 bb.
12. Járimbetov Q. XIX ásır qaraqalpaq lirikasınıń janlıq qásiyetleri hám rawajlanıw tariyxı. Nókis, «Bilim», 2004.
13. Járimbetov Q. Ádebiyattanıwdan sabaqlar. Oqıw qollanba. Nókis, «Qaraqalpaqstan», 2012.
14. Járimbetov Q .Ashıq Ziywar. Nókis, Bilim, 1998.
15. Járimbetov Q. Berdaqtıń násiyatları-biziń ruwhiy gáziynemiz. Nókis, 1998.

5- tema:: XX ásir qaraqalpaq ádebiyatında filjsofiyaliq – estetikaliq principler

Jobası:

- 1.XX ásir qaraqalpaq ádebiyatındaǵı filosofiya hám estetika.
- 2.Házirgi dáwir qaraqalpaq ádebiyatınıń filosofiyaliq-estetikaliq printsipleri.
3. Qaraqalpaq ádebiyatında modernizm

XX ásirdiń 80-jıllarındaǵı ádebiyattıń insaniyat tariyxındaǵı ornı. XX ásir ádebiyatındaǵı tiykarǵı baǵdarlar. XX ásirdegi qaraqalpaq xalqınıń turmısında júz bergen siyasiy-jámiyetlik, sotsial-ekonomikalıq, tariyxıy-mádeniy waqıyalar hám olardıń qaraqalpaq ádebiyatınıń rawajlanıwına tiygizgen tásiri.

XX ásirdiń 80-jıllarındaǵı qaraqalpaq ádebiyatındaǵı kórkemlik izlenisler: ádebiy dástúr hám jańashılıq. Usı dáwirdegi qaraqalpaq ádebiyatınıń kórkem-estetikaliq, janrlıq-stillik hám formalıq rawajlanıw baǵdarları. XX ásirdiń 80-jıllarındaǵı qaraqalpaq ádebiyatınıń házirgi ádebiy protsesstiń payda bolıwı, qáliplesiwi hám rawajlanıwındaǵı ornı.

Qaraqalpaq ádebiyattanıw iliminde jańasha metodologiyalıq kózqaraslardıń payda bolıwı. Qaraqalpaq ádebiyatında jańasha ádebiy-ilimiý kózqaraslardıń payda bolıwı. Jańalıqqa umtılıwlar.

XX ásirdiń sońǵı on jıllıǵında qaraqalpaq ádebiyatınıń jańasha kórkem-estetikaliq sıpatlar negizinde jańalanıwı. Onıń búgingi qaraqalpaq ádebiyattanıw iliminiń jetiskenlikleri kózqarasınan bahalaniwı.

Házirgi ádebiy protsesstiń ózine tán qásiyetleri hám tiykarǵı printsipleri.
Ádebiy protsess yaki ádebiy háreket - bul milliy ádebiyattıń yamasa dúnya ádebiyatınıń belgili bir dáwirde estetikaliq, ideyalıq, tematikaliq, kórkemlik h.t.b. ózgerislerge ushırap rawajlanıwı. Ádebiy háreket barısında ayırım eskirgen

ideyalardıń, kórkem formalardıń dáwir talabına ılayıq jańalanıp bariwı. Bul jańalaniw ádebiy stillerdiń, ádebiy baǵdarlardıń usıllardıń, aǵımlardıń, mekteplerdiń ózgerip, jańalaniwına alıp keliwi.

ǵárezsizlik dáwirindegi qaraqalpaq ádebiyatınıń rawajlanıw printsipleri: sotsialistik realizm metodınan sheginiw, realistik súwretlew printsiplerine ámel etiw, ádebiy protsesste hár qıylı ádebiy aǵımlardıń júzege keliwi (modernizm aǵımınıń kórinisleri, suggestiv lirikaniń belgileri, prozada absurd súwretlewler).

Házirgi ádebiy protsesske tán nızamlılıqlar. Ádebiy protsess hám onıń rawajlanıw nızamlılıqları: ádebiy dástür hám jańashilliq, ádebiy tásirler hám ádebiy baylanıslar, kórkem awdarma hám ádebiy protsess, ádebiy protsess hám ǵalaba xabarlandırıw quralları (baspasóz, radioesittiriw, televídenie, internet tarmaqları).

Ádebiy dástür hám jańashilliq. Ádebiy dástür uzaq waqtlar dawamında qáliplesedi, shıǵarmalardıń tematikalarında, ideyalarında, tilinde, syujetlik qurılısında turaqlı dástúrlar payda boladı. Al, házirgi ádebiy protsesste kórkem sóz sheberlerimiz milliy ádebiyatımızda qáliplesken kórkemlik dástúrlar tiykarında da, sonday-aq dúnya ádebiyatınıń belgili jazıwshılarıniń kórkem súwretlew dástúrlarinen de paydalanıp kórkem shıǵarmalar dóretip atır, jańashilliq (novatorlıq) alıp kelip atır.

Hár qanday ádebiyat basqa ádebiyatlardıń tásirine ushıraydı, kúshli rawajlangan ádebiyatlardan úlgi aladı, onıń dástúrlerin ózine beyimlestiredi, qáliplestiredi. Sebebi, dúnyada taza (aralaspasız) tildiń ózi bolmaǵanınday, taza ádebiyattiń ózi joq. *Ádebiy baylanıslar* bolsa, ádebiyattiń túrleniwine, jańlanıwına, kúshli rawajlanıwına sharayat jasaydı. Ádebiy baylanıslar kóphsilik jaǵdayda jazıwshılardıń óz-ara qatnasiǵı, ádebiyat háptelikleri, dekadaları hám ádebiy awdarmalar arqalı iske asadı. Ádebiy baylanıslar, ásirese, XX ásirde kúsheydi. Demek, házirgi ádebiy protsesstiń rawajlanıwı da ádebiy tásirler hám ádebiy baylanıslar menen tígız baylanıslı.

Kórkem ádebiyattıń rawajlanıwi kórkem awdarmaǵa kóp baylanışlı. Birde bir milliy ádebiyat tek ǵana óziniń shıǵarmalaarı menen sheklenip qalmaydı. Al, tuwısqan xalıqlar ádebiyatınan, sonday-aq dúnya ádebiyatınan nusqalar awdarıp bayıtıp baradı. Kórkem awdarma ádebiyattı tematikaliq, ideyalıq, syujetlik tamanlardan, sonday-aq janrlar boyınsıha, kórkemlew quralları boyınsıha rawajlandıradı, bayıtadı.

Kórkem ádebiyattıń rawajlanıwında ǵalaba xabarlandırıw qurallarınıń ornı ayriqsha. Ásirese, házirgi ádebiy protsesstegi shıǵarmalar, tiykarınan, gazetalarda, jurnallarda, kitaplarda, toplamlarda basılıp, kópshilikke usınıladı. Ádebiy kritika olarǵa óz bahasın berip baradı. Kritika ulıwma kitap oqıwshılardıń, jámiyettiń sotsiallıq talaplarından, estetikaliq talǵamlarınan kelip shıǵıp shıǵarmalarǵa pikir aytadı, baha beredi. Bul protsess ǵalaba xabarlandırıw quralları arqalı iske asadı. Solay etip, házirgi ádebiy protsesste ǵalaba xabarlandırıw qurallarınıń ornı ayriqsha.

Ílim hám texnikaniń kúshli rawajlangan dáwirinde kórkem shıǵarmalardıń hám ádebiy sınnıń *internet tarmaqları* arqalı keń tarqalıw múmkinshılıgi tuwıldı. Shet tillerin biletugıń oqıwshılar dúnyada júz berip atırǵan ádebiy jańalıqlar menen tanısıw múmkinshılıgine iye.

Ćárezsizlik dáwirindegi kórkem shıǵarmalar. Poeziya, proza hám dramaturgiya. *ǵárezsizlik dáwirindegi qaraqalpaq poeziyasınıń házirgi ádebiy protsesste bahalaniwi.* Bul boyınsıha ádebiy sıń maqalalarǵa sholıw.

Ćárezsizlik dáwiri ádebiyatında poeziyada publisistikaliq ruwx. Negizinde, poeziyaǵa demokratiyalıq keypiyat, kózqaraslardıń bunnan erterek XX ásirdiń 80-jıllarınıń ekinshi yarımlınan baslap kirip keliwi.

Ćárezsizlik dáwirindegi qaraqalpaq ádebiyatında İ.Yusupov, K.Raxmanov, K.Karimov, T.Qabulov, J.İzbasqanov, H.Ayimbetov, N.Tóreshova, S.İbragimov, X.Dáwletnazarov, B.Genjemuratov, M.Jumanazarova, P.Mirzabaeva hám t.b.

qaraqalpaq shayırlarınıń ideyalıq-tematikalıq, janrlıq-formalıq izlenisleri. Olardıń lirikalıq shıǵarmalarında jańa mazmunnıń sáwleleniwi. Lirikanıń formalıq túrleniwi.

Ćárezsizlik dáwirindegi liro-epikalıq shıǵarmalardıń baslı ózgeshelikleri. İ.Yusupov, J.İzbasqanov, N.Tóreshova, O.Sátbaev, X.Dáwletnazarov, Á.ótepbergenov, B.Genjemuratov, M.Jumanazarova, A.óteniyazova h.t. basqlardıń poema hám dástan janrındagı dóretpeleriniń ideyalıq-tematikalıq, janrlıq hám formalıq, stillik ózgeshelikleri.

Ćárezsizlik dáwirindegi qaraqalpaq prozası boyinsha ádebiy sin pikirlerge sholiw. ǵárezsizlik dáwirindegi qaraqalpaq prozasınıń tiykargı rawajlanıw baǵdarları. Házirgi qaraqalpaq prozasındaǵı ideyalıq-tematikalıq baǵdarlar, janrlıq, formalıq, stillik izlenisler. Kórkem obraz jaratıwdaǵı ózgeshelikler. Házirgi dáwir qaharmanı obrazın jaratıwdaǵı qıyınsılıqlar.

Kishi epikalıq janrlarǵa (gúrriń, novella, ocherk h.t.b.) sholiw. Janrlar sistemasındaǵı ózgerisler (ádebiy protsesste fel`eton janrındagı shıǵarmalardıń járiyalanbawı). Bunda orın alıp atırǵan jetiskenlik hám kemshiliklerdi anıqlaw. Qaraqalpaq ádebiyatında janrlıq kóp túrliliktiń payda bolıwı. Esse janrıniń rawajlanıwı: gúrriń-esse, ocherk-esse, povest`-esse, roman-esselerdiń dóretiliwi. Bunda T.Qayıpbergenov, O.Ábdıraxmanov, Sh.Usnatdinov, S.Bahadırova, K.Smamutov h.t.b. tutqan ornı.

Povest` janrındagı kórkem izleniwsılık. Usı dáwirdegi povest` janrıniń rawajlanıw tendentsiyaları.

Roman janrıniń ádebiy protsesstegi ornı. ǵárezsizlik dáwirindegi qaraqalpaq romanlarına sholiw. Bul dáwir romanlarına tán ózgeshelikler. Olardıń ádebiy sında bahalaniwı. ǵárezsizlik dáwirindegi qaraqalpaq prozasında T.Qayıpbergenov, Sh.Seyitov, K.Mámbetov, A.Sadiqov, K.Allambergenov, A.Abdiev,

H.ótemuratova, Q.Mátmuratov, K.Kárimov, M.Nízanovlardiń hám taǵı basqalardıń romanlarına tereń ádebiy talqi.

Ígárezsizlik dawirinde baspada járiyalanǵan dramalıq shıǵarmalarǵa sholiw. Ígárezsizlik dawirindegi qaraqalpaq dramaturgiyasınıń ózine tán ózgeshelikleri. Usı dawirdegi dramalıq shıǵarmalardıń ideyalıq-tematikalıq baǵdarları hám janrları. K.Raxmanov, Q.Mátmuratov, A.ótaliev, S.Jumaǵulov, M.Nízanov, B.Baymurzaev, A.óteniyazova hám taǵı basqalardıń p`esaları. Olardıń ózine tán jetiskenlik hám kemshilikleri. Ígárezsizlik dawirindegi qaraqalpaq dramaturgiyasınıń ádebiy sında bahalaniwı.

Házirgi jaslar poeziyası hám prozası. Házirgi qaraqalpaq poeziyasına kirip kelip atırǵan jas qálemkeshlerge óamxorlıq. Poeziyaǵa óz hawazına iye talantlı jaslar toparınıń kirip keliwi. Poeziyanıń J.óteniyazov, B.Nurabillaev, P.Dabilov, Z.Qoqibaeva, N.Tilewova, Sh.Paxratdinova, B.Nurnazarova, A.óteniyazova, R.Ernasheva, G.Tilewniyazova, E.Ízturǵanov, Q.Qosekeev, D.Nurseytov, A.Dármenov hám taǵı basqalardıń qáleminde mazmun hám forma tárepinen jańalaniwı. Jaslar poeziyasındaǵı jetiskenlik hám kemshiliklerdiń ádebiy sında bahalaniw jaǵdayı.

Ígárezsizlik dawirindegi qaraqalpaq prozasında jańasha kórkemlik izlenisler. Házirgi qaraqalpaq prozasınıń jańasha kórkem-estetikalıq sıpatları. Bul kórkem-estetikalıq sıpatlardıń H.ótemuratova, A.Ábdiev, ó.ótewliev, M.Tawmuratov, Ya.Ájimov, B.Esmurzaev, Sh.Payzullaeva, Z.Bekbergenova, N.Jańabaeva, A.Turekeeva, G.Zayıtova, g.Allamuratov hám taǵı basqalardıń dóretiwshiliginde sáwleleniwi. Jaslar prozasınıń házirgi ádebiy protsesste bahalaniwı.

Búgingi dramaturgiya máseleleri. Teatr hám dramaturgiya. Dramaturgiyanıń ádebiyattıń basqa túrlerinen ózinsheligue ilimiý baha beriw. Ígárezsizlik dawirindegi teatr hám dramaturgiya. Usı dawirde saxnalastırılǵan jergilikli avtorlardıń hám awdarma p`esalardıń kórkemlik dárejesin úyreniw.

ǵárezsizlik dágwirindegi dramaturgiyanıń janrları hám onıń ádebiy sında bahalaniwı. Dramaturgiyadaǵı problema hám kemshiliklerdi aniqlaw. Estrada tamashasınıń barısında qoyılatuǵın kishi dramalıq kórinisler: miniatyura, intermediya, «Sawǵa», «Quwnaqlar hám ziyrekler» shou tamashaları.

ǵárezsizlik dágwirindegi kórkem-estetikalıq ashılıwlar. ǵárezsizlik dágwirindegi proza hám poeziya. ǵárezsizlik dágwirinde T.Qayıpbergenovtıń roman hám esse janrındaǵı qolǵa kirgizgen tabısları. Esse janrıniń ayrıqsha ádebiy qubılıs sıpatında rawajlanıwı (S.Bahadırova, O.Ábdıraxmanov, A.Dáwletmuratov). Sh.Seyitov, A.Sadiqov, K.Raxmanov, K.Allambergenov, A.Ábdiev, T.Xalmuratov, Á.ótepbergenov hám taǵı basqalardıń totalitar jámiyettiń absurd sharayatların súwretlewge baǵıshlangan romanlarınıń payda bolıwı.

Amangeldi Xalmuratov hám Sádirbay İsmaylovlardıń fantastikalıq janrdagı dóretpeleri.

Prozada tariyxıy roman dóretiw tendentsiyasınıń ayrıqsha kórkemlik qubılıs sıpatında sáwleleniwi. S.Bahadırova, H.ótemuratova, Q.Mátmuratov, K.Kárimov h.t.basqalardıń usı janrıdaǵı jańalıqları.

Sonday-aq, roman hám povest`lerde tariyxıy tulǵalar hám zamanlaslar obrazın sáwlelendiriewge umtılıwshılıq. S.Bahadırova, H.ótemuratova, Q.Mátmuratov, A.Sultanov, H.Ayimbetov, Sh.Usnatdinov, M.Nızanov h.t.b. prozalıq shıǵarmaları.

Gúrriń janrında G.Esemuratova, Á.Atajanov, K.Smamutov, A.Ábdiev, ó.ótewliev, M.Tawmuratov, H.ótemuratova, G.Zayıtova hám taǵı basqalardıń kórkemlik izlenisleri. ǵárezsizlik dágwirinde novella janrıdaǵı kórkemlik izlenisler (A.Sultanov, M.Tawmuratov, H.ótemuratovalardıń dóretiwshiligi).

ǵárezsizlik dágwirindegi qaraqalpaq poeziyasında İ.Yusupov, K.Raxmanov, K.Kárimov, J.Ízbasqanov, Sh.Ayapov, O.Sátbaev, N.Tóreshova, M.Jumanazarova,

S.İbragimov, B.Genjemuratov h.t. basqalardıń janrlıq, formalıq, stillik izlenisleri. Erkin qosıq hám nasriy qosıq úlgileriniń rawajlaniwı. Kórkemlik izlenisler nátiyjesinde qaraqalpaq poemasınıń janrlıq kóptúrlilikke iye bolıwı.

ÁDEBIYATLAR:

- 1.Pospelov G.N. Vvedenie v literaturovedenie. Vtoroe izdatel'stvo.M., «Vısshaya shkola»; 1983, SS.4-22
- 2.Pospelov G.N. Voprosı metodologii i poetiki. M., Izdatel'stvo MGU, 1983
- 3.Xalizev Valentin Evgenievich. Teoriya literaturı. M., Izdatel'stvo Vtoroe izdatel'stvo.M., «Vısshaya shkola»; 2000, SS.106-142. Glava III.
Funktsionerivonie literaturı. (Germenevtika, ponimanie, interpretatsiya i.td)
- 4.Qozaqboy Ywldash., Muhayo Ywldash. Badiyyiy tahlil asoslari. Toshkent, «Kamalak», 2016.
- 5.Falsafa. Entsiklopedik luǵat. Toshkent., «Wzbekiston milliy entsiklopediyasi», 2010.
- 6.Vvedenie v literaturovedenie. Uchebnik. Izdatel'stvo vtoroe. Pod redaktsiy. Pospelova G.N. Moskva., «Vısshaya shkola»; 1983; 104-165; SS. 286-302.
7. Pospelova G.N. Problemi istoricheskogo razvitiya literaturı. M., «Prosveshenie», 1972.
8. Pospelova G.N. Teoriya literaturı. Uchebnik M. «Vısshaya shkola»; 1978.
9. Gulyaev N.A., Bogdanov A.N., Yudkeviya L.G. Teoriya literaturı v svyazi s problemami estetiki. M., «Vısshaya shkola»; 1970.
- 10.Sarimsaqov B. Badiyilik mezonlari. Toshkent.
- 11.Juraqulov Uzoq. Nazariy poetika masalalari: Muallif. Janr.Xronotop. Toshkent ,ǵofur ǵulom nomidagi nashriyot –matbaa ijodiy uyi. Toshkent, 2015. Sonıń ishinde «Drama janrı» teması. 4-68 bb.
- 12.Járimbetov Q. XIX ásır qaraqalpaq lirikasınıń janrlıq qásiyetleri hám rawajlaniw tariyxı. Nókis, «Bilim», 2004.

- 13.Járimbetov Q. Ádebiyattanıwdan sabaqlar. Oqıw qollanba. Nókis, «Qaraqalpaqstan», 2012.
- 14.Járimbetov Q .Ashıq Ziywar. Nókis, Bilim, 1998.
- 15.Járimbetov Q. Berdaqtıń násiyatları-biziń ruwhiy gózaynemiz. Nókis, 1998.

ÁMELIY SHINIĞIWLAR USHIN MATERIALLAR

1-tema: Dúnya ádebiyatı hám onıń filosofiyalıq tiykarları.

**Shıǵıs filosofiyası hám onıń Orta Aziya ádebiyatınıń qáliplesiwindegi
ornı.**

Orta Aziya xalıqları sonıń ishinde qaraqalpaq xalıq bay mádeniy dástúrlerge ilimge filosofiyalıq hám jámiyetlik oy pikirge iye. Orta Aziya xalıqlarınıń ilim hám mádeniyatınıń rawajlanıw tariyxı erte dáwirlerge barıp taqaladı. İlimbazlar ásirese filosofiya hám jámiyetlik oy pikir tarawın izertlewshiler kóplegen jumıs islep ózleriniń xalqınıń filosofiyasınıń tariyxın hám jámiyetlik oy pikirlerin izertlep óz xalqınıń ótkendegi tariyxın qayta kórip shıǵıp ádıl bahaların berdi.

Qaraqalpaq xalqı bay hám óz aldına tán ruwxıy mádeniyatqa iye. Az sanlı japakesh xalıq bir neshshe júz jıllıqlar dawamında posıp, quwǵıńga ushırap. Tonawshılıqlardı basınan keshirip, kúshli mámlekетlerdiń jábirin shegip keldi. Noǵay dalasınan baslap Túrkstan hám Xorezm oazisine shekem zorabanlar menen ózleriniń górezsizligi, óz aldına mámlekет bolıw hám millet sıpatında azatlıqqı erisiwge umtilip, jasadı. Biraq ʃarǵabay ulınıń kórsetkenindey qaraqalpaq xalqı óziniń ilimiý mádeniyatın óz milliy dástúrlerin usı kúnge shekem joǵaltpay jetkerip keldi. Qaraqalpaq xalqı tárepinen dóretilgen fol'klorda xalıqtıń ásırler dawamında azatlıqtı árman etiwi, rawajlanıwı sonday-aq Watandı súyiwshilik hám demokratiyalıq ideyaları, tań qalarlıq filosofiyalıq oylardı óz ishine aladı. Dúnya belgili, "Qırıq qız", "Sháryar" dástanlarında óziniń joqarı kórkemligi jaǵınan hám tereń ideyası menen xaqıyqatlıqtı joqarı dárejede bere alganı menen bahalı.

Xalıq tárepinen awır turmıs jaǵdayında sonday-aq tábiyat injıqlıqları jánede xalıq azatlıq háreketleri dáwirinde payda bolǵan xalıq awız eki dóretpelerinde xalıqtıń sotsiallıq mäseleleri, ózin qorshaǵan átirapqa durıs kóz qaras, dúnya tanıw, oylaw hám kóplegen ásirlik xalıqtıń quramalı tariyxın óz ishine aladı. Xalıq awız

eki dóretpeleri, xalıq mádeniyatınıń rawajlanıwına sonday-aq filosofiyalıq hám jámiyetlik oy pikirine óziniń unamlı tásirin tiygizip otırdı. Filosofiya ilimleriniń doktorı K.Qudaybergenovtıń kórsetiwinshe: "V luchshix proizvedeniyax fol`klora so vsey polnotoy proyavilis' stiyxiyno-materialsticheskie, stiyxiyno-diolekticheskie vozzrenie karakalpakskogo stalo kladezem natsional`nie traditsiy, istochnikom poeziy i narodniy mudrosti".¹ Qaraqalpaq xalqı óz fol`klorın ásirese qaharman-lıq dástanların, terme naqıl hám maqalların jaqsı bilgen. Olar xalıqtıń, insannıń qáliplesiwinde úlken rol` oynaǵan. Sol sebepli bolsa kerek, buringı waqıtları danalıq, sheshen-lik hám bilimdanieliq adamlardıń óz sózinde xalıq danalığın durıs hám orınlı paydalana biliwinde kóringen. Fol`klorlıq dástúrdı óz ishine qamtiǵan xalıq danalığı, dóretpelerde óz sáwleleniwin tapqan. Sonlıqtan Berdaq shayırıdıń dóretpele-rinde jámiyetlik hám filosofiyalıq pikirler XIX ásır qaraqalpaq ádebiyatında úlken orın iyeleydi.

Berdax ǵarǵabay ulı óz kóz-qaraslarınıń qáliplesiwinde úlken rol` oynaǵan kórkem awız-eki xalıq tvorchestvosın júdá jaqsı bilgen. Ol xalıq awizeki dóretiwshiliginen úyrengen xalıq danalığın óz shıǵarmalarında sheber paydalana alǵan. Sonlıqtan Berdaq dóretiwshiliqi XIX ásır qaraqalpaq xalqınıń jámiyetlik hám filosofiyalıq oy-pikirleriniń shıńı bola aldı.

Sonı kórsetip ótiw orınlı Berdaq qánige filosof bolǵan joq. Sonlıqtan onıń arnawlı filosofiyalıq miynetleri hám shıǵarmaları bolmadı. Berdaq soǵan qaramastan qaraqalpaq xalqınıń ullı oyshıl shayırı, bay filosofiyalıq oy-pikir-lerge iye Berdaqtıń dóretpelerine itibar bermey ótiwge bolmaydı da.

XIX ásır Qaraqalpaqstan jaǵdayında da Orta Aziya hám Qazaqstandaǵı sıyaqlı

Xalıq awizeki dóretpeleri hám kórkem ádebiy filosofiyalıq oy pikirlerdi bildire alǵan jalǵız taraw boldı. Bul haqqında rus ádebiyatı sınhısı A.İ. Pisarev jámiyet, insan, adamlar, sem`ya hám jámiyetlik qatnaslar haqqında kóz aldına

¹ К. Кудайбергенов. Мировоззрение Бердаха Н. 1987.

filosofiyaniń ózi joq tek ǵana olardı kórkem shıǵarmalardan ǵana izlew kerek dep kórsetedi¹. Qaraqalpaq kórkem ádebiyatı XVIII ásirde jasaǵan Jiyen jırawdan baslanadı. Onıń dóretiwshiliǵı qaraqalpaq xalqınıń jámiyetlik-siyasiy turmısı menen tiǵız baylanısta bolıp, xalıq azatlıq háreketlerin sáwlelendire alındı. Demokrat shayırlar Kúnxoja ásirese, Berdaq óz zamanınıń filosofları sıpatında óz pikirlerin tolıq ayta alındı. Usı jerde polukritik V.G. Belinskiydiń: "Biziń zamanımızdıń shayırları sonıń menen birge oyshıl bolıp ta esaplanadı. Poeziya hám filosofiya bir-birine jat emes. Ol biri-birin bayıtıp baratuǵın hám sonıń menen birge poeziyalıq shıǵarma filosofiyalıq, al filosofiyalıq miynet poeziyalıq shıǵarma bola aladı", - dep kórsetedi².

XIX ásır klassikalıq ádebiyatı miynetkesh xalıqtıń azatlıq hám erkinligin sóz etken demokrat shayırlardıń jámiyetlik-siyasiy hám filosofiyalıq oy-pikirlerin sóz etetuǵın tribunası boldı. Berdaq kórkem sózdiń taratiwshı kúshi menen miynetkesh xalıq turmısına ziyan keltiriwshi jawız feodallarǵa soqqı berdi. Joqarıdaǵı rus ilimpaz-larınıń pikirlerine súyenip filosofiyaniń tek ǵana qánige filosoflar rawajlandırıp qoymastan, onı óz dóretpelerinde belgili shayırlar da ózleri bilmegen halda shuǵıllanıp barǵan. Jámiyetti úyreniwshilerdiń ashqan jańalıqları filosofiyaniń printsipleri qáliplestirse, kórkem ádebiyat ǵayratkerleri-nıń oy-pikirleri hám kóz-qarasları da filosofiyaniń jámiyetlik turmıstı rawajlandırıp baradı.

¹ Писарев А.И. Сочинения. Т I. -М., 1978. стр 92.

² Сонда... қое-бет.

2-tema: Qaraqalpaq ádebiyatındaǵı estetikalıq qadiriyatlar. Din hám ádebiyat

Mámlekettiń, xalıqtıń ruwxıy ómirin basqarıwda din úlken rol` oynaǵan waqıtta, turmistiń shańaraq qatnasiqlarınıń h.t.b normaları hám printsipleri sharayat hám quranniń qaǵıyldalarına boysıńǵan islamnıń sheksiz húkimdarlıq jaǵdayında Berdaq iseniwshi adam bolıp qaldı hám bul onıń filosofiyaniń tiykargıı máselesin sheshiwde óz izin qaldırdı. Orta ásirler dáwirinde birinshi dárejeli haqqında máseleler yamasa pikirlewdiń barlıqqa qatnasi haqqındaǵı másele arnawlı xarakterge iye edi. Ol bul jerde dúnya payda bolıwınıń sebebi haqqındaǵı soraw formasındaǵı pikir edi: Dúnya quday tárepinen jaratılǵanba yamasa máńgi bar ma?

Pikirlewdiń barlıqqa qatnasi haqqındaǵı sorawına dáslepkisi qaysısı: Rux yaki tábiyat? Bul soraw orta ásirler sxolastikasında áhmiyetli rol` oynap, meshitke qarama-qarsı keskin túş aldı: Dúnya quday tárepinen jaratılǵanba yaki kóp ásirlerden berli payda bolǵanba? Tap usınday formanı Berdaq shıǵarmalarında filosofiyaniń tiykargıı máselelerin sheshti. Berdaq filosofiyaniń qaysısı baslısı dúnya quday tárepinen jaratılǵanba degen sorawın idealistikaliq türde sheshedi. Anıǵıraǵı, qudaydı dáslepki jaratiwshı esaplaytuǵın ob`ektiv idealistik pozitiv.

Qurandı dúziwshileri dúnya aqıllı, adam sıpatlı quday tárepinen dóretilgen dep úyretedi. Quranda jazılıwınsha adamnıń májbúriyatı ómirde aktiv qatnasiwda emes, al óliminen keyin keletuǵın ómirge barlıq dıqqatın pikirlerin qarattı.

Feodal intelegensiyasınıń wákilleri – Mutazilitler, Kadaritler, Javaritler hám Sifatitler bilimin dawam ete otırıp, islamnıń tiykargıı dogmalarına qarsı gúres alıp bardı. Olar aqıl táreptarı bolıp ilimge pikir erkinligine umtildı hám islam dinindegi kórsetilgen adam turmısınıń quday tárepinen belgilenetuǵın kórsetpelerin biykarlaydı. Mutazilitler qudaydı dáslepki jaratiwshı sıpatında tán alıp, onıń dúnya hám jámiyettiń rawajlanıw nızamlarına aralasıwın biykarladı. Islam dogmatlarına

qarsı gúreste áhmiyetlisi tómendegishe: "Xalif Mamun qurandı jaratılǵan dep tán aldi. Bul pikir erkinliginiń triumfina aylandı hám quran jaratılmaǵan degenler dárǵa asıp óltirildi. Mutazitler mektebine qarsı ideologı Ashari bolǵan mutakalimler qarsı shıqtı. 873-935-jılları Mutakalimler tárepinen islep shıǵılǵan kalam bilimi (kalam – arabsha anıq degendi bildiredi: sóz, gáp yaki pikirlew qurandı túsindiriw) baslı orında qudaydıń birew ekenligi haqqında islam dinidegi dogmatınan kelip shıqtı. Olar qudaydı dúnyanıń dáslepki jaratiwshısı dep, dúnya hám adamǵa tuwrıdan-tuwrı qatnasqa iye dep bildi hám dúnyadaǵı barlıq zat: onıń qubılışları adam turmısı aldınan belgilengen boladı hám quran jaratılmaǵan bolıp, qubılışlar ótmish hám keleshek arasında baylanıs joq olar ótkinshi. Ashariy hám onıń tárepdarları mutazilitizmge jeńiliske alıp keldi hám ol arab filosofiyasında ideya gúresi stsenasınan shıǵıp ketti. Oǵan qaramastan mutualitzm belgili dárejede feodal jámiyettiń progressif filosofiyanıń aǵımnıń rawajlanıwına óz tásırın saqlap qaladı. Bul qurandı erkin túsindiriw tárepdarı bolǵan sufizm táliymatında kózge taslanadı. Sufizm arab filosofiyasınıń rawajlanıwına belgili tásır jasadı. Ol aldı menen miynetkesh xalıqtıń feodal düzimi hám ruwxaniylıqqa qarsılıǵın bildirdi. Estetizm ideyaların aktiv jámiyetlik ómirdi waz keshiwdi, ishki dúnya menen jasawǵa úgitledi. Sufizmniń filosofiyalıq printsipleri neoplatonizmniń ózine tán ózgeriwin aldı. Keyin ala sufizm fanatikalıq hám mistikalıq ruwxaniylıq qolında hár qıylı erkin pikirlewler hám aktiv turmıslıq baslamalarǵa qarsı gúreslerde quralǵa, rekatsion ideyalıq aǵımǵa aylandı.

Bul reaktsion táliymat keyin ala Xoja Axmed Yassawiy hám Suwfi Allayar miyntelerinde rawajlandırılıp, Qaraqalpaqstanda da óz tásırın tiygizdi. Sufizm táliymatı Berdax dóretiwshiliginde hesh qanday qattı tásır etpese de shayır ómiriniń sońǵı jıllarında ruwxaniylıqtıń jámiyetlik pikirlerdiń basımı astında Qaraqum iyshan kelbetindegi pirdi rásmiy túrde qabil etiwge májbür edi. Berdax

qudaydı dáslepki jaratiwshı dep biletugın edi. Kalam hám sufizmge qarsı ol óziniń "Ízler edim" shıgarmasında dúnyanı tórt zattan turadı degen pikirdi bildiredi:

ótken Arastu Aflatun
Jaratıp ilimniń kántin
Sheshiu ushın pikiri kántin
Men maǵrifat izler edim

Tórt nárse – dúnya tórkini,
Áwel, haq, insan bil bunı,
Bul dúnyanıq joqdur mini,
Baxıt bol dep, izler edim.

Shayırkıń bul pikirleri aytılǵan qatarlarından Aristotel` (Arastu), Platon (Aplatun) atları aytıp ótilgen qatarları keledi. Bul Berdaqtıń ullı áyyemgi grek filosoflardıń shıgarmaların oqımasa da basqa derekler arqalı olardıń antik iliminiń rawajlanıwındaǵı roli haqqındaǵı bilimin dálillep onıń keń eruditsiyaǵa iye qaraqalpaq oyshılıníń kóp oqıǵanlıǵınan derek beredi. Materiyaniń tórt elementi haqqındaǵı ideya Berdaqqa Mırza Bedil Shıǵıstiń belgili oyshılıníń miynetleri arqalı kirip keliwi múmkin edi hám ol onıń atın óziniń "Ízler edim" shıgarmasında Aristotel` hám Platonlar haqqında aytıp ótken edi. Shayırkıń aytıwınsha Bedil shıgarmasın jaqsı úyrenip shıqqan:

Bedil, Áttar Bidayattı,
Tákirarlap atırdım tańdı,
Zaman qıynap tur adamdı,
Hidayattı izler edim.

-dep aytadı Berdaq.

Bedil kóz-qarasınıń belgili izertlewshisi óz İA akademigi İ.M. Muminov Mirza Bedil dúnya jaratılıwında qudaydı dáslepki sebep dep bilse, materiyanı hámme zattıń dáslepki tiykarı dep biletugın edi dep atap ótedi.

Kópshilik belgili arab filosofları belgili bolǵanınday áyyemgi grek filosoflarınıń filosofiyalıq miyrasları menen jaqsı tanıs edi. Sonıń ishinde materialistlik baǵdardaǵı hám olardıń kópshiligi Aristotel, Platon, Ptolemey, Pifagor h.t.b. miynetherin parsı hám arab tillerine awdarıp, olardıń eń quramalı shıǵarmaların belgili kommentatorları edi. Bunda Orta Aziya filosofları hám ilimpazları Farabiy, İbn Sino t.b. áhmiyetli rol oynaydı. Aristoteliń filosofiyalıq miyraslarınıń Shıǵıstaǵı izertlewshileri belgili bolǵanınday onıń materialistlik tárepine kóbirek dıqqat awdardı. Sonıń ushın da filosofiya tariyxında, Aristotelizmde olar Shıǵıs perifatetizm mekteplerin düzdi. Shıǵıs perifatetizmine kóbirek tanteizm hám deizm tán edi.

Áyiemgi grek filosofları Fales, Anaksimen, Anaksimandr, Geraklit h.t.b. álemleriń tiykarında qanday da bir materiallıq substantsiya jatadı dep, tájiriybesizlik etip boljaǵan stixiyalıq materialistler edi. Áyiemgi grek stixiyalıq materialistleri tábiyatshılar da edi. Sonıń ushın da olardıń dúnyanıń materiallıq túp tiykarı haqqındaǵı pikirleri óz zamanınıń tábiyat taniw tarawındaǵı bilimlerine baylanışlı ekenligi sózsiz. Olardıń dúnyanıń materiallıq tiykarı haqqındaǵı boljamaları diniy negizler shegarasında materiyanı hámme nárseniń túp tiykarı dep moyınlaǵan Al-Kindi hám Farabi uqsaǵan Shıǵıs oyshıllarınıń filosofiyalıq kóz-qasalarınıń qáliplesiwine belgili tásır jasadı. Orta ásirlerdegi Shıǵıstiń belgili oyshılı, birinshi arab filosofi, entsiklopedist Yakub ibn İsxaq Al-Kindi (801-866) tábiyat tiykarı real bar materiya dep túsindi. Al-Kindi áyiemgi İndiyanıń stixiyalıq materialistleri Charvaki-lakayati uqsap materiyanı 4 elementke bólip qaradı: hawa, suw, ot hám jer. Biraq sonı aytıp ótiw kerek, Al-Kindi materiyanı Qudaydıń jalǵızlıǵın tán alǵan formada hám shegarada túsinedi.

Tórt element haqqındaǵı problema ota ásirlerdegi Shıǵısta materiya haqqındaǵı máseleniń ózine tán sheshimi edi, sonıń ushın da oǵan birinshi dárejeli áhmiyet berildi.

Berdaqtıń diniy negizler shegarasında tórt elementti tiykar retinde tán alıwı shayırdıń qatań eskertkenindey, qaraqalpaq oyshılı baslasında Qudaydı tán algan, ortodoksallıq İslam ideologiyasına rásmiy húrmetin qádirlegen dep oylawǵa tiykar beredi. Biraq miynetleri menen tanıs bolǵan Shıǵıs oyshıllarınıń panteistlik, ásirese deistlik kóz-qarasları tásiri astında Berdaq pútkıl tábiyat tiykari tórt elementten turatuǵın materiya dep qabil etti.

Berdaq Qudaydı dúnyaniń tiykarshısı ekenlige isendire otırıp, biraq ta ortodoksallıq İslamnıń, dúnyadaǵı, jámiyettegi barlıq qubılıslardı aldınnan belgilengen baǵdar boyınsha basqarıwdı, Quday tárepinen jaratılǵan damlardıńsotsiallıq jaǵdayları, hár bir adamnıń ornı hám roli, barlıq jámiyetlik tártipler, adamlarıń búgını, keleshegi, olardıń ómirinde júz beretuǵın barlıq kelispewshilikleri, quwanışları aldınnan belgileniwi hám Qudaydıń ámiri menen júz beriwi haqqındaǵı kalam táliymatınıń maqullawınıń durıslıǵına gúman etedi.

Quranniń bul tastıyqlawlarına karamastan Berdaq, onıń shıǵarmalarınan belgili bolǵanınay, Qudayǵa jaratiwshı rolin berip, tábiyattiń, adam jámiyetiniń, insan ómiriniń kúndelikli rawajlanıw protsessine aralasıw múmkinshiligin shekleydi. Berdaq erkin háreket haqqındaǵı, insanniń alǵa qoyǵan maqsetin ámelge asırıwda insan háreketiniń usılların, metodların hám ilajların tańlaw erkinligi haqqındaǵı pikirge jol qoyadı. “Aqmaq patsha” dástanında qaharmanlar jawız, aqmaq xanǵa qarsı gúreske Qudaydıń aldın ala belgilewi boyınsha shıqpayıdı, Qudaydıń belgili qálewi boyınsha ósh almaydı, al húkimdarlar: xanlar, atalıqlar, biyler tárepinen ápiwayı haliqtıń ar-namısınıń masqaralaniwları, qattı eziliwleri, xorlanıwlarının ashınalı ahwaǵa alıp klgenligi sebepli. Berdaqtıń Amangel`di qaxarmanı milliy namıs seziminen Qoqan xanınan ósh aladı. Shayırdıń

jáne bir qaharmanı Ernazar biy milliy azatlıq ushın óz halqın Xiywa xanına qarsı gúrske shaqıradı. Al Quranda bolsa hámme nárse Qudaydiń buyrıǵı menen júz beredi, xanlar, patshalar onıń jerdegi orınbasarları bolıp, ol tárepinen belgilengen aktlerdi adamlar ústinen ámelge asıradı. Uyat sóz aytıw, xanlargá, patshalarǵa hám olardıń adamlarına narazılıq bildiriwquran tárepinen qadaǵan etiledi hám Quday tárepinen jazalanadı. Jábir kórgen, ezelgen halıqtı óliminen soń argı dúnyada jánnette jasawdı wáde etip, únsız shıdamlılıqqa, ayrılıqlargá, turmıstiń barlıq qıyınhılıqoarin sabılı basınan keshiriwge shaqıratuǵın İslam ideologiyasına qarama qarsı Berdaq óziniń "Halıq ushın" qosıǵında jábir shekken halıq massasın halıq baxtınıń dushpanları menen batıl, mawasız gúresiw ideyası menen taysalmay tatiyqlap qurallantıradı. Shayır Quran tastiyqlawların jalǵan dep, abroyın tógedi, Quday adamlarǵa jaqsı tágdirdi ádil bólistirip, ol halıq müsiybeterine hámiyshe ádil deydi.

Shayır "Quday Erkin" tómendegishe mísqillaydı:

Dushpanlardı bul zamanda zor ettiń
Sol sebepli bizdeylerdi qor ettiń
Íyshanlardıń birazlarınurı ettiń
ónıń zardapları ziyan xalıq ushın.

solay etip, oyshıl “ Bizge Allaniń jazǵanınan basqa hesh qashan, hesh nárse duwshar bolmaydı” degen ideya aytilǵan Quranniń tiykarǵı tutqan ornın toqtatadı. Quranniń tutqan bul ornına qarama qarsı qaraqalpaq oyshılıniń tómendegi sózleri kóterińki jańlap, dabıl qaǵadı: Quday da patsha da halıqqa baxıt, erkinlik bere almaydı, al halıqtıń ózi óz gúresiwi menen olarǵa erisedi. Bul ideyalar shayırdıń joqarıda keltirilgen qatarlarında qızıl sabaq penen ótkerilgen.

İslam ideologiyası adam sanasında tómendegi ideyanı tárbiyalaydı: eger kimde kim Qudaydan qrqıp, haqıqıy musılmán bolıp, Qurannıń barlıq wásiyatların orınlap júrse, Quday óziniń nahaqtan qapa etilgen benelerine kelip, qapalawshısın jazalaydı hám óz bendesin baxıtlı etedi. İslam ideologiyasınıń bul versisiniń jalǵanlığı Berdaqtıń “Járdem ber” qosığında kúshli kórkemlilik hám sheberlik penen, haliq massasınıń sotsiallıq turmısınıń konkret faktleri menen áshkara etiledi. Onda shayır “aspandaǵı, jerdegi hám olardıń arasındaǵı, jegdiń astındaǵı barlıq nárse qaraslı” (Quran, 20 süre, 5 ayat) hám “Eger de ol qanday da bir isti sheshse, oǵan : “Bolsın” deydi hám boladı” (Quran, 19 süre, 36 ayat).

Bársheni yaratqan qádir qudayım
Berseń bul bendege haqlıq jolın ber
Ígri júrsem artar meniń gúnayım
Bul qálbime tuurılıqtıń nurın ber

Pálek gárdishinen etsem hikayat
Tíńlaǵanǵa hásirektli bir hikayat
Jábri-japam bolıp tur biynihayat
Zibanıma ádalatlıq húkmin ber

Ázel ámri bilan dúnlyaǵa keldim
Kádir bolıp jaqsı-jamandı bildim
Qayǵı-álem bilan baurımdı tildim
Qutılayın bul dúnyanıń

Berdaqtıń Qudayǵa bunday mürájáti İslam tárepdarları altında shayırdı aqlaǵanday bolıp, onıń Allaniń járdemine umtılıwshılıǵıń kórsetedi, shayır İslam atalarınıń násıyxatlarına qulaq salıp, awır demlerde jaratqanniń ullılıǵıń “umıtpaytuǵınlıǵıń” kórsetedi. Haqıqatında bolsa joqarıda keltirilgen qatarlardan

belgili bolqanınday, oyshıl ózinshe “ hámmesi Qudayǵa baylanıslı” degen İslam dogmaların misqıllaydı. Haliq turmısı jaǵdaylarınıń konkret mäselelerinde shayır Quday tábiyattıń hám jámiyettiń kúndelikli rawajlanıw protsessine, hátte adam ómirine de aralasadı degen tastiyqlawlardı biykar etedi.

Berdaqtıń joqarıda kelitirilgen kosıqları ullı tájik-parsı oyshılı Omar Xayyamnıń belgili rubaiıları menen únles:

Haqtaǵala bergil mádet
Jaman halda turmız júdep
Hesh bolmadı maqset-murat
Halımız qıyın pana ber

Berdaqtıń “Pana ber” shıǵarmasında keltirilgen pikirler eretikalıq mazmun kórsetip, kalam dogmaların keń massaniń altında áshkara etedi. Sebebi belgili bolqanınday óziniń erkin pikirleri hám Berdaqtıń shıǵarmalarına uqságan shıǵarmaları ushın Omar Xayyam óz dáwirinde molla-ishanlar tárepinen qatań quwdalawshılıqlarǵa ushıradı. Orta ásirlerdegi XIII ásır avtorı al-Kifti aytqanınday: “Erkin pikirlewshiniń dańqı Xayyamǵa ólim qáwipin tuwdırdı. Bul sonshama keskin sezile edi, háte ol ózin isenimzislikte ayıplawshı rásmiy negizlerden dushpanlardı ayırıw ushın Mekkege bariwǵa májbür boldı.” İslam dininiń ayırım jaǵdayların ótkir masqaralaytuǵın óziniń eretikalıq sózleri ushın Berdaq ta hámiyshe quwǵınhılıqlarǵa, ruwxanıylar tárepinen shayırǵa jámiyetshilik altında “haqıqıy musılmanshılıq jolınan shıqqan adam” degen sózlerdi jabıstırıw háraketlerine duwshar boldı, hám bul haqqında ol óziniń “Bolǵan emes”, “Kórindi”, “Zamanda” h.t.b. qosıqlarında aytıp ótedi.

Bul dúnya tartıldı-álamat boldı
Kórmedi dumannan móhminler joldı
Bizden burın neshshe zamanlar boldı

ótken dúnya bir pul shelli kórindi

Bul dúnyada sen jumba qara kózińdi
Zulmatları aur tartar ózińdi
Pátiuasız eúteúr zalım sózińdi
Zaman maǵan zindan kibi kórindi

Dáwir haqqında, míńlagan jábir kórgen adamlardıń turmısı haqqındaǵı haqıyqat sózler húkimdarlarǵa, ásirese jámiyet aǵzaların bay hám jarlılarǵa bóliwdi qollap-quwatlaǵan ruwxaniylarǵa jaqpaytuǵın edi. Mútájlikten ezilgen adamlardıń atınan ashshı haqıyqattı sóylegenler quwdalawshılıqqa ushırap, ózin ózi tuta bilmewshilikte ayıplandı. Bunda mollalardın sózleri umıtılıp, pátiwasız dep esaplanar edi.

Ayırım izertlewshiler Berdaqtıń qosıqlarında diniy tiykarlardı kórip, onıń benelerine shin sıyıniwlar arqalı kirip kelip, awırın jeńilletetuǵın Allaniń ullılıǵına isenimin kórsetedi. Bunday pikirge kele tura, olar sonı názerden qashıradı, Berdaq jasap ótken dáwirde halıq massasınıń qarsılıqları, narazılıqları kóbinese diniy formalarda da aytılar edi.

Onıń İslam dogmalarınıń jaǵdayların mísqıllaytuǵın eretikalıq pikirleri, janǵa batatuǵın basqı sózleri feodal-klerikalıq ideologiyasınıń húkimdarlıq dáwirinde Berdaq zamanındaǵı jámiyettiń ideyalıq turmısına sózsiz márta, áhmiyetke ılayıq pozitsiya bolıp tabıladı.

Berdaqtıń progressiv filosofiyalıq kóz-qarasları stixiyalıq materializm elementlerine iye bolıp, óz zamanınıń sotsiallıq jaǵdayın, feodal-patriaxallıq jámiyettiń sotsiallıq-siyasiy hám huqıqıy tártipleri sínǵa alınıp, shayırdıń shıǵarmalarınan jay algan. Quday tárepinen belgilengen táǵdir haqqındaǵı İslam táliymatına qarama-qarsı ol miynetkesh halıqtıń awır turmıslıq jaǵdayların haqıqatlıqtan kelip shıǵıp túsındiredi. Shayır "Bolǵan emes", "Jaz keler me",

"Kórindi", "Zamanda", "Salıq" h.t.b. qosıqlarında miynetkesh halıqtıń jarlı, ashınarlı jaǵdayınıń ayıbin xanlardan, baylardan, feodallardan h.t.b. diyxanlardı eziwshilerden kóredi.

Ádalat joq begi patsha xanlarda
Keuilli bolmaydı górip-insanda
Bizler shıqqan bul opasız zamanda
Hár-biri kózime jalǵan kórindi

Dúnyası qurısın qazan urgánday
Jasauıllar nayza alıp turǵanday
Qara basqa aqır zaman tuuǵanday
Zaman maǵan aqır zaman kórindi

Berdaqtıń adamlardıń sotsiallıq turmısındaǵı teńsizlik, quwdalanǵan jaǵdaylardıń, húkimdarlardıń ashkóliginiń hám jawızlıǵınıń sebeplerin izlewi oyshıldı pútkilley jámiyettegi bar bolǵan klasslıq ózgeshelikti, jámiyet aǵzalarınıń arasında materiallıq baylıqlar teńsiz bólistrilgenin túsiniwge jaqınlastırıdı. Shayır bunda jarlı adamlar ushın qamaqxana, tuman, tártipsizlik dep, óz zamanın ayıplaydı. Jaz keler me qosıǵında jarlılardıń keleshektegi ómirin arzıw etedi, onıń kirip keliwine qattı isenip, oǵan sol zamannan qapa bolǵan adamlardı shaqıradı.

Berdaqtıń jámiyettegi klasslıq ózgeshelikti túsiniwi, baylar hám jarlılardıń máplerin qarama-qarsı qoyıwı, jámiyettegi sotsiallıq ádalatsızlıqtı sínǵa alıwı adamlardı klasslarǵa bóliniwin, olardıń materiallıq, siyasiy talaplarınıń qarama-qarsılıǵı́n jasıratuǵın İslam dogmalarına awır soqqı boldı.

Ádebiyatlar

1. Pospelov G.N. Vvedenie v literaturovedenie. Vtoroe izdatel'stvo.M., «Vissaya shkola»; 1983, SS.4-22
2. Pospelov G.N. Voprosy metodologii i poetiki. M., Izdatel'stvo MGU, 1983
3. Xalizev Valentin Evgenievich. Teoriya literatury. M., Izdatel'stvo Vtoroe izdatel'stvo.M., «Vissaya shkola»; 2000, SS.106-142. Glava III. Funktsionerivonie literatury. (Germenevtika, ponimanie, interpretatsiya i.td)
4. Qozaqboy Ywldash., Muhayo Ywldash. Badiyyiy tahlil asoslari. Toshkent, «Kamalak», 2016.
5. Falsafa. Entsiklopedik lug'at. Toshkent., «Wzbekiston milliy entsiklopediyasi», 2010.

3-tema: Ájiniyaz, Berdaq, Abay, Maqtımqulu dóretiwshiliginiň filosofiyalıq tiykarları

XIX ásir qaraqalpaq poeziyasında XVIII-XIX ásirlerdegi türkmen shayırlarınıň belgili dárejede izleri bar. Maqtımqulidan baslap Kemine, Seyidiy, Zeliniy, Mollanepes, Sheydayı, gárjiniyaz sıyaqlı ullı shayırlarda XIX ásir qaraqalpaq ádebiyatınıň klassikleri Qúnxoja, Ájiniyaz, Berdaqlar jaqsı bilgen, olardıń qosıq kuriw úlgilerinen, tematikalıq, ideyalıq baǵdarlarından paydalangan. Ásirese, Ájiniyaz shayır türkmen klassikleriniň úlgilerinen ónimli paydalandı. Mısalı, ol Sheydayınıň "Gúl-Sanawbar" dástanındaǵı "Yoq meniń" redifli murabbasına eliklen "Yoq meniń" qosığın jazǵan. Türkmen shayırı Mollanepestiń "Beri kel" qosıǵı menen qaraqalpaq shayırı Ájiniyazdıń "Beri kel" qosıqları arasında hám tematikalıq, hám ideyalıq, hám kórkemlik jaqınlıqlar bar. Bular ekewi de muxammes janrında jazılǵan. Salıstırımız.

Mollanepeste:

*Saňa túshti názerim, súygili janan, beri kel,
Shashi musik iyisli jupar, sunbili rayxan beri kel,
Gúl beden, gúlgin reń, toni-zárenshan, beri kel,
Ál yanaq kirpigi oq, olma zenehden, beri kel,
Janińa sadaqa bolay, beri kel, áy jan, beri kel.*

Ájiniyazda:

*Álpim-alıp, naz etip, hákelni taqqan, beri kel,
Be-buralıp, saz etip, qashını qaqqan, beri kel,
Te-tutashlıq ot kibi, qıya baqqan, beri kel,
Se-sána aytıp tilidiń pallar aqqan, beri kel.
Jim janımdı órteyip, otlarǵa yaqqan, beri kel.*

Misaldan kórinip turǵanınday Ájiniyaz óz muxammesin arab álipbesi tártibinde jazadı. Eki shayırkıń da muxammeslerinde išhkı-muhabbat teması jırlanadı, eki muxammeste de lirikalıq qaharman romantikalıq jananǵa ideal gózzalǵa óz muhabbatın baǵısh etedi, Ájiniyaz da, Mollanepes te muhabbattı insanǵa tán sezim, hasıl qásiyet sıpatında ulıǵlaydı. Sonıń ushın da Mollanepesti "išhqı lirikasınıń patshası", dep, Ájiniyazdı "muhabbat jırshısı" dep ataydı.

Mollanepestiń "Oyan" ("Zohira-Tayır" dástanında) Ájiniyazdıń "Oyan" muxammeslerinde de, usınday, tematikalıq hám poetikalıq jaqınlıqlardı kóriwge boladı. Salıstıramız.

Mollanepeste:

ǵarq olun ǵafeatda etma, nazlı dildarım, oyan,
Aǵzi ǵunsha, diyshlari dur, zulım zunnarım, oyan,
Bulbili-zarıń gelipdir, xusni ruxsaram, oyan,
Al yanaqda kákilli-ausunchı shamarım, oyan,
Biz gezende álmudam uyquda, bimarım, oyan,

Ájiniyazda:

Niskı sháb keldim qashińǵa, nazlı jananım oyan,
Shash-shıraǵ yaqtım bashıńǵa, nuwrı ánwarım, oyan,
Kózlerimniń ráwshani, ol máhiytabanım oyan,
Yolıńda zar áylagan, áy misli afganım, oyan,
Men seniń keldim qashińǵa, ráhim etip janım, oyan.

Qániyge ádebiyatshıldıń (mísali, f.i.d. Q.Bayniyazovtıń, f.i.d. A.Murtazaevtiń) tastiyıqlawı boyınsha bul muxammeslerdiń teması, qosıq ólshemi, quwnaq hám uyqaslar biri-birine uqsaǵan menen, hár qaysısı óz aldına bólek original dóretpe bolıp tabıladı.³

³ Байниязов К. Қосықтың күши. Нөкис, "Қарақалпақстан", 1977, 48-бет

Molanepestiń hám Ájiniyazdíń “Oyan” muxammeslerinde tiykarınan erotikalıq tema sóz boladı. Eki muxammestede lirikalıq qaharman tún yarımində wádeliniń yarınıń janına urlanıp kelip, oyan dep jalınıp turadı. Lirikalıq qaharmanniń is-háreketi, yaǵníy túnde urlanıp qızdıń úyne kiriwi qosıqlardı birinshi márte oqıǵanda biy ádeplik bolıp kórinedi. Biraq bul epizod hám qaraqalpaqlarda hám türkmenlerde burınnan bar úrp ádetler menen tıǵız baylanıslı. Eki xalıqta da burıngı zamanlarda atastırılǵan qızdı uzatılar aldında biraz erkinlikke shıǵarıp, ata-anası óğan óz aldına otaw tigip berip, atastırılǵanı menen ushırasıp turıwǵa múmkinhilik bergen. Jigit túnde qız jatırǵan ońasha úydiń esigin tırnap, qızdı sıbirlanıp shaqırıp, oyata almay búlinip qaladı. Bunday da qız kóbinese jigittiń óğan bolǵan ıqlasın, ıshqı-muhabbatın sınap kóriw ushın qattı uyqılaǵan bolıp, esiki bilqastan ashpay jatadi.

Türkmen shayırları menen qaraqalpaq shayırlarınıń tematikalıq, ideyalıq hám kórkemlik jaqınlıqları tuwralı, sonıń ishinde Molanepes poeziyası misalında keńirek aytıwǵa boladı. Mısalı, Molanepes penen Ájiniyaz jaqınlıǵın olardıń baslı tematikalıq bağdarınan kóriwge boladı. Eki shayırıń poeziyasınıń baslı tematikası tómendegiler: sotsiallıq temadaǵı lirika, aqıl-násiyat yamasa didaktikalıq temadaǵı lirika hám sewgi-muhabbat temasındaǵı lirika. Solay etip, qaraqalpaq poeziyası menen türkmen poeziyasınıń bunday ideyalıq-tematikalıq, janrlıq hám ulıwma poetikalıq jaqınlıqların qalay dálillew múmkin? Menińshe bunday jaqınlıqlarǵa tómendegi faktorlar tiykar bola aladı:

-Eń birinshiden, türkemenler menen qaraqalpaqlardıń, etnikalıq jaqınlıǵı, yaǵníy genetikalıq jaqınlıq. Bunday jaqınlıqlar eki xalıqtıń dúnya tanımında, sırtqı ortalıqqa, yaǵníy ob`ektiv dúnyaǵa estetikalıq qatnaslarında kórinedi.

Ekinshiden, XVIII-XIX ásırlerdegi türkmen hám qaraqalpaq shayırları jasaǵan hám dóretiwshilik etken tariyxıy -jámiyetlik, siyasiy hám mádeniy sháriyatlardıń birdey bolǵanlığı: olardıń bir mámleket quramında (Xiywa

quramında) tar siyasiy jámiyetlik hám dúziminde jasawı uqsas sotsiallıq teńsizlikte bastan keshiriwi, kórkem-estetikalıq kóz-qaraslardıń jaqınlığı h.t.b.

Úshinshiden, türkmen baǵshılarınıń qaraqalpaq awıllarına tez-tez kelip turıwları. Olardıń repertuarında xalıq dástanları menen birge Maqtımqulınıń, Seyidiyniń, Andalibtiń, Sheydayınıń, Molanepestiń qosıqları menen dástanları bolǵan. Sonday-aq qaraqalpaq baqsılarınıń türkmenler arasına barıp qosıqlar aytıwı eki xalıqtıń qosıq, muzika mádeniyatınıń hám poeziyasınıń jaqınlasiwına sebepshi bolǵan.

Qaraqalpaq hám türkmen ádebyatlarınıń baylanısların úyreniw boyınsha bir qatar jumıslar bar. Mısalı, f.i.d. K.Qurambayevtiń, f.i.k. P.Allambergenovaniń arnawlı disserratsiyalıq jumısların atap ótiwge boladı. Sonday-aq Qaraqalpaqstan xalıq shayırı İ.Yusupov, f.i.d. A.Murtazaev, f.i.d. K.Mámbetov, f.i.d. Q.Bayniyazovlar bul temaǵa ózleriniń bir qatar jumıslarında dıqqat awdardı. Degen menen bul jumıslardıń kóphshiliginde türkmen-qaraqalpaq ádebiyatlarınıń ayrım tárepleri óana sáwlelengen. Bul ádebiyatlardıń jaqınlığınıń joqarıdaǵı keltirilgen faktorların, sebeplerin ashıw keshiktirilmeytuǵın wazıypalardan bolıp tur.

ADEBIYATLAR:

1. Vvedenie v literoturovedenie. Uchebnik. Izdatel'stvo vtoroe. Pod redaktsiy Pospelova G.N. Moskva., «Vısshaya shkola»; 1983; 104-165; SS. 286-302.
2. Pospelova G.N. Problemi istoricheskogo razvitiya literaturı. M., «Prosveshenie», 1972.
3. Pospelova G.N. Teoriya literaturı. Uchebnik M. «Vısshaya shkola»; 1978.
4. Xalizev Valentin Evgenievich. Teoriya literaturı. M., Izdatel'stvo Vtoroe izdatel'stvo.M., «Vısshaya shkola»; 2000

5. Gulyaev N.A., Bogdanov A.N., Yudkeviya L.G. Teoriya literaturı v svyazi s problemami estetiki. M., «Vısshaya shkola»; 1970.
6. Sarimsaqov B. Badiylik mezonlari. Toshkent.
7. Juraqulov Uzoq. Nazariy poetika masalalari: Muallif.Janr.Xronotop. Toshkent , gófur gólu nomidagi nashriyot –matbaa ijodiy uyi. Toshkent, 2015. Sonıń ishinde «Drama janrı» teması. 4-68 bb.
8. Járimbetov Q. XIX ásır qaraqalpaq lirikasınıń janrlıq qásiyetleri hám rawajlanıw tariyxı. Nókis, «Bilim», 2004.
9. Járimbetov Q. Ádebiyattanıwdan sabaqlar. Oqıw qollanba. Nókis, «Qaraqalpaqstan», 2012.

4-tema: Estetikalıq ideal hám intellektual qaharman máseleleriniń milliy hám batıs tallawlar

Ádebiyattıń milliy ózgesheligi kútá úlken, sheshimi qıyın hám tereń ilimiyyetoriyalıq tayarlıq penen jantasiwdı talap etetuǵın quramalı máselelerden bolıp tabıladı. Sonlıqtan biz bul maqalamızda ádebiyattıń milliy ózgesheligi máselesiniń tek ayırım täreplerin hám belgilerin XIX ásır qaraqalpaq ádebiyatı misalında qarastırıp kórmekshimiz.

XIX ásır qaraqalpaq ádebiyatınıń milliy ózgesheligi máselesin monografiyalıq kólemde sáwlelendiriliw háreketi boldı. [1] Biraq bul temadaǵı monografiyanı sátli jumıslar qatarına qosıw qıyın. Sebebi milliy ádebiyattıń baslı belgilerinen bolǵan milliy ruwxtıń, milliy xarakterdiń, milliy ideyalardıń sáwleleniwi, qaraqalpaq ádebiyatınıń basqa túrkiy ádebiyatlardan (ózbek, qazaq, túrkmen ádebiyatlarından) milliy ózgeshelikleri menen ajıralıwı, basqa túrkiy ádebiyatlarǵa qosılmayıtuǵın milliy kórkemlik dástúrları sıyaqlı ózek máseleler bul jumısta ilimiyy-teoriyalıq tiykarda ashıp berilmegen. Sonlıqtan bul monografiya tuwralı baspasózde hár qıylı sin pikirler aytıldı. [2]

Kórkem ádebiyattıń milliy ózgesheligi (milliyligi) degen túsinik milliy ádebiyatlardıń payda bolıwı menen júzege keledi. Milliy ádebiyatlar bolsa jámiyettiń tariyxıy rawajlanıwınıń keyingi basqıshlarında payda boladı. Basqasha aytqanda milliylik belgili bir geografiyalıq shegaralarına, ekonomikalıq, tariyxıy hám ruwxıy rawajlanıwdıń ulıwmalıǵına iye, sonday-aq qáliplesken ortaq ideologiyaǵa, úrip-ádetlerge, dástúrlerge, ortaq xarakterge, ortaq ádebiy tilge iye xalıqtıń (millettiń) ádebiyatında sáwlelenedi. Demek, milletlerdiń qáliplesiwi menen belgili bir millettiń ruwxıy dúnyasın, arzıw-ármanların, ekonomikalıq máplerin, tarixıy sharayatların, psixologiyasın, xarakterin milliy ádebiy tilde sáwlelendiretuǵın milliy ádebiyat payda boladı.

Áyyemgi hám Orta ásir dáwirlerindegi ádebiyatlar milliy ádebiyatlar emes, al regional yamasa zonalıq ádebiyatlar bolıp esaplanadı. Mısalı, antik ádebiyat- bul áyyemgi Gretsya hám Rim ádebiyatı, musılmın yamasa arab ádebiyatı – arab tilinde jazılǵan orta ásirlerdegi musılmın xalıqları ádebiyatı, eski túrkiy ádebiyat orta ásırlik túrkiy xalıqlar ádebiyatı h.t.b. Bul ádebiyatlarda milliy belgiler anıq kórinbeydi, jergilikli kolorit bayqalmaydı. Mısalı, Nawayınıń «Farhad hám Shıyrın» dástanınıń bas qaharmanı Farhad ulıwma insaniylıq máseleler dógereginde pikirleydi, oǵan milliy sana-sezim tán emes. Bul jaǵday orta ásir jazıwshılarınıń kemshılıgi emes, al orta ásırlik tariyxıy-mádeniy sharayatlardıń hám kórkem-estetikalıq talaplardıń kórinisi bolıp tabıladı.

Oraylıq Aziya xalıqlarınıń ruwxıy-estetikalıq talapların qandırıp kelgen burıngı bir pútin túrkiy ádebiyat XVII-XVIII-XIX ásırlerde óz aldına xalıqlıq belgilerge iye bolıp ketken bir qatar túrkiy xalıqlardıń ruwxıy talaplarına tolıq juwap bere almaydı. Bul xalıqlar jańa tariyxıy sharayatlarǵa baylanıslı ádebiyatta kóbirek jergilikli kolorittiń, yaǵníy jańa qáliplesip kiyatırǵan xalıqtıń sana-sezimiń, ruwxıy dúnyasınıń sáwleleniwin kúseydi. Nátijede joqarıda kórsetilgen dáwir ishinde milliy sana-sezimlerdi, milliy ruwxıy dúnyanı, milliy xarakterdi kórkem sáwlelendiretuǵın ózbek, túrkmen, qaraqalpaq, qazaq ádebiyatları júzege keledi. Xalıq ásirler dawamında milliy belgilerdi qáliplestirip bolǵannan soń ǵana onıń milliy ádebiyatı payda boldı.

XIX ásırdegi qaraqalpaq ádebiyatında onıń milliyligin támiyinleytuǵın bir qatar belgilerdi bayqaw múmkin. Birinshiden, XIX ásır qaraqalpaq shayırlarınıń shıǵarmalarında usı haliq jasap turǵan geografiyalıq maydanniń ózgeshelikleri sáwlelenedi. Mısalı, Kúnxojanıń «Jaylawım», Ájiniyazdıń «Bozataw», «Ellerim bardı», «Bardur», «Barma eken?» «Qız Meńesh penen aytıs», Berdaqtıń «Aydos baba», «Ernazar biy», «Shejire», óteshtiń «ótti dúnyadan» shıǵarmalarında ádebiy qaharman qaraqalpaq xalqınıń jasaytuǵın hám tiǵız qatnasatuǵın qońsılas Xorezm, Buxara, Qazaq jerleri shegaralarında oylayıdı, ruwxıy sezimlerin bildiredi usı

shegaralarda háreket etedi, súwretlengen waqiyalar usı shegaralarda bolıp ótedi. Jergilikli kolorittiń bunday ayqınlasqan túrin regional` ádebiyatlardan tabıw qıyın.

Usı milliy geografiyalıq maydanda sol xalıqtıń tariyxıy, ekonomikalıq, sotsiallıq, ruwxıy turmısı rawajlanadı. Bul turmıs ádebiyattıń tematikasına, ideyalıq baǵdarlarına, obrazlar sistemاسına tásir etedi. Bul tásirdi XIX ásır qaraqalpaq shayırlarınıń kóplegen qosıqlarında bayqawǵa boladı. Mısalı: Kúnxojaniń "Kún qayda", "Yaranlar", "Shopanlar", "Oraqshılar", Berdaqtıń "Zamanda", "Bıyl", "Saliq", "Jaz kelerme?", "Qaramas", "Jaqsıraq", "Qashan rahatlanadursań", Ájiniyazdiń "Kerek", "Násiyhat" qosıqlarında, "Qız meńesh penen aytıs"ında qaraqalpaq xalqınıń sotsiallıq turmısı, tariyxıy ekonomikalıq jaǵdayları anıq sáwlelenedi.

Bul shayırlardıń ádebiy qaharmanları tiykarınan qaraqalpaq xalqınıń wákilleri bolıp, usı xalıqtıń arzıw-ármanların, tileklerin, xarakterin ózlerinde jámleydi. Olardıń oy-pikiri, sana-sezimleri, ulıwma ruwxıy dúnyası usı xalıqtıń sotsiallıq ádalatlıq, milliy azatlıq, milliy rawajlanıw ideyaları menen tıǵız baylanıslı. Bugün Berdaqtıń "Shejire", "Amangeldi", "Aydos baba", "Ernazar biy" dástanları mísal bola aladı. Álbette, XIX ásır qaraqalpaq shayırlarınıń shıǵarmaları tek jergilikli tematika, milliy ideyalar shegarasında sheklenip qaldı desek, bul XIX ásır qaraqalpaq ádebiyatın bir jaqlama túsingenlik bolar edi. Qaraqalpaq shayırları óz shıǵarmalarında dúnya ádebiyatına tán ómir hám ólim, quda hám adam, tariyx hám jámiyet, muhabbat, didaktika temaların, ulıwma insaniyılıq ideyaların milliy ádebiyat aynasında sáwlelendirdi. Demek, ádebiyattıń milliyligi tek jergilikli tematika hám ideyalar menen sheklenip qalmaydı eken. Ádebiyattıń milliyligi jóninde ullı rus jazıwshısı N.V. Gogol'dıń (1809-1852) A.S. Pushkin mísalında aytqan pikiri házirde jaramlı: «Haqıqıy milliylik tek sarapandı (ruslardıń milliy kiyimin-Q.J.) súwretlewden ibarat emes, al halıqtıń ruwxın beriwden ibarat. Jazıwshı hátteki pútkilley basqa dúnyanı súwretlegende de óz milliyligin saqlap qalıwı mümkin. Sebebi basqa dúnyaǵa ol milliy sezimler menen, óz xalqınıń kózleri menen qaraydı».[3]

Ádebiyattıń milliyligi usı ádebiyattıń iyesi bolǵan xalıqtıń etnografiyalıq belgileriniń (úrp-ádetleriniń, dástúrleriniń, kostyum yamasa xojalıq buyımlarınıń), sonday-aq milliy xarakteriniń sáwleleniwi menen de belgilenedi. XIX ásır qaraqalpaq ádebiyatında bunday belgiler kútá keń sáwlelengen. Ásirese, Berdaqtıń kóplegen qosıqlarında, "Shejire" dástanında, Ájiniyazdıń "Ellerim bardı", "Bardur", "Qız Meńesh penen aytıs" shıǵarmalarında qaraqalpaq xalqınıń etnografiyalıq ózgesheligi keń túrde berilgen. Mısalı:

Jigitı biziń eldiń bolar góshshaq,
Bellinde tillá qamar, altın pıshaq,
Mingeni argımaq at, moynı quwday,
Ústinde aq baslı er bası shoshaq,
Basında altın júwen, qos siynement,
Kóylekshesiniń shashaǵı qushaq-qushaq.

Yamasa:

Qolında shını kese, shını sháynek,
Íshedi qantlı shaydı qara suwday.
Basında jipek túrme, shayı jegde,
Qızları biziń eldiń, mine, sonday.

(Ájiniyazdıń "Qız Meńesh penen aytısı")

Mısalda ádebiyattıń milliyligi atributlarınıń biri bolǵan etnografiyalıq elementlerdiń pútin bir kompleksi berilgen.

Joqarıda eslep ótilgendey kórkem shıǵarmada milliy xarakterdiń sáwleleniwi ádebiyattıń milliyligin támiyinleytuǵın belgilerden bolıp tabıladı. Xalıqtıń

kóphilik bólegine yamasa barlıq sotsiallıq qatlamlarına tán psixologiyalıq belgiler, úrp-ádetler, dástúrler, oylaw, pikirlew, házil-dálkek ózgesheligi, turmís tárizi, minez-qulıq uqsaslıǵı, ómir ushın gúresiw usılları, xalıq qádriyatlarına qatnasi h.t.b. tutas milliy xarakterdi quraydı. Mısalı, qız balanı húrmetlew, onı xalıqtıń ar-namısı menen baylanıstırıw, onıń namısın qádirlew, qorǵaw qaraqalpaq xalqınıń xarakterli milliy belgilerinen bolıp esaplanadı. Mine, usınday milliy belgi Berdaqtıń "Amangeldi" dástanında jarqın sáwlelengen. XVIII ásirdegi Qoqan xanlıǵına qaraslı qaraqalpaqlardıń sárdarı Asan atalıq xanniń háremin sulıw qızlar menen toltırıw ushın islenetugın ilajlardıń biri "qız salığın" tólewden bas tartadı.

Qaraqalpaq bermes qızın,
Hámmesi de meniń qozım,
Tiydirmespen tiride ózim,
Dep Asan er Qoqan keldi.

Dástanda Asan atalıq epikalıq qaharman sıpatında qaraqalpaq xalqınıń qızdı qádirlew, onı ar-namıs dep biliw sıyaqlı xarakterli qásiyetin ózinde jámleydi hám qaraqalpaq xalqınıń milliy xarakteriniń belgili bir táreplerin sáwlelendiredi.

Al Ájiniyazdıń bir qatar qosıqlarında qaraqalpaq xalqınıń aq kónıl, tuwrı sózli, haqıqatshıl, miymandos minezi milliy xarakter sıpatında jırlanadı.

ótirikti ras etip aytpaǵan,
Tuwrı joldan bas ketse de qaytpaǵan,
Namáhremdi hasla joldas tutpaǵan,
Atı qaraqalpaq ellerim bardı.

("Ellerim bardı")

Ádebiyattıń milliyliginiń baslı belgileriniń biri bul ádebiyattıń belgili bir milliy tilde jaratılıwı bolıp tabıldadı. Sebebi ózbekstan Prezidenti İ.A.Karimovtıń durıs kórsetkenindey «ózligin ańlaw, milliy sana-sezimlerdiń hám ideologiyaniń sáwleleniwi, áwladlar arasındaǵı ruwxıy baylanıslar til arqalı iske asırıladı».[4] "Ádebiyat - bul sóz óneri, sonlıqtan milliy tildiń ózgeshelikleri ádebiyattıń milliyliginiń tikkeley kórinisi bolıp tabıldadı. Milliy tildiń leksikalıq baylıǵı shıǵarmanıń súwretlew printsiplerinde hám tillik sıpatlarında kórinedi, milliy tildiń sintaksisi proza menen qosıqtıń intonatsiyalıq ózgesheliklerin belgileydi, sózlerdiń fonetikalıq qurılısı shıǵarmanıń seslik ózinsheligin támiyinleydi". [5] Biraq kórkem ádebiyattıń milliy tillerde jazılıwı tariyxtıń sońǵı dáwirleriniń jemisi. Áiyemgi dáwirde hám orta ásirler dáwiriniń dáslepki basqıshlarında ádebiyat milliy tillerde emes, al belgili bir regionnıń xalıqları paydalanatuǵın ortaq jazba ádebiy tilde jaratılǵan. Aytayıq, orta ásirlik dáwirde Batıs Evropa xalıqları ádebiyatı latin tilinde, Shıǵıs hám Qubla Evropa xalıqları ádebiyatı eski slavyan tilinde, al Oraylıq Aziya xalıqları ádebiyatı eski túrkiy (eski ózbek) tilinde jaratılǵan. Al sońinan bul regionlardıń xalıqları milliy belgilerdi iyelew barısında regionlıq bir pútin ádebiyatlar milliy máplerge, milliy sana-sezimlerge tiykarlangan, milliy kórkemlik talaplarǵa súyengen, milliy tillerde jazılǵan ádebiyatlarǵa bólne baslaydı. Mısalı, latin tilindegi ádebiyat frantsuz, ital`yan, ispan, nemets ádebiyatları, slavyan tilindegi ádebiyat rus, ukrain, belarus, polyak, bolgar ádebiyatları, eski túrkiy ádebiyat ózbek, uyǵur, qazaq, qaraqalpaq, túrkmen, qırğız ádebiyatları bolıp bólinedi hám usı atalǵan milliy ádebiy tillerde jazılatuǵın boladı.

XIX ásirdegi qaraqalpaq shayırlarınıń jámiyetlik, sotsiallıq, filosofiyalıq, kórkem – estetikalıq kózqarasları qaraqalpaq xalqınıń milliy idealları, arziw-ármanları, jámiyetlik, estetikalıq idealları tiykarında qáliplesti hám olardı óz shıǵarmalarında kórkem sáwlelendirdi. Qaraqalpaq shayırları eski túrkiy ádebiy

tildiń normaların qayta islep, keń xalıqtıń sóylew tiline jaqınlastırdı. Qaraqalpaq sóylew tili hám jazba ádebiy tiliniń qáliplesiwi menen rawajlanıwı tariyxın, tuwısqan türkiy tiller menen baylanısların, qatnasların tariyxıy salıstırmalı metod penen tereń izertlegen kórnekli tilshi alım, professor D. Nasirov bul tuwralı tómendegishe juwmaqqa keledi: "Klassik shayırlardıń (XIX ásirdegi qaraqalpaq shayırlarınıń- Q. J.) shıǵarmaları qaraqalpaq xalqınıń keń qatlamına túsinikli xalıqtıń sóylew tilinde jaratılğan. Klassikler shıǵarmalarınıń tilinde sol dáwirdegi jazba-kitabiy tilge tán sózlerdi ushıratıwǵa boladı. Sebebi olar sawathlı, bilimli adamlar edi. Sonlıqtan olar óz shıǵarmalarında Shıǵıs ádebiyatı klassikleri Nawayınıń, Fizulyidiń, Maqtımqulınıń jetiskenliklerin keń paydalındı. Bul jóninen Berdaqtıń, ásirese Ájiniyazdıń dóretpeleri, ózgeshelenip turadı.

Qaraqalpaq ádebiyatı klassikleriniń shıǵarmalarında eski ózbek jazba kitabiy tiline tán sózler, grammaticalıq formalar bolǵan menen olardıń tili qaraqalpaq xalqınıń sóylew tiliniń puqta ısilǵan hám qáliplesken formasın beredi. Sonlıqtan qaraqalpaq sóylew hám ádebiy tilin jaratıwda hám qáliplestiriwde klassik shayırlardıń xızmeti ullı». [6]

Qaraqalpaq jazba ádebiy tiliniń tariyxın, onıń ulıwma türkiyden bólınip shıǵıw protsessin puqta úyrengen tilshi alım, akademik H. Hamidov ta XIX ásirdegi qaraqalpaq jazba ádebiy tili ulıwma Orta Aziyalıq türkiyden óziniń quramında qaraqalpaq tili elementleriniń basımlığı menen ajıralatuǵının, awız eki sóylew tili menen jazba ádebiy tildi klassik shayırlar óz dóretiwshiliginde qosa paydalanıp, kóplegen túsiniksiz kitabı sózlerdi ádebiy tilden shıǵarıp taslaǵanın, al bir qatarların qaldırǵanın hám ádebiy tildiń jetiskenliklerin paydalaniw menen birge qaraqalpaq xalqınıń awızeki sóylew tiline tiykarlangan milliy ádebiy tildi qáliplestirgenin bay materiallar tiykarında kórsetip beredi. [7]

Arzıw áyler kóńlimız óz ywrtımızǵa bargálı,
Yarıw-doslar hám qádirdan bilán birgá yúrgeli,

Ráhim áyle patshahım, elge jetker sen meni,
Ya iláhim, elimdi kórer kúnler barma eken?

(Ájiniyaz. "Barma eken")

Qosıqta lirik qaharmannıń jat ellerde júrgende óz watanın, el-xalqın ańsap saǵınışh sezimleri biylegen halatı janlı qaraqalpaq xalıq tilin hám kitabıy (eski türkiy) tildiń fonetikalıq, leksikalıq elementlerin paydalaniw arqalı sheberlik penen berilgen.

Biraq mına jaǵdaydı da este tutıw kerek: dúnyada til kóp (shama menen úsh mińǵa jaqın), biraq olardıń hámmesinde milliy ádebiyatlar jaratıla bermeydi, al sanawlı tillerde óana milliy ádebiyatlar jazılıdı. Ayırım tillerde bir neshe milliy ádebiyatlar jaratılıwı múmkin. Mısalı, ingleś tilinde Angliya, Amerika ádebiyatları, ispan tilinde İspaniya, Kuba, Chili, Boliviya, Kolumbiya ádebiyatları, arab tilinde Mısır (Egipet), Siriya, Aljir ádebiyatları jazılıdı. Biraq olar tek Angliya, İspaniya, Saud Arabiyası ádebiyatları emes, al hár qaysısı óz aldına milliy ádebiyat, yaǵníy jazıwshılar milliy ruwxtı, milliy xarakterdi, milliy ideyalardı ingleś, ispan, arab tillerinde kórkem sáwlelendiredi. Demek, milliy til kórkem ádebiyattıń milliyliginiń baslı atributlarınıń biri desek boladı.

XIX ásır qaraqalpaq ádebiyatınıń milliyligin támiyinleytuǵın faktorlardıń jáne biri bul usı dáwır ádebiyatınıń milliy kórkem dástúrlerdi iyelewi bolıp tabıladı. Basqasha aytqanda shıǵıs ádebiyatınan ózlestirilgen janrlardıń, obrazlardıń, kórkemlew qurallarınıń milliy tús aliwı, eski türkiy ádebiy tildiń fonetikalıq, leksikalıq elementleriniń qaraqalpaqshasısıwı, qosıq qurılısındagı ózgerisler h.t.b. bolıp tabıladı. Biraq bular úlken máseleler bolǵanlıqtan olardı arnawlı jumislarda óz aldına qarastırǵan durıs boladı.

ÁDEBIYATLAR:

1. Pospelov G.N. Vvedenie v literaturovedenie. Vtoroe izdatel'stvo.M., «Visshaya shkola»; 1983, SS.4-22

2. Pospelov G.N. Voprosı metodologii i poetiki. M., Izdatel`stvo MGU, 1983
3. Xalizev Valentin Evgenievich. Teoriya literaturi. M., Izdatel`stvo Vtoroe izdatel`stvo.M., «Vısshaya shkola»; 2000, SS.106-142. Glava III. Funktsionerivonie literaturı. (Germenevtika, ponimanie, interpretatsiya i.td)
4. Qozaqboy Ywldash., Muhayo Ywldash. Badiyyiy tahlil asoslari. Toshkent, «Kamalak», 2016.
5. Falsafa. Entsiklopedik lugat. Toshkent., «Wzbekiston milliy entsiklopediyasi», 2010.

5-tema: Házirgi dáwir qaraqalpaq ádebiyatınıń filosofiyalıq-estetikalıq printsipleri

Jobası:

XX ásır qaraqalpaq ádebiyatındaǵı filosofiya hám estetika. Házirgi dáwir qaraqalpaq ádebiyatınıń filosofiyalıq-estetikalıq printsipleri. Qaraqalpaq ádebiyatında modernizm máselelerin aniqlap biliwi hám ámeliy protsesste qollana biliwi kerek.

ÁDEBIYATLAR

- 1.Vvedenie v literoturovedenie. Uchebnik. Ízdatel'stvo vtoroe. Pod redaktsiy Pospelova G.N. Moskva., «Vísshaya shkola»; 1983; 104-165; SS. 286-302.
- 2.Pospelova G.N. Problemi istoricheskogo razvitiya literaturi. M., «Prosveshenie», 1972.
- 3.Pospelova G.N. Teoriya literaturi. Uchebnik M. «Vísshaya shkola»; 1978.
- 4.Xalizev Valentin Evgenievich. Teoriya literaturi. M., Ízdatel'stvo Vtoroe izdatel'stvo.M., «Vísshaya shkola»; 2000
- 5.Gulyaev N.A., Bogdanov A.N., Yudkeviya L.G. Teoriya literaturi v svyazi s problemami estetiki. M., «Vísshaya shkola»; 1970.
- 6.Sarimsaqov B. Badiyilik mezonlari. Toshkent.
- 7.Juraqulov Uzoq. Nazariy poetika masalalari: Muallif.Janr.Xronotop. Toshkent , gófur góluom nomidagi nashriyot –matbaa ijodiy uyi. Toshkent, 2015. Soniń ishinde «Drama janrı» teması. 4-68 bb.
- 8.Járimbetov Q. XIX ásır qaraqalpaq lirikasınıń janrlıq qásiyetleri hám rawajlanıw tariyxı. Nókis, «Bilim», 2004.
- 9.Járimbetov Q. Ádebiyattaniwdan sabaqlar. Oqıw qollanba. Nókis, «Qaraqalpaqstan», 2012.
- 10.Belinskiy V.G. Razdelenie poezii na rodı i vidi. Sobr.soch. v trex tomax Tom 2. M. 1948.

ÓZ BETINSHE JUMÍS TAPSÍRMALARÍ

1. Gárezsizlik dáwirindegi qaraqalpaq prozası tuwralı sholiw formasında jazılǵan miynet.
2. D.Esebaevtiń «Tıshqan tesigi müń teńge», A.Aqnazarovtiń «Janaybat», Á. Atajanovtiń «órmekshiniń awı» povest'leriniń janrlıq qásiyetleri.
3. M.Nızanovtiń «Aqiret uyqısı» povestiniń janrlıq-stil`lik ózgeshelikleri.
4. Gárezsizlik dáwirindegi kórkem realistik povest'ler.
5. Prozalıq shıǵarmalarında, ásirese, povest'lerinde gárezsizlik dáwiriniń mümkinshiliklerinen ónimli paydalanıp, quwdalaw teması, totalitar jámiyettegi ádilsizliklerdi, insan táǵdiriniń ayanıshlı jaǵdayların, zorlıq-zombılıq, nemquraydılıq hám t.b máselelerdi súwretlegen jaziwshı.
6. Ádebiyatshılar (P.Nurjanov, A.Ábdiev) tárepinen realizm metodı «qálibile» túspegen shıǵarma sıpatında bahalanǵan shıǵarma.
7. S.İsmaylov dóretiwshliiginde jiyi ushırasatuǵın janr.
8. M.Nızanovtiń «Aqiret uyqısı» (Nókis, 2009) povesti tuwralı ádebiy sın pikirler bildirgenler.
9. «Aqshagúl» povestiniń janrlıq ózgesheligi.
10. Xorlangán, adamlar tárepinen biyshara halǵa keltirilgen tábiyat, Aral teńiziniń simvolı sıpatında júzege shıqqan mifologiyalıq obraz – gárri obrazı súwretlengen shıǵarma.
11. ó.ótewliev «Teńizdiń jini» povestiniń problematikası.
12. Sh.Seyitovtiń «Jaman shıǵanaqtaǵı Aqtuba», K.Raxmanovtiń «Aqıbet», A.Ábdievtiń «Jin-jípırlar uyası», T.Xalmuratovtiń «Qırıq buwın» romanlarınıń keń qollanılǵan súwretlew usılı.
13. Házirgi dáwirde tubalawshılıq dáwiri temasına arnalǵan romanlar.

14. Quwdalawǵa ushıraǵan hám biymezgil kóz jumǵan el azamatı A.Dosnazarovtıń kórkem obrazı qaraqalpaq ádebiyatında birinshi mártebe keń epikalıq jobada ashıp bergen shıǵarma hám onıń avtorı.
15. Fantastikaliq povest`lerge misallar.
16. T.Qayıpbergenovtıń «Qaraqalpaqnama» dóretpesine «Áyyemgi Türkstan ádebiyatında birinshi roman-esse, XX ásır túrkiy ádebiyatında bolsa, dáslepki nama» dep joqarı baha bergen ózbekstan xalıq jazıwshısı.
17. T.Qayıpbergenovtıń «O dúnyaǵa atama xatlar» dóretpesiniń janrlıq qásiyeti.
8. T. Qayıpbergenovtıń «Qálbimniń qamusı» dóretpesiniń janrlıq qásiyetleri.
19. T.Qayıpbergenovtıń tuwısqan túrkiy tilles xalıqlardıń eski tariyxın, ótmishin qayta qaraw, olardıń awızbirshiligin qayta tiklew, ruwxıy jaqınlıǵıń belgilew h.t.b. máseleler ortaǵa qoyǵan shıǵarması.
20. X.Dáwletnazarovtıń «Álwidaǵ, muhabbat. Xosh qal, jaslıǵım» poemasınıń janrlıq ózgesheligi.
21. górezsizlik dáwirinde İ.Yusupovtıń «Watan topıraqı» poemasına ideya-tematikaliq jaqtan únles shıǵarma.
22. Belgili shayır Ízbasar Fazılovtıń ómir tariyxı, dóretiwshilik joli haqqında jazılǵan «Jigırma toǵız jastan eliw jasqa shekem tyur`mada» atlı essenıń avtorı.
23. YuNESKO xalıqaralıq shólkeminiń sıylıǵına miyasar bolǵan dóretpe.
24. M.Nızanovtıń «Aqshagúl» povesti súwretlenetuǵıń waqıyalar.
25. Tubalawshılıq dáwiriniń ashshı haqıqatlıǵıń ashıqtan-ashıq súwretlep beriwi menen ádebiyatımızda «úlken shawqım»ǵa sebepshi bolǵan dóretpe.
26. Tubalawshılıq dáwiriniń teńsizlikleri, nızamsızlıqları menen gúresiwge bel baylaǵan Jalǵas hám Jumabaylar qaysı shıǵarmalardıń qaharmanları.
27. «Júrek gallaktikası» romanınıń avtorın hám janrlıq qásiyetleri.
28. Ápiwayı awıl balasınan is bilermen, el basshısı dárejesine shekem ósip jetilisken Lepesbay obrazı górezsizlik dáwirinde dóretilgen shıǵarma.

29. Turmistiń ashshi haqıyqatlıǵın súwretleytuǵın «Qayta quriwdıń balalarına», «Ashıq sóz», «Dialektika», «Korabl'ler qoyımshılıǵındaǵı eles» sıyaqlı lirikalıq shıǵarmalarınıń avtorı.
30. ózbek ádebiyatshısı Ázim Suyun tárepinen «Sońǵı dáwirde watan haqqında jazılǵan eń jaqsı shıǵarma boldı» dep bahalanǵan poema.
31. XX ásirdiń 30-jıllarındaǵı repressiyada óz watanın májbúriy tárk etken watanlaslarımız obrazı súwretlengen dóretpe.
32. Ádebiyattanıw iliminde «epifaniya» termini menen júritiletuǵın qosıq forması.
33. X.Dáwletnazarovtiń «Álwidaǵ, muhabbat. Xosh qal, jaslıǵım» dep atalatuǵın lirikalıq toplamındaǵı qosıqlardıń janrlıq, formalıq, ideya-tematikaliq ózgeshelikleri.
34. İ.Yusupovtiń «Hár kimniń óz zamanı bar» (2004) dep atalatuǵın qosıqlar toplamındaǵı qosıqlardıń janrlıq qásiyetleri.

ASSİSMEN TAPSIRMALARI

1. «Bul kitaptıń mazmunın hám makqsetin jamanlardan sı́r tutıw ushın ondaǵı ráwiyatlar haywanatlar hám quşlar tilinen beriledi». Gáp qaysı estelik haqqında?

- A) «Totınama»
- V) «Maxabxarata»
- S*) «Qalila hám Dimna»
- D) «Qabusnama»

2. Omar Xayyam ...ádebiyatınıń eń kornekli wákili?

- A*) Parsı-tájik
- V) Túrkiy
- S) Hind.
- D) Arab

3) «İlim jolında shopan sıyaqlı qıraqı bolıń. Biraq ilimdi ráwayatqa aylandırwshı bolmań» Berilgen qatarlar qaysı shıǵarmadan úzindi?

- A) «Baxıtqa baslawshı bilim»
- B) «Haqıyqatlar sıylığı»
- S) «Qabusnama»
- D*) «Hádis»

4. Nizamiy Ganjaviy, Hısrav, Dexlaviyden keyin shıǵıs ádibiyatında «Hamsa» (bes dástan) jazǵan talant iyesin durus kórsetiń?

- A) O.Hayyam

B) H.Sheraziy

S) Á.Jámiy

D) A.Bayxaqiy

5. «Totınama» shıǵarmasın izrtlewshi alım?

A) Malaev

B) Tolstov

S) Karazin

D*) D.Íamudovskiy

6. Eger óner bilgiń kelse úyren álbette jasińda

Jas mingén soń aqıl toqtar ne qalada basıńda. Qosıq qatarları kimge tiyisli?

A) H.Sheraziy

B) Sadiy Sheraziy

S*) Á.Jámiy

D) O.Hayyam

7. «XI ásirde jazılǵan didaktiakalıq shıǵarma. Biraq bul didaktika quri násiyatgøylikten ǵana ibarat emes» Berilgen sózler qaysı estelikke tiyisli?

A) «Baxıtqa baslawshı bilim»

B) «Haqıyqatlar sıylığı»

S) «Qabusnama»

D*) «Hádis»

8. Rabǵuziydiń «Qıssa-sul Rabǵuziy» shıǵarması.....

- A) Estetikalıq táliymatlardı óz ishine aladı
- B) Mámleketliktiń ishki hám sırtqı siyasatına arnalǵan
- S*) Diniy túsinikler tiykarında jazılǵan
- D) Haywanatlar dúnyasına arnalǵan

10 Qosıq teoriyasına baylanıshlı "Mezon-ul-avzon" miynetiniń avtorı?

- A) Fizuliy
- V) Beruniy
- * S) Nauayı
- D) Farabiy

11. Belgisiz dáwirlerdi, qıyalıy waqıyalardı emes, al dál tariyxıy jaǵdaylardı sáwlelendiretugın kórkem metod kaysı ?

- A) Romantizm
- V) Sentimentalizm
- S) Klassitsizm
- *D) Realizm

12 Kórkem metodttın qaysı túrinde kórkem shıǵarmalardı joqarı hám tómengi janrlarǵa bólip qarau talap etiledi?

- A) Realizm
- V) Romantizm
- *S) Klassitsizm
- D) Sentimentalizm

13. "Jaqsı tilshiden jaqsı adebiyatshı shıǵadı" Kimnin pikiri?

- A) Belinskiy
- * V) İzzat Sultan
- S) A.Nauayı
- D) Babur

14. Klassitsizm adebiyatındagı tiykargı birlikler kaysılar?

- A) Uakıt
- V) Orın.
- S) Xareket
- *D) A,V,S

15. Berdaq miyrasların, izertlew, jiynaw boyınsha arnawlı ekspeditsiyalar neshinshi jıllardan baslap shólkemlestirildi?

- *A) 1920-30-jıllardan
- B) 1930-40-jıllardan
- S) 1940-50-jıllardan
- D) 1960-jıllardan

16. 1970-jılları, Berdaq shıǵarmaların izertlew boyınsha qaysı ilimpaz belseñdilik kórsetti?

- A) A.Murtazaev, Q.Bayniyazov, J. Máwlenov
- *V) N.Japaqov, H.Xamidov, A.Karimov
- S) J.Máwlenov, Sh.Xojaniyazov, Q.Ayımbetov
- D) Q.Ayımbetov, M.Nurmuxammedov, N.Dáwqaraev

17. Berdaqtıń táriyip janrındagı qosıqların kórsetiń?

- A) «Bermedi», «Maǵan ber», «Kim aytar»
- B) «Ber endi», «Kim aytar», «Aydos biy»
- S) «Rawshan», «Bolmadı», «Meniń»

18. Berdaqtıń lirikasındaǵı eń ónimli sáwlelengen temalar?

- A) tariyxıylıq
- B) insan psixologizmi
- S) Hayal-qızlar teması
- *D) Sotsiallıq tema

19. Berdaqtıń qaysı atamadaǵı qosıqları sotsiallıq teńsizliktiń jarqın úlgisi bolıp esaplanadı?

- *A) «Jalıq», «Búlbil», «Zamanda», «Oylanba»
- B) «Oylanba», «Aqıbet»,
- S) «Qaramas», «Jas tilegi», «Bıyıl», «Jaqsıraq»
- D) «Yardish», «Zamanda», «Bilgeysiz»

20. Berdaq lirikasınıń poetikasın anıqlawda qanday kórkem-estetikalıq dáreklerdi kóremiz.

- A) milliy folklor
- B) Milliy folklor hám jıraw-shayırlar miyrası
- S) Shıǵıs poeziyası
- *D) Juwaplardıń barlıǵı durıs

21. Berdaqtıń qaysı qosıqlarında shayırdıń turmis tájiriybesi ulıwma tariyxtan alǵan tásirleri onıń jeke dúnyaǵa kóz-qarası jeke pozitsiyasına sińdirilip beriledi.

- A) «Ízler edim», «Bolǵan emes»
- B) «Nadan bolma», «ómirim»
- S) «Dáwran», «Pana ber»
- D) «Jaqsıraq», «Gárdish»

22. Berdaq qaysı qosıqlarında dúnyanıń kelip shıǵıwı onıń materiallıq tiykarları haqqında islam filosofiyasına súyenip pikir júritkenligi bayqaladı?

- A) «Ízler edim», «ómirim», «Búlbil», «Aqıbet»
- B) «ómirim», «Ízler edim», «Bolǵan emes», «Maǵan ber»
- S) «Jalıq», «Zamanda», «Bolǵan emes», «Oylanba»
- D) «Qaramas», «Ízler edim», «Aqıbet», «Búlbil»

23. Berdaqtıń «Amangeldi», «Ernazarbiy», «Aydos baba» sıyaqlı shıǵarmalarında qanday dástúr kózge taslanadı?

- A) folklorlıq dástúr
- B) shıǵıs dástanshılıǵı dástúri
- S) jırawshılıq
- D) anıq juwap berilmegen

24. «*Aql adam sózler ertpes izine,
Shóp salmas yarınıń hárgız kózine,
Baqmas námáhremniń hasla júzine,
Solar xızmet eter bárha xalıq ushın»*

Joqarıdaǵı Berdaqtıń «Xalıq ushın» qosıǵın qaysı janrıdaǵı lirika úlgisi sıpatında qaraymız?

- A) Filosofiyalıq
- *B) Didaktikalıq
- S) Patriotlıq
- D) Puvlitsistikaliq

25. «*Armansız oynayın, súyip qushayın*

Maǵan dýnya jánnetiniń hútin ber»

Joqarıdaǵı «Maǵan ber» qosıǵında Berdaq qanday kórkem súwretlew qurallarınan paydalangan?

- A) allegoriya
- B) metonimiya
- S) metafora
- D) epitet

26. «*Adamzattıń shin suńqarı,*

Jazıp esitseń Muwsaniń,»

«Muwsa baqsı» qosıǵında paydalanylǵan kórkem súwretlew quralın tabıń?

- A) sinexdoxa
- B) metonimiya
- S) metafora
- D) epitet

27. Berdaq dóretiwshiligine arnap jazılǵan 1993-jılı baspadan shıqqan «Berdaq shıǵarmalarındaǵı zamanagóylik hám sheberlik» atlı miynet kim tárepinen jazılǵan?

- A) İ.Sağıytov
- B) N.Dáwqaraev
- S) A.Murtazaev
- D) Á.Paxratdinov

28. 50-jillardaǵı, Berdaqtaniw iliminiń úlgisi sıpatında biz qaysı shıǵarmanı kórsete alamız?

- A) Á.Paxratdinov «Berdaq shayır tvorchestvosınıń jiynalıw, basıp shıǵarılıw, izertleniw tariyxı»
- B) İ.Sağıytov «Sahra búlbili»
- *S) N.Dáwqaraev «Berdaq shayır»
- D) K.Xudaybergenov «Mirovo zrene Berdaxa»

29. Berdaq shayırdıń humor-satiralıq qosıqları berilgen qatardı kórsetiń?

- A) «Xojam», «Ádil qalmaq», «Qıynalma», «Toyda»
- B) «Bileseń be?» «Tegis qaytqan», «Sıqmar eken», «Bizge»
- S) «Megzer», «Máhrem», «Kerimberdi», «Qus»
- *D) juwaplardiń bári durıs.

30. Berdaqtıń ómirbayanı ózinin qaysı qosığında tolık sáwlelengen?

- A.Bulbil
- *V.ómirim

S.Balam

D.Jaksıraq

31.Berdaq óziniń kıynalghanların kaysı kosığında aytkan?

A.Ízler edim

*V.Omirim

S.Muxabbat

D.Bilmedim

32. Berdak kay jerge jerlengen

*A.Moynak

V.Xojeli

S.Tortkul

D.Kuyikkala

33.Bul duńya duńya bolgalı

Patsha adil bolgan emes

Bul katarlar kaysı kosık katarına tiyisli

A.Omirim

*V.Bolgan emes

S.Balam

D.Shejire

34.Berdaktın kosık kurılısı.

A.aaab

V.abab

*S.A xam V

D.durıs juuap jok

35.Berdaktın kaysı kosıkları onın lirikasının shını dep ataldı?

A.Bulbil, Balam

V.Bilmedim, Omirim

*S.Xalık ushın, Jaksırak

D.Ogizim, salık

36.Berdak kaysı kosığında balalardı adep-ikramlılıkka uyretedi?

A.Xalık ushın

V.Adepnama

S.Balalar

*D.Balam

37.Berdaktın shin atı

A.Berdibay

V.Berdiaxmet

*S.Berdimurat

D.Berdibek

38.Akılı kamil, ilimi zor,

Bilimli el bolmayıdı xor. Kaysı kosiktan?

*A.İzler edim

V.Bolgan emes

S.Balam

D.Nakılım

39..Berdaktın kaysı kızı onın jolin dauam ettirdi?

*A.Xurliman

V.Ayımxan

S.Xurlika

D.Naxlıxan

40.Jaksi adam soz mangisin anlaydı

Jaman adam pasık sozdi tınlayıdı Kaysı kosıktan?

A.Balam

V,Omirim

S.Xalık ushın

*D.Nasiyatım

41.Shejire neshinshi jılı jazılgan?

A.1884

*V.1894

S.1896

D.1898

42.Berdaktın kaysı kosığında xayal-kızlardın aur turmısı suuretlengen?

A.Ne ushın

*V.Kelin

S.Kordim

D.Xayallır

43."Akmak patsha" shıgarmasının bas kaxarmanları?

A.Gulzar, Gulayım, Minayım

*V.Guljan, Gulim, Zariu

S.Gulzira, Gulsanem, Gulim

D.Gulim, Nazlıxan, Gulayım

44.Berdak shıgarmaların jıynagan kornekli alımlar

A.N.daukaraev, Amatekeev, İ.Babajanov

V.Sh.Orazımbetov, D.Najimov, R.Abbazov

S.N.Daukaraev, K.ayımbetov, İ.Daniyarov

*D.N.Daukaraev, Sh.Xojaniyazov, İ.Sagitov

51. Gul boldım, gul jaynamadım ,
Oyshıl boldım, oynamadım ,
Bulbil boldım, sayramadım ,
Xadise az bolgan emes.
Kanday uykas?

A) Birgelkili uykas xam shalıs uykas.

V) Shalıs uykas

*S) İshki uykas xam birgelki uykas.

D) Seslik uykas

52 Syujetten tıskarı elementler kaysı?

A) Kul'minatsiya , prolog

*V) Lirikalık sheginis, epilog

- S) Uaqıya sheshimi, portret
D) Ekspozitsiya, uakıttın baslaniui.

53 Jamiyetlik xam turmıs temasındagı oy-pikirlerdi emotsional (tasirli)
sezimler arkalı beretugin janr?

- A) İntim lirika
V) Peyzajlık lirika
* S) Meditativlik lirika
D) 1 xam 2

54. "Jaqsı tilshiden jaqsı adebiyatshı shıǵadı" Kimnin pikiri?

- A) Belinskiy *
V) İzzat Sultan
S) A.Nauayı
D) Babur

55 Záńgige záńgi qaǵısti,
Záńgiden shıqqan otlardan,
ǵawdanlı kóller alısti.

- A) Epitet
V) Litota
S) Metafora
*D) Giperbola

56. Qaysıları troplar?

- A) Jargon
- V) Epitet
- S) Metonimiya
- * D). V xam S

57 Estetikalık kategoriyalar

- A) Gózzalık kategoriyası
- V) Kaxarmanlık kategoriyası
- S) Jerkenishlilik kategoriyası
- *D) Barlıǵı durıs.

58 Monolog.....

- A) Obrazlardıń ishki tolǵanısların ashıp beredi
- * V) Qaharman psixologizmin tereń ashıp beredi
- S) Tek dramada qollanıladı.
- D) Dialogtıń xızmetin atqara aladı

59 óz uaqtında dúnýa bárine jeter,

İnsan pakır azga kanaat eter,
Dúnya bolǵan sayın nápsi degen iyt,
Shınjırın julqılap qutırıp keter
Qosıqtı forması boyınsha anıklań

- A) Murabba
- *V) Rubayı
- S) gázzel
- D) Muxammes

60 Shıǵarmada personaj.....

- A) Ekinshi darejeli kaharman
- V) Shıǵarmaniń ishinde waqıyalarǵa qatnasiwshı qaharmanlardıń bir ayrıqsha toparı
- *S) Shıgarmanın ishinde uakiyalarga katnasiushı barlık kaxarmanlar
- D) A xam V

61. Adebiy shıgarmada kanday da belgili bir ideya menen berilip, teren sugarılıu-bul....

- A) İdeya
- V) Gumanizm
- S) Lirizm.
- *D) Pafos

62. Klassitsizm adebiyatındagı tiykargı birlikler kaysılar?

- A) Uakit
- V) Orın.
- S) Xareket
- *D) A,V,S

63. Estetikalık katigoriyalardın negizi.....

- A) Turmıs uakiyaları
- V) Persanaj xareketi
- *S) Estetikalık sezimler
- D) Avtor ideyası

64. Korkem adebiyattın basıp otken tariyxıy jolı.

- A) Mifologiya
- V) Fol'klor
- S) Jazba adebiyattın rauajlanıuı
- *D) Barlıǵı durıs

65. Epostın ishki boliniui

- A) Dastanlar, poemalar
- V) Mif, anızlar, ertek
- S) Tımsal, roman, povest`
- *D) A,V,S

66. Dramanın tiykargı turleri

- A) Tragediya
- V) Komediya
- S) Drama
- *D)A,V,S

67 Kosıkta dauıssız seslerdin jiyi kaytalaniuı

- A) Apostrofa
- V) Anafora
- S) Epifora
- *D) Alliteratsiya

68 Sinkretikalık kórkem óner.

- A) Muzika menen korkem sozdin birikpesi
- V) Korkem soz muzika atkarıushılık stili
- S) Korkem soz doretiu xam bayanlap beriu
- *D) Muzıka , korkem soz, atkarıushılık oneri.

69 Keshki ingirde urıklıktan ,

Bir top torgay ushıp ketti ,

Senin kız bolgan shagın ,

Yadlarımıma tusip ketti .

dep baslanatugın İ.Yusupovtın kosığında kishkene syujet bar. Ol...

A) Lirkalık kaxarman xarakterinin rauajlanıu jolın korsetedi

V) Ol uakiyanı xam lirkalık kaxarmannın isxareketlerin, sezimlerin izbe-iz korsetedi.

*S) Lirkalık kaxarmannın ishki sezimlerin oyatiu ushın xızmet etedi.

D) Bul shıgarmada uakiya (syujet) ishki sezimler menen ten rauajlanadı xam liro-epikalık kasiyetlerdi payda etedi.

70. Durıs juwaptı belgileń

A) "Makar`ya sulıw" shıgarması poeziya tili menen jazılǵan

V) "Qaraqalpaq qızı" shıgarması proza tili menen jazılǵan

S) "Makar`ya sulıw" shıgarması poeziya janrında jazılǵan

*D) A hám V juwapları durıs

71. Berdaqtıń "Altı qız" shıgarmasında altı qızdıń hám Qosımbet tazdıń ólimi

- A) Tragediyalıq jaǵday, sebebi kóplegen adamlar jaqınlarından ayırlıp, ornı tolmas joǵaltıwǵa ushıraydı, júrekleri qayǵı-ǵamǵa toladı.
- V) Dramatizmge tolı jaǵday, sebebi waqıya keskinlesip, shiyelenisip baradı hám apatshılıq penen tamamlanadı.
- S) Waqıyanı romantikalıq súwretlew bolıp tabıladı, sebebi personajlar ob`ektiv sharayatlarga baǵınbaydı, real-sotsiallıq jaǵdaylar esapqa alınbaydı.
- *D) Durıs juwap joq.

72. Durıs juwaptı tabıń.

- A) Lakonizm-grek tilinen alıngan. Tiykarlanıw. Kórkemlew qurallarınan sheber paydalaniw.
- V) Lakonizm-latın tilinen alıngan. Iqshamlılıq. Pikirlerdi az sóz benen jvynaqlap beriw.
- S) Lakonizm-nemis tilinen alıngan. Anıqlıq. Kórkem shıgarmada avtor baslı bir maselege kúshli áhmiyet berip, shıgarmanıń tiykargı ózegi etip kórsetiw.
- *D) Lakonizm-grek tilinen alıngan. Pikirlew. Kútá qısqa, iqshamlılıq penen keń pikirdi beriw.

73 Espe qumǵa ermek bolıp kómilgen,

 Essiz paraxodlar, keter, barjalar,
 Palubalar qumnan zorgá kóringen,
 Kayutaǵa kirgen samal zar jılar.

Lirikaniń qaysı túri ekenin aniqlań,

- *A) Peyzaj
 V) Táriyp
 S) Elegiya

D) Muxammes

74 Sánemler qolında **tillá saz** edim

Háwijge keltirer janan bolmadı,
Tuǵımda talpingan **alǵır baz** edim,
Qálpe-sayadlarım maman bolmadı.
Troptıń qaysı túri?

A) Teńew

V) Epitet

*S) Metafora

D) Metonimiya

75 Liro-dramalıq shıǵarmalardıń qásiyetleri qanday?

A) Lirikalıq qaharmanniń ishki sezimleri

V) Lirikalıq qaharmanniń oy-pikirleri

S) Lirikalıq qaharmanniń saxnaǵa tán qásiyetleri

*D) A,V,S

76 Tımsal janrıniń qásiyetlerin belgileń

A) Allegoriyalıq usıl menen súwretlew

V) Syujet hám personajlar

S) Simvolikalıq usıl menen súwretlew

*D) A,V,S

77. Akmakka xamdam bolsan kalmas **ar-uyat**,

Sol ushın Xayamnan tıňla nasiyxat,

Akmaklardın bergen **bal'zam** suuınan,
Akillının bergen **zaxarı** ziyat.
Leksikalik kuramı boyınsha anıklan.

- A) Sinonim
- V) Omonim
- S) Dianlentizm
- *D) Antonim

78. Oylanbasak arman jaman,
Gureskende darman jaman,
Nadan bolma aman-aman,
Jakın juuıktı bilgeysiz.
Kosiktın janrlık belgisin anıklan.

- A) Tariyp
- V) Anıklık
- *S) Akıl-nasiyat
- D) Elegiya

79. **Balent shin** tarların ansasa tarlan,
Talmas kanatları kokte shark urar,
Kayda baglar, **gozzal tauıs** tarangan,
Kayda kaldı kokte suzgen minarlar.
Suuretleu kurallarının kaysı turi kollanılgan?

- *A) Epitet
- V) Metafora
- S) Metonimiya
- D) Teneu

80. Ush kunlik urısta ol suuretshini (Askardı)

Bir satkin dostonın komegi menen,

Jaradar kuyinde kolga tusirdim

Jauırına tanba basıp kıynadım,

Xam de tanri biyzar Prometeydey,

Obrazdın kanday turleri paydalanılgan?

A) Mifologiyalık

V) Anızlık

S) Realistik

*D) A,V,S

81. Tomendegilerdin kaysısı maktau janrına tiyisli?

A) Tarip

V) Bayazlar

S) Odalar

*D) A,V,S

82. Korkem formanın kurambolekleri kaysılar?

A) Syujet

V) Kompazitsiya

S) Janrlar

*D) A,V,S

83 Korkem shigarmada dauirdin ozine tan bolgan uliumalık, ortak belgilerin ozine jamlegen obraz....

A) İndividual.

*V) Tiplik

S) Epikalık.

D) Dramalık.

84 Onseri bel menen siyseri ketpen,

Jantak dasteletip, tomar geuletken.

Kegeyli, Esimjap, Xanjap, Kızketken,

Talay kazıulardın boldın beldarı

A) İstorizm

V) Lakonizm

S) Dialektizm.

*D) Arxaizm

85 Kosık katarlarının belgili bir juumaklangan, tamamlangan oy-pikirdi yamasa
sezimlerdi beretugin toparı ne dep ataladı?

A) Irgak

V) Uykas

*S) Bant

D) Olshem

86 Paxta dese kuyash jaynap shıgadı,

Paxta dese suular sholge agadı.

A) Alliteratsiya

V) Apostrofa

*S) Anafora

D) Epifora

87. Korkem shıgarmanın tiykargı boleklerin kurastırıp bir mazmunga bagdarlau ne dep ataladı?

- A) Kompozitsiya
- V) Poetika
- *S) Arxitektonika
- D) Kaptal syujet

88. Oz aldına maniske iye bola almaytugin, birak obrazdı tolktırıp xam korkemleu ushın axmiyetke iye bolgan korkem shıgarmanın bolekshesi?

- A) Xarakter
- V) Monolog
- *S) Dialog
- D) Detal'

89. Tariyxıy talapları kobinese kaysı metodka tan?

- A) Romantizm
- V) Klassitsizm
- *S) Realizm
- D) A xam V

90. Korkem shıgarmanın belgili bir mazmun bere alatugin tutas bir bolegi ne dep ataladı?

- A) Syujet
- V) Tema

S) İdeya

*D) Kontekst

91. Epikalık yaki dramalık shıgarmanın syujetin keskinlestirushi element?

A) Persanajlar

V) Xarakter

S) Dramatizm

*D) Konflikt

92. Shıgarmada uakiyalardın rauajlanıp, en shegine jetken jeri....

A) Konflikt

V) Uakiyalardın rauajlanıuı

*S) Kul`minatsiya

D) Uakiyalardın sheshimi

93 Tánhá lirikalıq qaharmanǵa tiyisli júrek tórinde jatırǵan sezimlerdi beriw lirikanıń qaysı túrine tiyisli?

A) Meditatıvlik lirikaǵa

V) Peyzajlıq lirikaǵa

*S) İntim (pinhamı) lirika

D) Didaktikalıq lirikaǵa

94 Syujetten tis elementti anıqlań

A) Kul`minatsiya

V) Waqıyanıń baslanıwı

S) Waqıyanıń rawajlanıwı

*D) Lirikalıq sheginis

95 Háy, sen, Qońıratlı qız, janım Arıwxan,

Qızıl qapı aldında ırkildiń nege?

Sıǵalap turǵanda qoy tal arasınan,

Jeter tartınganıń, kir ishkerige,-

*A) Avtordıń oy-sezimleri, tuyǵıları berilgen

V) Lirikalıq "men" niń ruwxıy tolǵanısları daǵdarısları

S) Dramatizm qásiyetleri sińdirilgen

D) A,V

96 Ádebiyattanıwdıń başlı tarawları qaysı?

A) Ádebiyat teoriyası

V) Ádebiyat tariyxı

S) Ádebiy sıń

*D) A,V,S

97. Etekteyin erinnen,

Eki elisi qalıptı,

Qıyǵan qamıs qulaqtan,

Bir tutamı qalıptı.

Kórkemlew qurallarınıń qaysı túri?

A) Giperbola

*V) Litota

S) Teńew

D) Epitet

98. Qaharmanları haqıyqıy turmistan bir qansha uzaqta turatuǵın, qıyalıy sharayatlarda háreket etetuǵın kórkem metod?

- A) Realizm
- V) Klassitsizm
- *S) Romantizm
- D) Sentimentalizm

99. Lirikanıń mazmuni boyınsha bóliniwi qanday?

- A) Elegiya
- V) Táriyp
- S) Didaktikalıq
- *D) Barlıǵı durıs

100. Lirikanı forması boyınsha jikleń

- A) gózzel
- V) Rubayı
- S) Murabba
- *D) A,V,S

GLOSSARIY

ABSTRACT KÓRKEM ÓNER. (Bul atama latin tilindegi abstractio sózinen kelip shıǵıp, gúmilji, anıq emes degendi ańlatadı). XX ásirdiń bas gezlerinde Evropa mádeniyatında júzege kelgen baǵdar. Bul baǵdardıń wákilleri turmistaǵı real waqıyalardı, qubılıslardı, konkret zatlardı súwretlewden bas tartadı, kórkem dóretiwshiliktiń dúnyanı tanıw, úyreniw qásiyetlerin moyınlaǵısı kelmeydi. Olar kórkem órnerdiń bolmıs penen baylanısın biykarlap, onı sanadan tısqarı payda bolatuǵın stixiyalı qubılıs dep túsinedi.

AKADEMIYALIQ BASPA. Kórkem teksttiń akademiyalıq baspası. Ádettegi baspalardan qatań ajıralıp turadı. Ol avtordiń barlıq dóretiwshilik miyrasın qamtıydı, tekstlerdiń barlığı ilimiysıń tekseriwden ótkeriledi, shıǵarmalardıń variantları, redaktsiyaları, qoljazbaları salıstırıldı, basqasha aytqanda úlken tekstologiyalıq islew beriledi, tiyisli jerlerinde anıqlamalar, túsinik sózler, derekler, siltemeler (snoskalar) menen támiyin etiledi. Akademiyalıq baspa - shıǵarmalardıń eń aǵla baspası bolıp esaplanadı. Sonlıqtan tekstlerdin dúrısliğín teksergende akademiyalıq baspaǵa júginedi. Orıs ádebiyatında A. S. Pushkinnin, İ. S. Turgenevtiń, N. V. Gogol`diń h.b shıǵarmalarınıń akademiyalık baspaları belgili, ózbek ádebiyatında Aybektiń shıǵarmalarınıń akademiyalık baspası bar, qarakalpaq ádebiyatında akademiyalıq baspa ele iske asırılǵan joq.

ANTİK ÁDEBIYAT. (Latınsa “antiguuz⁴” –“áyyemgi”, “ertedegi” dep awdarılıdı, demek bul atama áyyemgi ádebiyat degen mánisti bildiredi). Mıń jıllap tariyxlarǵa iye áyyemgi ádebiyatlar kóp, biraq olardıń hár biri antik ádebiyat dep júritilmeydi. Tek ǵana áyyemgi Gretsiya hám áyyemgi Rim ádebiyatların antik ádebiyat dep ataydı. Sebebi usı eki ádebiyat ózlerinen sońǵı dáwirlerdegi ádebiyatlar ushın kórkem-estetikalıq sháshme bolıp xızmet ete algan. Antik

ádebiyat óziniń joqarı kórkemligi, tereń hám demokratiyalıq ideyalılığı, janrlardıń baylıǵı menen basqa áyyemgi ádebiyatlardan ajıralıp turadı.

ÁDEBİY MEKTEP. Úlken sóz ustasınıń ideyalıq, kórkemlik jollarınıń basqa jazıwshılar ushın úlgi alarlıq dárejede bolıwı. Qaraqalpaq ádebiyatında Qazi Máwlikiń qıssaxan-shayırlar mektebi keńnen málím. Qazi Máwlikiń mektebinen Abbaz, Qazaqbay, Mináj usaǵan qıssaxan-shayırlar ósip shıqqan.

Geypara jaǵdaylarda ádebiy mektep termini arqalı adebiy aǵım túsinigin de beredi.

ÁDEBİY BAĞIT. Ádebiyattanıwda ele anıq hám tolıq sheshimin taba almay atırǵan tartıslı máselelerdiń biri. Ádebiy baǵitta ayırim teoretikler kórkem metod, stil`, aǵımlar menen qosıp túsinedi. Al jáne bir teoretikler olardı qatań ajıratıp, ayırim tusinikler retinde usınadı. Biz usı túsiniklerdiń keńirek tarqalǵan hám kóbirek qollanılıp júrgenlerin usınamız.

ÁDEBİY MİYRAS. Kórkem hám ideyalıq bahaǵa iye bolǵan ótmishtegi adebiy shıǵarmalar. Ádebiy miyraslar bizge kitaplar, qol jazbalar, kóshrmeler túrinde jetip keliwi mümkin, olar kitapxanalarda, qol jazba fondlarında, ilim-izertlew mákemelerinde, ádebiyat muzeylerinde saqlanadı.

ÁDEBİY PROTSESS, ÁDEBİY HÁREKET. Milliy adebiyattıń yaması dúnya adebiyatınıń belgili bir dáwirde estetikalıq, ideyalıq, tematkalıq, kórkemlik h.t.b. ózgerislerge ushırap rawajlanıwı. Ádebiy háreket barısında ayırim eskirgen ideyalar, kórkem formalar dáwir talabına ılayıq jańalanıp baradı. Bul jańalanıw ádebiy stil`lerdin, ádebiy baǵdarlardıń, usıllardıń, aǵımlardıń, mekteplerdiń ózgerip, jańalanıwına alıp keledi.

ÁDEBİY TİL. Sóylewdiń hám jazıwdıń belgili bir ólshemlerine, qaǵıydalarına iye bolǵan, ulıwma xalıqqa, onıń barlıq qatlamlarına ortaq bolǵan, xalıqtıń (millettiń) jámiyetlik, ruwxıy, mádeniy turmısına xızmet ete alatuǵın til. İlim-mádeniyat hám kórkem ádebiyat shıǵarmaları ádebiy tilde jazıladı. Hár-bir

xalıqtıń tili dialektlerge bóliniwi mümkin. Olar leksikalıq, fonetikalıq jaqtan ózgesheleniwi mümkin. Dialektler ulıwma xalıqtıń tildiń normalarına úylespeydi, sonlıqtan olar jergilikli áhmiyetke iye boladı. Qatnas quralı bolǵan til mádeniyat rawajlangan sayın bir dialect yamasa qáwimlik til sheńberinen shıǵıp, ulıwma ádebiy sóylew hám jazıw tiline birlesedi. Mısalı, orıs adebiy tili kóp dialectlerdiń (arqa, qubla, Moskva h.b.) qatnasiwı menen qáliplesti. Ayırım jaǵdaylarda qáwimlik tiller yamasa jergilikli áhmiyetke iye dialectler de ádebiy tilge aynalıwı mümkin. Mısalı, ertede, VII-XVII asirler dawamında kópshilik türkiy xalıqlar hám qáwimler ushın ortaq bir ádebiy til-türkiy til xızmet etken. Sońinan, XVIII-XX ásirlerde tariyxıy-mádeniy rawajlanıwdıń nátiyjesinde kópshilik türkiy xalıqlar ózleriniń sóylew tili tiykarında ulıwma türkiy ádebiy tilinen bólek ádebiy til dúzdi. ózbek, qaraqalpaq, qazaq, türkmen, qırğız h.b. türkiy xalıqlardıń ádebiy tilleri usı joqarıda aytılǵan rawajlanıwdıń barısında qáliplesti.

Kórkem ádebiyat tili-ulıwma ádebiy tildiń bir túri. Ol tek xabarlaw quralı bolıp qalmastan adamǵa ruwxıy aziq, estetikalıq zawıq baǵışlaydı. (Q. Yazık xudojestvennoy literaturı).

ÁDEBIY KRÍTİKA, ÁDEBIY SIN.(Grekshe kritike –baha beriw, sınav önerı). Ádebiyattanıwdıń bir tarawı. Ádebiy sıń tiykarınan ádebiyattiń házirgi jaǵdayına, onda júz berip atırǵan ideyalıq-kórkemlik qubılıslarǵa, ayırım jazıwshılardıń dóretiwshiligine házirgi zaman ádebiy-ideologiyalıq kóz-qarastan baha beredi. Baspadan shıǵıp, kópshlikke usınılǵan shıǵarmalardı tallay otırıp, ádebiy kritika kitap oqıwshı jámááttiń oy-pikirin, tileklerin sáwlelendiredi, sonıń menen birge kórkem shıǵarmanı tanıwǵa, ádebiy kórkem talǵamdı ósiriwge úlken járdemin tiygizedi. Kritika ádebiy shıǵarmanı tallaǵanda mazmun menen formanıń birligin basshılıqqa aladı, yaǵníy shıǵarmaniń ideyalıq baǵdarı menen kórkemlik qunıń anıqlap beredi, usı talaplarda juwap bere almaǵan shıǵarmalardıń kemshiliklerin ashadı.

ÁDEBİY TÁSIRLER HÁM BAYLANISLAR. Ádebiy protsesstiń ózgeshelikleriniń biri. Ádebiyatlardıń, jeke jazıwshılardıń óz-ara baylanısıwi, bir-birinen úlgi alıwı, tájiriyye almasıwi hám usı tiykarda bir-birin kórkemlik, ideyalıq jaqtan bayıtılıwı ádebiy tásirler degen atama menen ataladı.

ÁDEBİY TÚRLER. Turmisti kórkem sáwlelendirip tártiplerine, talaplarına qaray, sonday-aq obrazlardı, xarakterlerdi hám sharayatlardı jaratıw usıllarına karay kórkem ádebiyat úsh úlken túrge bólinedi. Epikalıq túrge roman, povest', gúrriń, ocherk, yadnamalar kiredi. Lirikalıq túrge eski janrlardan gázzel, muqammes, muoshshaq, rubai, sonday-aq Evropa ádebiyatında qáliplesken elegiya epigramma, oda h.t.b. kiredi. Dramalıq túr komediya, tragediya, tragikomediya, drama, melodrama h.t.b. bolıp bólinedi.

ÁDEBIYATTIŃ İDEYALILIĞI. Kórkem shıǵarmanıń belgili bir ideyalıq mazmunǵa, baǵdargá qurılıwı. Kórkem shıǵarmanıń ideyası jazıwshı sáwlelendirip atırǵan temanıń jámiyetlik salmaǵına baylanıslı boladı, sonday-aq, ideya jazıwshı kótergen sotsiallıq-siyasiy, ádep-ikramlılıq h.b. máselelerdi (problemalardı) óz ishine qamtıydi. Kórkem shıǵarmanıń ideyası jazıwshınıń siyasıy-jámiyetlik filosofiyalıq, estetikalıq kóz-qaraslarına, turmıs tájiriyybesine baylanıslı sáwlelenedi. Mısalı. “Bozataw” “Ellerim bardı” qosıqlarında Ájiniyaz tuwilǵan jer, xalıq maselelerin kóterip, watanpárwarlıq (patriotizm) ideyaların sáwlelendireti. Joqarıda aytılǵan máselelerge avtor óziniń jeke kóz-qarasların, túsiniklerin beredi usı arqalı ol shıǵarmanıń ideyalılığın támiynleydi.

ÁDEBIYAT TARİYXI. Ádebiyattanıwdıń úlken bir tarawı. Ol kórkem ádebiyattiń tariyxın izertleydi. Ádebiyattiń payda bolıwın, rawajlanıw jolların, onın Milley ádebiyatlarǵa bóliniw tariyxın qarastırıdı. Ádebiyat tariyxı ayırım itibarlı jazıwshılardıń dóretiwshiligin, sonday-aq, jámiyetlikke keńnen málım bolǵan ayırım shıǵarmalardı óz aldańa uyreniwi mümkin. Ádebiyat tariyxı sonıń menen birge ádebiy janrlardıń, obrazlardıń evolyutsiyasın baqlaydı. Ádebiyat tariyxı ilimi ózine jaqın bolǵan ádebiyat teoriyası, ádebiyat kritikası salaları menen tiǵız

baylanısta rawajlanadı, olardıń jetiskenliklerin izertlewdiń barısında keń paydalanadı. Sonday-aq, ádebiyat tariyxı izertlenetuǵın ádebiyattıń iyesi bolǵan xalıqtıń tariyxı menen tiǵız baylanısta boladı.

ÁDEBIYATTAĞI TARİYXIYLIQ. Jámiyetti tusindiriwde qollanılıtuǵın istorizm (tariyxıylıq) metodınıń baslı talaplarınıń kórkem adebiyatta paydalanılıwı. Tariyxıylıq talapların kórkem ádebiyatqa kóshirgende jazıwshi ózi sáwlelendiretuǵın jámiyetlik, turmıslıq qubılıslardıń kelip shıǵıw sebeplerin, rawajlanıw zańlıqların ashadı, jeke adam menen tariyx, jámiyet arasındaǵı qatnaslardı kórsetedi. Mısalı, M. Gor`kiydiń “Ana” romanında isshiler qozǵalanınıń tiykargı sotsiallıq, tariyxıy, ekonomikalıq hám ruwxıy sebepleri kórkem obrazlar arqalı durıs ashıp beriledi, tariyxıylıq talapları menen kórkem túrde tallaw arqalı avtor bolajaq revolyu tsıyanı da aldın ala durıs aytıp beredi. Tariyxıylıq talapları kóbinese realizm metodın basshılıqqa alıp jazǵan shıǵarmalarǵa tán.

GENEZİS (Grekshe genesis –tuwılıw, payda bolıw sózinen). Ádebiyattanıw iliminde qanday da bir kórkem obrazdıń, janrdıń, ádebiy qubılıstuń yamasa pútin bir ádebiyattıń tuwılıw, payda bolıw jaǵdaylarına genezis dep ataydı..

GUMANİZM. (Latınscha humanus –insaniylıq sózinen). Kórkem óner hám kórkem ádebiyat shıǵarmalarında insaniylıq, miyrim-shápáát, muhabbat, erkinlik, ádillik h.b. sáwlelendiretuǵın progressivlik jámiyetlik ideya.

DÁSTÚR. (Latinshadan, traditio –bayanlaw, dástur mánisinde). Kórkem ádebiyatta burınnan kiyatırǵan, qáliplesken bir neshe súwretlew usıllarınıń poetikalıq sisteması. Kórkem sóz ónerinde dástur hám jańashıllıqtı túsinıw hám oǵan ámeliy áhmiyet beriw ayriqsha zárür narse. Dástursız jańashıllıq joq, sonıń menen birge jańashıllıq bolmay turıp, jańa dáwirdiń ózgeshe jańa dástúrları de qáliplespeydi. Sol sebepli de bul máselege dialektikalıq baǵıttıń qatnas jasaw kerek.

DİDAKTİKALIQ ÁDEBIYAT, AQIL-NÁSIYAT ÁDEBIYATI.

(Grekshe didactikos –úlgili, sabaq alarlıq degen mániske keledi). Didaktikalıq ádebiyattıń shıǵarmaları úgit-násiyat, aqıl-keńes formasına iye, olar miynet etiwge, adamgershilikli, insaplı boliwǵa, nadanlıqtan qutılıp bilim aliwǵa, jamannan qashıp, jaqsıǵa joldas boliwǵa, hadal-haramdı ayırıwǵa shaqıradı, úgitleydi.

DÓRETIWSHILIK TARIYXI. Kórkem ádebiyattaǵı belgili bir shıǵarmanıń jazılıw tariyxı. Álbette, qálegen janrdaǵı kórkem shıǵarmanıń dóretiliwine turmistaǵı belgili bir hádiyseler, wakıyalar yamasa qubılıslar sebepshi boladı hám ol jazıwshınıń dóretiwshiligine túrtki saladı. Sońinan onıń teması, ideyalar jazıwshınıń kóz aldına bir tutas bir baǵdar, bir pútin dúnya sıpatında elesleydi, sóytip barı pol aq qaǵazǵa túsiriledi

DÚNYAWÍY ÁDEBÝAT. İnsan ómirin, hadal muxabbatı ulıǵlawshi, ómirge quştarlıq oyatiwshı ádebiyat. Bul óziniń tutqan baǵdarı boyına ómirden túńiliwshi kóz-qaraslargá, pessimistik ideyalarǵa barınsha qarama-qarsı turadı hám ómirdiń gózzallıǵın táriypleydi.

KLASSÍKA. (Latınsha- claggicug – úlgili, saylandı degen mánisti ańlatadı). Belgili bir xalıqtıń yamasa dúnya mádeniyatına bahalı úles bolıp qosılǵan, dáwir sınaqlarınan ótken, tozbaytugin ilim, kórkem óner hám ádebiyattıń úlgili, saylandı shıǵarmalarına aytiladı. Usıǵan tiykarlana otırıp, klassikalıq ádebiyat, klassikalık shıǵarma, klassik shayır, klassik jazıwshı terminleri kelip shıqqan.

Qaraqalpaq ádebiyatında Berdaq, Ájiniyazdıń shıǵarmaların, házirgi dáwir ádebiyatında İ.Yusupovtiń, T.Qayıpbergenovtiń kóp ǵana shıǵarmaların klassikaǵa jatqarsa boladı.

KÓRKEM İNTERPRETATSÝYA, KÓRKEM TÚSINDÍRIW. (Latınsha-interprntatio – túsindiriw, anıqlaw). Jazıwshı tárepinen turmıstı kórkem túrde tallap túsindirip beriw. Interpretatsiya jazıwshınıń idealına, kórkem estetikalıq, jámiyetlik kózqaraslarına baylanıslı iske asırıladı. Sonlıqtanda ádebiyattaǵı turaqlı máseleler

(ómir, ólim, muhabbat, insaniyılıq h.t.b.) yamasa turaqlı syujetler (mísali, musílman, xristian mifologiyalıq syujetler) hár qıylı jazıwshılar tárepinen túrlishe kórkem interpretatsiya etiliwi múmkin.

KÓRKEM (DÓRETİWSHİLİK) METOD. (Grekshe methodos – izertlew jolı degendi anlatadı). Kórkem metod boyınsha kóp túrli pikirler bar. Solardıń bárin jıynaqlastırǵanda tómendegi pikirler basım keledi hám kóbirek qollanıladı.

KÓSHPELİ SYUJETLER. Fol`kloristikaǵa dárek atama. Kóshpeli syujet dúnyaniń kóp xalıqlarınıń ádebiyatı menen fol`klorında ushırasadı, bir mádeniy regionnan ekinshi mádeniy regionǵa kóship júredi, ózlestiriledi. Qálegen syujet kóshpeli syujetke aynalıp, qálegen fol`klor yaki ádebiyat tárepinen ózlestirile bermeydi. Tek ǵana kóp xalıqlardıń mádeniy, ruwxıy turmısına sińisip kete alatuǵın syujetler ǵana kóshpeli syujetke aynala aladı.

METODOLOGIYA. Keń mánisinde ilimniń metodları, usılları, basqa da ámelleri tuwralı ilim. Al, ádebiyattanıwdıń metodologiyasına keletugıń bolsaq, ol usı ilimniń metodları hám ádebiyattı úyreniwdıń basqa da ámelleri tuwralı túsiniklerden turadı. Ádebiyat ilimi kórkem shıǵarmanı tek ǵana kórkem sóz óneri sıpatında úyrenip qoymaydı, al oǵan metodologiyalıq kóz-qaras penen de qaraydı, yaǵníy metodologiya izertlenip otırǵan ilimniń túpkilikli mánisin, maqsetlerin ashadı, jámiyetlik áhmiyetin, ideologiyalıq ózgesheliklerin kórsetedi Sonıń menen birge metodologiya ádebiyattanıwdıń izertlew metodların, printsiplerin, kontseptsiyaların, basqa da izertlew ámellerin talqılaydı. Ulıwma metodalogiya ilim izertlewde jolǵa salıwshı, baǵdarlawshı áhmiyetke iye boladı.

MÍF. (Grekshe mythos –ańız, ápsana degendi ańlatadı). Qudaylar, hár qıylı ruwxlar (árwaqlar), perishteler, eń dáslepki adamlar (Adam-Ata hám Hawa-Ana), maqluqatlar, ósimlikler hám olardıń kelip shıǵıwı haqqındaǵı qıyalıy ápsanalar. Sonday-aq, jer-suw, aspan hám olardıń jaratılısı tuwralı qıyalıy ángimeler de miflerge jatadı. Usı jaratılıs tuwralı qıyalıy ángimelerdiń barlıq jiyıntıǵın ilimde mifologiya dep júrgizedi. Sonıń menen birge dúnya xalıqlarınıń

miflerin, olardıń payda bolıwı hám rawajlanıwın, mazmunın, tarqalıw jaǵdayların úyrenetuǵın ilimde de mifologiya degen termin menen ataydı.

MODERNİZM. (Frantsuzsha moderne –eń jańa degen sózden alıńǵan). XIX ásirdiń aqırında Frantsiyada payda bolǵan hám XX ásirdiń basında Evropa ellerinde, Rossiyada belgili bolǵan filosofiyalıq, ádebiy-estetikalıq aǵım. Modernizm bolmıstı sub`ektivlik kóz-qarastan sáwlelendiredi, adamdı jámiyetlik turmıstan ajıratıp kórsetiwge umtiladı, individualizmdi úgitleydi. Modernizm realizmdi biykarlawǵa urınadı, onı waqtı pitken aǵım dep esaplaydı. Modernizm óziniń ideyalıq mazmunı boyınsha avangardizm, dekadenstvo menen jaqınlasadı.

NOVATORSTVO-novatorlıq, jańashılıq. (Latin tilinen novator –jańalanıp turıw mánisinde). Kórkem ádebiyatqa jańasha oy-pikirlerdi hám formaların alıp kiriw. Bul túsinik kórkem ádebiyattı bahalawda ayriqsha ideyalık hám estetikalıq áhmiyetke iye.

ÓZLESTIRIW. Jazıwshınıń xalıq awızeki poeziyası yamasa ózinen burıngı jazıwshınıń shıǵarmalarınan úyreniwi, olardıń temasın, ideyasın, syujetin, sonday-aq kórkemlew usılların dóretiwshilik penen paydalaniwi. Misalı, karaqalpaq shayırları Kúnxoja, Ájiniyaz, Berdaq ózinen burın ótken maqtumqulınıń ideyalıq hám kórkemlik táreplerin ózlestirip, onıń joli menen qosıqlar jazdı. İ. Yusupov antik poeziyanıń obrazların ózlestirip, olardı óz shıǵarmalarında sáltı paydalındı.

POETİKA. (Grekshe poiетika – obrazlı aytılǵan ótkir sóz mánisinde). Kórkem shıǵarmalardıń sheberligi. Poetika ataması hám túsinigi biziń kúnlerimizge shekem tariyxıly ózgermeli türde kelip jetti. 1. Áyyemgi dáwirleri ádebiyattanıw hám ónertanıw iliminde sóz hám basqa da óner shıǵarmaların úyrenetuǵın ilimdi poetika dep túsingen. Aristotel'diń “Poetika” shıǵarması usı túsinik negizinde jazılǵan. Al orta ásirlerge hám oyanıw dáwirlerine kelip qosıq dóretiwshilik ónerin túsındırıwshi ilimniń tarawına poetika delingen. 2. Házirgi dáwirde ádebiy shıǵarmalardıń kórkemlik ózgesheliklerin, qaharman xarakterin

ashıp beriwdegi sheberlikti, janrlıq túrler hám stil`lerdi ádebiyat iliminde hámında sol dóretpelerdiń poetikası dep ataydı

PROZA. (Latın tilinen, prosa oratio – tuwra, erkin pikir bildiriw degen mániste). Ádebiyattıń turmıs haqıyqatlıǵın obrazlar arqalı kórkem qara sóz túrinde súwretleytuǵın janrı. Ol ádebiyattıń basqa janrlarınan óziniń bir neshe formalıq hám stil`lik ózgeshelikleri jaǵınan aytarlıqtay pariq qıladı.

PROZALIQ QOSIQ. Qara sóz benen jazılǵan qosıq, emotsional`lıǵı kúshli, belgili bir ritmge kurılǵan kara sóz benen jazılǵan kórkem shıǵarma. Mısalı, M.Gor`kiydiń “Dawılpaz tuwralı jır”, “Suńqar tuwralı jır” shıǵarmaları prozaliq qosıqtıń bir kórinisi bolıp esaplanadı. Bul sıpat házirgi qaraqalpaq prozasında E.ótepbergenovtıń “Qumar” povestinde, X.Dáwletnazarovtıń “Xosh qal, jaslıǵım” atlı kitabına kirgizilgen qara sóz benen jazılǵan poeması hám prozaliq qosıq dep atalǵan dóretpelerinde ayqın kórinedi.

PROLOG. (Grek tilinen, prolodos – kiris sóz, algı sóz mánisinde). Kórkem shıǵarmanıń negizgi syujetlik waqıyaları baslanbastan aldıńǵı, oǵan tayarlıq retinde jazıwshınıń sol dóretpege tiykar bolǵan nárselerdi aytıp berowi.

PROTOTİP. (Grek tilinen prototypon – obrazdıń negizindegi adam). Kórkem shıǵarmadaǵı qaxarman obrazın jasawǵa negiz bolǵan turmıstiń ózinde dál jasaǵan adam

PSİKOLOGİZM. Kórkem shıǵarmalarda qaharmanlardıń ishki ruwxıy dúnyasın, olardıń ádep-ikramlıq belgilerin ashıp beriw. Kórkem psixologizm yamasa psixologiyalıq súwretlew ádebiyatta qaharman xarakterin ashıp beriwdegi sheberlik túsinigi menen tiǵız baylanıslı. Qaharmanniń ruwxıy jaǵdayın súwretlew ádebiyattıń qaysı dáwirlerinde de bar, biraq haqıyqat kórkem psixologiyalıq súwretlew yamasa N.G.Cherníshevskiydń kórsetken ruwx dialektikasın beriw XVIII ásirdegi Evropa ádebiyatında payda bolǵan sentimentalstlik aǵım menen, sonday-aq orıs jazıwshısı F.M.Dostoevskiydiń atı menen tiǵız baylanıstırıladı

SHIĞIS GİPERBOLASI. Shiğis ádebiyatında tán súwretlew qurallarınıń biri. Shiğis shayırları gózzal qızdıń kelbetin jaratqanda onıń kózlerin janıp turǵan gawharǵa, qasların iyilgen oq jayǵa, kirpiklerin uzın oqqa, beliniń jińishkeligin qılga, júzlerin qızıl almaga teńeydi. Bunday shártlı súwretlewler arqalı shayır gózzallıqqa degen óziniń qatnasın bildiredi.

ESTETİKALIQ İDEAL. Kórkem ónerge baylanıslı qollanılıtuǵın estetikalıq termin. İdeal grekshe ideya sózinen alıńǵan bolıp, túsinik degen mánisti beredi. İdealdıń bir neshe túrleri bar. Misali, jámiyetlik ideal, etikalıq ideal, h.b. Kórkem ádebyatta jaratılǵan obrazlar estetikalıq ideal menen tiǵız baylanıslı. Hár bir jazıwshı óz shıǵarmaların belgili bir ideal tiykarında dóretele. Ol ózi tańlaǵan obrazdı, yamasa turmıs shınlıǵın tek qatań tariyxıy zańlılıqta emes, al gózzallıq zańlılıǵıñanda kelip shıǵıp súwretleydi. Ápiwaylastırıp aytqanda, estetikalıq ideal – bul jazıwshınıń gózzallıq haqqındaǵı arzıw-ármanı, tilegi. Ol unamlı qaharmanlar obrazlarında kórinedi. Misali, “ǵárip ashıq” dástanında ǵárip penen Shabsánem arasındaǵı hadal hám sadıq muhabbat estetikalıq idealdıń kórinisi dese boladı, basqasha aytqanda, ǵárip hám Shabsánem, Romeo hám Djul`etta (Shekspirdiń usı attaǵı tragediyasınıń qaxarmanları) shıń muhabbatiń idealı bolıp esaplanadı.

Ájiniyazdıń estetikalıq idealı táni de sulıw, janı da sulıw, jılwa-nazǵa bay gózzal hayal súwretinde beriledi.

Berdaqtıń shıǵarmalarında xalıqtıń mártı, ar-namısı, erkinligi ushın janın pidá etetuǵın azamat hám batır jigitlerdiń obrazları jaratılǵan (“Xalıq ushın”, “Amangeldi”, “Ernazar biy” shıǵarmalarında). Bular naǵız ideal obrazlar.

Juwmaqlap aytqanda, estetikalıq ideal jazıwshınıń arzıw-ármanları, tilekleri, jámiyetlik, estetikalıq kózqarasları menen tiǵız baylanıslı.

Estetikalıq ideal tariyxıy, jámiyetlik shárayatlar menen tiǵız baylanısta qáliplesedi hám rawajlanadı.

ÁDEBIYATLAR DIZIMI

1. Каримов И.А. “ Юксак маънавият-енгилмас қуч” Ташкент 2008
2. Pospelov G.N. Vvedenie v literaturovedenie. Vtoroe izdatel`stvo.M., «Vısshaya shkola»; 1983, SS.4-22
- 3.Pospelov G.N. Voprosı metodologii i poetiki. M., Izdatel`stvo MGU, 1983
- 4.Xalizev Valentin Evgenievich. Teoriya literaturı. M., Izdatel`stvo Vtoroe izdatel`stvo.M., «Vısshaya shkola»; 2000, SS.106-142. Glava III.
Funktsionerivonie literaturı. (Germenevtika, ponimanie, interpretatsiya i.td)
- 5.Qozaqboy Ywldash., Muhamo Ywldash. Badiyyiy tahlil asoslari. Toshkent, «Kamalak», 2016.
- 6.Falsafa. Entsiklopedik lugat. Toshkent., «Wzbekiston milliy entsiklopediyasi», 2010.
- 7.Vvedenie v literoturovedenie. Uchebnik. Izdatel`stvo vtoroe. Pod redaktsiy. Pospelova G.N. Moskva., «Vısshaya shkola»; 1983; 104-165; SS. 286-302.
8. Pospelova G.N. Problemi istoricheskogo razvitiya literaturı. M., «Prosveshenie», 1972.
9. Pospelova G.N. Teoriya literaturı. Uchebnik M. «Vısshaya shkola»; 1978.
10. Gulyaev N.A., Bogdanov A.N., Yudkeviya L.G. Teoriya literaturı v svyazi s problemami estetiki. M., «Vısshaya shkola»; 1970.
- 11.Sarimsaqov B. Badiiylik mezonlari. Toshkent.
- 12.Juraqulov Uzoq. Nazariy poetika masalalari: Muallif. Janr.Xronotop. Toshkent , gófur gólu nomidagi nashriyot –matbaa ijodiy uyi. Toshkent, 2015. Soniń ishinde «Drama janrı» teması. 4-68 bb.
- 13.Járimbetov Q. XIX ásır qaraqalpaq lirikasınıń janrlıq qásiyetleri hám rawajlanıw tariyxı. Nókis, «Bilim», 2004.
- 14.Járimbetov Q. Ádebiyattanıwdan sabaqlar. Oqıw qollanba. Nókis, «Qaraqalpaqstan», 2012.
- 15.Járimbetov Q .Ashıq Ziywar. Nókis, Bilim, 1998.

- 16.Járimbetov Q. Berdaqtıń násiyatlari-biziń ruwhiy góziy nemiz. Nókis, 1998.
- 17.Belinskiy V.G. Razdelenie poezii na rodı i vidı. Sobr.soch. v trex tomax Tom 2. M. 1948.
- 18.Palımbetov K., Pirniyazov İ., Berdimuratov R. Ádebiyattı oqıtıw metodikası. Nókis, 2009.
- 19.A.Haytmetov. Sharq adabietining ijodiy metodi tarixidan. (X-XV-asirlar) "Fan" T.1970
- 20.K.Mambetov Shıǵıs ádebiyatya tariyxı, "Bilim" baspası Nókis 1993.
21. K.Mambetov Áyyemgi qaraqalpaq ádebiyatı. "Qaraqalpaqstan ", 1977.

Internet hám ZiyoNet saytları

1. [**Elektron talim blogi**](http://elearning.zn.uz)
2. [**masofali wquv tizimi**](http://my.estudy.uz)
3. [**http://office.microsoft.com/en-us/word-help/create-a-new-document-using-a-template-HA102840145.aspx?CTT=5&origin = HA102809673**](http://office.microsoft.com/en-us/word-help/create-a-new-document-using-a-template-HA102840145.aspx?CTT=5&origin = HA102809673)
4. [**http://office.microsoft.com/ru-ru/word-help/HP010368778.aspx# Toc287271760**](http://office.microsoft.com/ru-ru/word-help/HP010368778.aspx# Toc287271760)
5. [**Respublika pedagogika talim muassasalari portalı**](http://pedagog.tdpu.uz)
6. [**http://remontka.pro/start-windows-8/**](http://remontka.pro/start-windows-8/)
7. [**http://uz.infocom.uz/2009/12/21/talim-tizimida-keskin-burilishga-sabab bolgan 4 dastur haqida.**](http://uz.infocom.uz/2009/12/21/talim-tizimida-keskin-burilishga-sabab-bolgan-4-dastur-haqida/)
8. [**http://www8.hp.com/ru/ru/support-topics/windows8-support/start-screen.html**](http://www8.hp.com/ru/ru/support-topics/windows8-support/start-screen.html)
9. [**http://yenka.com**](http://yenka.com)
10. [**ózbekiston Respublikasi axborot-talim portalı**](http://ziyonet.uz)
11. [**www.portfolio.bimm.uz - elektron portfolio tizimi**](http://www.portfolio.bimm.uz)
12. [**bakh.abdiq@gmail.com**](mailto:bakh.abdiq@gmail.com)